
सरस्वतीभवन-ग्रन्थमाला 
[१२०] 


Wo Ho हाराणचद्रभट्टाचायंविरचिता 


कालसिदान्वदशिनी 


सम्पादक : 
श्रीगो रीनाथशास्त्री 
कुलपतिः 
सम्पूर्णानन्दसंस्क्ृतविश्वविद्यालयस्य 


वाराणस्याम्‌ j 
२०४० तमे वैक्रसाब्दे १९०५ तमे शकाब्दे १९८४ तमे खेस्ताब्दे 


प्रकाशक :— 

निदेशकः, अनुसन्धानसंस्थानस्य, 
सम्पूर्णानन्दसंस्कृतविशवविद्यालये 
वाराणसी । 


प्राप्तिस्थानम्‌ :— 

विक्रयविभाग:, 
सम्पूर्णानन्दसंस्कृतविश्वविद्योलयस्य 
वाराणसी - २२१००२. 


प्रथमं संस्करणम्‌, ११०० प्रतिरूपाणि 
मूल्यस्‌--२५.०० रूप्यकाणि 


मुद्रक :— 

रत्ना प्रिटिग वर्क्स 

बी २१/४२ Uo, कमच्छा, 
वाराणसी - २२१०१०. 


॥ श्रीः ॥ 


किमप्यस्मदीयम्‌ 


फणिपतिभणितीनां सारसर्वस्ववेदी 

समजनि शिवसूनुः कोऽपि नागेशभट्टः | 
जगति यदुदिताभिः सन्निबन्धप्रभाभिः 

सुरभयति दिगन्तान्‌ वाङ्मयः कल्पवृक्षः ॥ १ ॥ 


तदनु गुणगणाढ्यः पायगुण्डेकुलाब्धेः 

सितकर इव शिष्यस्तस्य विद्येकतानः | 
समभवदुदितश्री भूंरिलेखानुवन्ध- 

प्रमुदितबुधवृन्दो बालभट्टाभिधानः l R II 


तच्छिष्यक्रमतो मतो मतिमतां जातो मनीषावशा- 
न्नव्यव्याकरणाणंवप्रमथने बद्धादरो ATT | 
काशीनाथसुधीस्तदीयचरणध्यानावधानैकधी 
राजारामवुधाग्रणीः शिवपुरे शिष्यो विशिष्याचित: ॥ 3 ॥ 


विश्वेश्वरः स्वयमुपात्ततनुस्तदीयं 

शिष्यत्वमाप निखिलागमरक्षणाय । 
बाल्येऽपि यत्प्रतिभया वशितान्तरङ्गै- 

र्नामा$भ्यधोयत च बालसरस्वतीति ll ४॥ 


दिङ्मूलचुम्बितपदाम्बुरुहेषु तस्य 
गङ्गाधरप्रभृतिशिष्यधुरन्धरेषु l 
प्राथम्यमाप विमलप्रतिभावतारो 
मिश्रः क्षितो शिवकुमारधरामरेन्द्र: 4 ॥ 


प्रतिवादिशेलहृदयं वागूविशिखेविदलयन्‌ सहसा I 
विबुधचमूसेनानी रेजे श्रीशिवकुमारशास्त्रिवरः। ६॥ 


तद्धक्तिपुतहृदयः सदयो जनेषु 
हाराणचनद्र इति विश्रृतनामधेयः। 


सांयात्रिकक सकळशास्त्रमहार्णवे षु 
मान्यो गुरुज॑यति मे रचनावदान्यः ॥ ७॥ 


(2) 


शास्त्राम्बुधेविविधरत्नमुपाह्रन्त 
हाराणचन्द्रकृतयः कृतिभिन॑मस्याः | 
तास्वेव शास्त्रनिवहोदितकालतत्त्व- 
सिद्धान्तरीतिरियमञ्चति मानभूमिस्‌ ॥ ८ 1 
भूयः परिष्क्ृततनुः कृतिरेतदीया 
वेदुष्यरत्नपरिरक्षणसादरेण । 
नीता प्रकाशपदवीं प्रणतेन गौरी- 
नाथेन तच्चरणपद्ममधुव्रतेन ॥ ९ ॥ 


निवेदना 


'कालसिद्धान्तर्दशिनी'नामा निबन्धोऽयं सम्प्रति प्रकाश्यते । 

निबन्धस्यास्य केचनांशाः कलिकातानगर्या: प्रचरन्त्यां “स्कृतसाहित्यपरिषद'- 
भिधानायां मासिकसंस्कृतपत्रिकायां कतिपयवर्षेभ्यः gd प्रकाशिता आसत्‌ । साम्प्रतं 
प्रकाश्यमानोऽयं निबन्धः परिवत्तंनवरिवद्धंनाभ्यां रूपान्तरमिव प्राप्त इति निवेदयन्न 
मुषाभाषित्वमात्मनो मन्ये | 


कालव्यवहा रोऽय्रं शयनभोजनादिव्यवहार इवाऽऽपण्डितेभ्य आ च गोपालकेभ्यः 
सर्वेषामेव मनुष्याणामाबाल्यं प्रसिद्धः । तस्य व्यवहारस्य कि मूलमिति विचारणायां 
प्रवृत्तः पूर्वैर्मनीषिभिः स्वमतिसिद्धाः सिद्धान्तभेदाः स्वीयग्रन्थेषु निवद्धाः | तेषु पञ्चा- 
शतोऽप्यधिकानि मतानि निबन्धेऽस्मिन्‌ संगृह्य सप्रमाणं दशितानि | शास्त्राणां वेपुल्याद्‌, 
आचार्याणां विचारसरणीनां विभिन्नत्वाद्‌ मदीयवुद्धिदेन्याच्च कालविषयकाः सिद्धान्ता 
निरवशेषमत्र सङ्गृहीता इति वक्तुं नोत्सहे । परन्त्विदमत्रावश्यं वक्तव्यम्‌--यानि 
मतानि निबन्येऽस्मिन्‌ संगृहीतानि ततोऽतिविलक्षणं किञ्चिन्मतं प्रायेण न ada 
afa | न 

अत्र कालविषयकमतविशेषसङग्रहावसरे कचित्‌ Haq प्रसङ्गात्‌ तन्मतसिद्धाना- 
मपरेषामपि पदार्थानां निरूपणा कृता । तेन तन्मतपरिचयहीनानामपि पाठकमहो दया- 
नामयं ग्रन्थः सुगमः स्यादिति सम्भावये । 

शास्त्रेषु सर्वत्र काळविषयकाः सिद्धान्ताः स्पष्टतया नाभिहिता इति विजानन्त्येव 
बहुश्रुता विपश्चितः | तादृशस्यलविशेषेषु सिद्धान्तनिष्कर्षनिरूपणायां यथामति विहितः 
प्रयासः सकलतामुपगतो न वेति विशये विमलमतयो विद्वांस एव निर्णयाय प्राथ्यंन्ते | 

शास्त्राणां दुरवगाहतयाऽज्ञतया च मदीयया बहून्यत्र स्खलितानि सञ्जातानोति 
प्रकटयितुं न लज्जे । सहृदयाग्रेसरैः पाठकमहाशयैः परिलक्षितानि स्खलितानि मदीय- 
प्रबोधसम्पादनाय सानुग्रहमवश्यं सूचनीयानीति भूयो भूयः सविनयं समभ्यथंये | 


अक्षरयोजकानामनवधानेन मदीयदृष्टिदोषेण मुद्रायन्त्रघर्षणाद्‌ मात्राणामन्यथा- 
भावेन चात्र संवृत्ता अशुद्धयो विज्ञैः पाठकमहाशयेः स्वयमेव शोधयितुं शक्या इति 
तत्राभिनिवेशातिशयो न प्रदर्शितः | 


यैः प्रीतिस्निग्धहृदयेमंहाशयेः प्रोत्साहनेनानुकूल्यसम्पादनेन च निबन्धस्यास्य 
प्रकाशनायाहुं प्रवत्तितः, तेभ्यः सप्रश्रयाननेकानु साधुवादान्‌ निवेदये | इति I 


कलिकातानगर्यास्‌ विदुषामनुचरस्य 


१९९८ तमे वेक्रमवषे श्रीहाराणचन्द्रभट्टाचार्यस्य 
आषाढशुक्क द्वितीयायाम्‌ 


PREFACE 


We feel very happy that the University reprints the 
highly philosophical book Kala-siddhanta-darsini, by our 
revered Guruji, Mahåmahopådhyåya Haran Chandra 
Bhattacharyya of hallowed memory. It has been our 
endeavour to rearrange the sections in the interest of 
scholars working in the fields of their study and research. 
The work was published in Calcutta by the author him- 
self when he was associated, as a Lecturer in Panini 
Vyåkarana, with the Government Sanskrit College. 


The work is now published in the Sarasvati Bhavana 
Granthamålå Series. 


Gaurinath Sastri 


Mahashivaratri 
29th February, 1984. 

FOREWORD 


Pandit Haran Chandra Bhattacharyya has rendered a 
valuable service to the students of Sanskrit philosophical 
literature by his compilation of a highly interesting booklet 
on the views of the different schools of Indian Philosophy on 
Kala or Time. Great credit is certainly due to the writer, 
whose erudition and versatility are known to the world of 
Sanskrit scholarship and Indian Philosophy, for his faithful 
rendering and clear exposition of the different views. 


A careful study of the history of philosophical doctrines 
in the country would reveal the fact that thinkers have had 
apparently divergent conceptions of Kåla from the earliest 
times. There was a distinct school of thought in ancient 
India, known às Kalavada*, which held that the ultimate 
cause of all movements of life and thought is Kala, conceived 
either as a blind and insentient power, much like the Western 
conceptions of Fate, Necessity and Destiny, oras the Supreme 


1. DrSchrader in his famous work on Indian philosophical 
speculations prior to and during the days of Buddha Gautama 
and Mahåvira brought together valuable data on this doctrine. 
Cf. also the present writer's paper on ‘Theism in ancient 
India! in Volume II of Sarasvati Bhavana Studies. The Maha- 
bhårata, in different contexts, gives different versions of this 
doctrine. In Santi Parvan, ch. 206.11, Kala is placed 
between buddhi (corresponding to Sahkhya ‘Mahat’ and 
Bhagavan Visnu and is explained by Nilakantha as ‘Avyakta,’ 
Ch. 320. 108 of the same Parvan, however, hasa different 
conception and is interpreted by the commentator as ‘Jiva’ : 
'कालोऽविद्याख्यः षोडशगुण उक्तः I तदुपाधिर्जीवः कालसंज्ञः | Again, in the 
same Parvan in ch.224. 46 Kalais defined and described. 
The commentator understands from this passage that the 
support of Kala is तदुपाघिर्जीव: atada: and that the अभिमानी 
of Kala is Sütratmà. 


(8) 


Conscious Power identical with the Absolute Reality, or even 
as a subordinate power immediately responsive to the 
Supreme Will. 


The Naiyåyikas, Vai$esikas and Mimåmsakas conceived 
itas a Static Principle, substantial, eternal and ubiquitous 
in character and held it responsible for our notions of priority 
and posteriority—temporal sequence of succession ; whereas, 
according to the exponents of Ägama, itis the Supreme 
Dynamic Principle lying at the root of the cosmic process, 
both of creation and of destruction. To the Yogin of Pataüjali's 
school, however, it is only a mental construction based on a 
sense of succession and has no value in Reality. 


The conceptions of Time (काल) and Motion (fær) have 
such an affinity that in several ancient works we actually 
find them either identified with each other or otherwise inti- 
mately connected together. 


1. Thus, in the Trika literature, Kala, viewed in the 
Absolute Parama Siva, represents His Supreme Freedom 
(स्वातन्त्रयशक्ति) looked upon as Kriya Sakti projecting the Uni- 
verse till now unified with the Absolute and making it appear 
as external to It’. 


The projection of the universe is, therefore, only the 
apparent externalisation of the Eternal Consciousness. The 
so-called creative process (विश्वकलना) is only the outer aspect 
of the Kriyà Sakti, which inspite of its seeming externality 
retains always its self-contained (स्वात्मविश्रान्त) nature. The 
truth is that the Absolute Consciousness first appears as Life 
or Prana (i.e. Kriya Sakti), on which as a base is built up 


o 


2. Kala as thus conceived is to be sharply distinguished from the 
so called कालतत्त्व, which is one of the six Kaficukas veiling the 
Essential Form of the Self as Para Siva and making Him 
appear as Purusa. The same काल which as a Sakti of Para Siva 
constitutes His Essential Nature is a principle of limitation 
from the view-point of Purusa or मायाप्रमाता. 


(9) 


the entire fabric of Time and Space. The Space-order is diffe- 
rentiated through forms and the Time-order through motions 
and activities.” 

2. Suregvara, in his Vårttika (14) on Sankara's 
Daksinamirti-stotra (II) regards Kala as a form of Kriya 
Sakti of the Lord* and as the root cause of all changes in 
nature. 

3. The ancient Sankhyas also held, unlike the current 
authorities who advocate (स्वभाववाद) that the evolution of 
Nature (गुणपरिणाम) is due to the influence of Kala rather than 
to an inherent: tendency within itself. As to whether it is 
an eternal Principle, co-eternal with Purusa and Prakrti, or 
a principle of specified origin there are differences of opini- 
on Some are of opinion that what is known as Kala is 
really ब्रह्मचेतन्य as reflected on Prakrti,*--Mahat and Purusa 
y sap te hie ene 


3. Fora detailed study of मृ्तिवेचित्र्य and क्रियावैचित्र्य the reader may 
consult Abhinava Gupta's ‘Tantraloka (Ahnika VI), Tantra- 
sara (Ah. VI) and Kvara-pratyabhijfüa-vimaréini. The 
Vaiyakaranas too, had a parallel view on this twofold 
variation (df«24). See, also Tripurårahasya, Jüánakhanda, 
Chapter 14. 

4. The Commentator says —xTætsfa ईश्वरस्यैव शकत्याकारभेदः | 
Sankara says : S 

बीजस्यान्तरिवाङ्कुरो जगदिदं प्राङ्‌ निविकल्पं qa- 

मायाकल्पितदेशकालकङनावेचित्र्यचित्रीकृतम्‌  । 

मायावीव विजुम्भयत्यपि महायोगीव यः स्वेच्छया 

तस्मै श्रीगुरुमूर्तये नम इद श्रीदक्षिणामूत्तये ॥ 
This shows that the universe exists before creation as void of 
all limitations and as one with the Absolute and that the 
Supreme Power, called Maya, gives rise as it were to manifold 
complications in Time and Space. The universe as thus 
infinitely diversified is manifested by an act of the Supreme 
Will as a magic show. . 

5 कालः ब्रह्मरच॑तन्यस्यावस्थाविशेषः प्रकृतिसमावेशकुत: I 
See Ramatirtha's reported Sankhya view in his Commentary 

on the above Varttika (Mysore Edition, p. 53). 


( 10 ) 


both originating from this reflection, butitis Kala which 
has the power of effectuating the gunas (गुणक्षोभ). Others 
think—and this is evidently the more accepted view—that 
Kåla is an eternal Principle just like Purusa and Prakrti. 
Its character as the source of Nature's dynamism is every- 
where recognised. 


4. The Bhågavata saying— कालाद्‌ गुणव्यतिकरः etc. and the 
Påficaråtra Samhita making a more or less similar pronounce- 
ment come under the same category. 


5. Råmånuja and other Vaisnava teachers too, 
entertain almost identical views on the function of Kåla in 
relation to the action of Prakrti.? 


6. The Sakta teachers also have a practically analo- 
gous account of Time, though the presentation is in a 
different form. It is said in the Prapaiicasåra (I. 42-4, 64) 
that the Absolute Reality viewed as Prakrti is Pure 
Consciousness and is the origin of all things. It remains 
always what it is, and yet when the latent Karmans of Jivas 
are matured for fructification it becomes, in a part asit 
were, alienated from itself, externalised and relatively dense. 
This partis called Prakrti Tattva. When Kala acts on the 
lower Prakrti, the latter is split up into Three forms, viz., 
Bindu, Nåda and Bija.' The cleavage of Prakrti under 


6. The Vaisnava teachers, however, who advocated what is 
popularly known as the doctrine of नित्यलीला assigned a 
' special importance to the Transcendent aspect of Time. In 
the faqrafaafa, the Pure Spiritual Realms, Kala is an Eternal 
Being responsive, in the interest of the intensification and 
variation of the Self-Delight of the Lord, to His Will. 

7. For details the reader is referred to Padmapada's commen- 
tary on Prapaficasara (1.21-64), pp. 11-23. See, also 
प्रयोगक्रमदीपिका, pp. 398-423, 

Bhaskara Raya, in his Saubhagya Bhaskara (under verse 132, 
p. 99), observes that the appearance of (Karya) Bindu, Nada 


( 11) 


the influence of Time is the occasion for the origin of what 
for lack of a more appropriate term is called Sound (xa) 
which is equivalent to what philosophers describe as Avyakta 
or Sabda Brahman. It is evident from the above that in 
this view Kåla functions first as the maturer of Karma-seeds 
(कमंपाचक) and then as the energiser of Prakrti.® 


7. Bhartrhari's view that the Eternal Kalås of $abda 
Brahman under the influence of Kala Sakti, become the 
matrices of the diversities in the world-order belongs also to 
this class. 


In the world Time appears as relative. What is known 
as Eternity is beyond the influence of Time. It is impossible 
for an ordinary man to arrive at the highest spiritual Reali- 
sation where the time-factor is absent without passing through 
the graded series of intermediate experiences in time. In 


and Bija out of the Causal Bindu takes place in succession and 
that the four stadia of gradual emanations beginning with the 
Causal Bindu as disturbed by Kala are synonymous with the 
four forms of Vak, viz., Para, Pasyanti, Madhyamà and 
Vaikhari. 


8. Sankaracarya in his Prapaficasira (1.39-40) makes it clear 
that Kala causes Prakrti to produce vikaras, Padmapada 
speaks of two forms of Kala—higher and lower (qx and अपर). 
The former is only another name of Supreme Spirit (नारायण) 
and is ज्ञानात्मक (Com. on I. 28). It is called Unmani Kala and 
is the very soul of the lower Kala. "The latter is discrete and 
consists, in the language of the Sastras, of 15 sections (पर्व) 
from the minimum lava upto the maximum parårdha. 
All empirical time, including what is perceived in the 
Pure Regions, comes under the head. The Supreme 
Prakrti is identified with Lower Kala which represents" Time 
in flow. The Prakrti knows Herself as She is eternally self- 
revealed and the Purusa knows Her as one with Himself. 
The Yoga-vasistha (1. ch 25) too, speaks of two aspects of 
time. Cf, Mahakala and Kriyatmaka Kala (क्रिया = देव) 


( 12.) 


the Tåntric literature there is a regular course" of spiritual 
ascension culminating in the Supreme Experience and 
Power of the Absolute. What is technically described as 
Dikså or Initiation is only the setting into activity ofa 
great spiritual current which aims on one hand at the eli- 
mination of the bonds of difference (popularly called संसार) 
and on the other at communion—or rather unification 
(योजन)--०/ the Self with the Absolute Reality. The latter 
function, which is positive in character, helps in the mani- 
festation within the Self of the Supreme Experience. The 
series of vital, psychic and supra-psychic activities involved 
in the latter process includes what is known as कालत्याग or 
transcendence of Time. This is done gradually, and when 
it is completed Consciousness becomes absolutely pure and 
gets rid of the elements of succession or even of simultaneity 
in its contents. In fact, the contents of Consciousness are 


9. In the School of Bhartrhari this course is known as वाग्योग or 
शब्दयोग. 

10. It is held that the minimum perceptible time is a truti, 
which consists of two ksayas or time-atoms and represents 
one-fourth of the time taken by the eye to blink, and that 
the maximum is a Mahåkalpa, which is understood not in the 
usual sense of life-time of Brahmi, as in the Puranas, but of 
the life period of Sadasiva and is, therefore, named, by way of 
discriminations, Parama Mahakalpa. The Mahakalpa is the 
period during which the Cosmic System (ब्रह्माण्ड) or the impure 
creation continues in life, whereas the Parama Mahakalpa 
is the more extensive period during which the Pure Order 
is active. In each case the period of activity is followed by a 
corresponding period of rest. ‘This is described on the analogy 
of अहोरात्र or Day and Night, But, beyond Sadåsiva, the Soul as 
it were of the Pure Order, there is no such division in Time; 
that is, when the Soul reaches the Plane of Sakti it is above 
the dualism of Day and Night. But, even here, the Tantras 
state, Time exists of some sort—not, of course, discrete Time 
appearing in creation and dissolution or as Day and Night. 

merged in it just as waves are merged in the ocean. This 
Consummation may be reached by mantra as well by yoga. 
The so-called Kalavisuvat which is the sixth of the seven 
visuvats described in the Nityåsoda$ikårnava, is transcen- 
dence of time in the spiritual movement from Samanå upto 
Unmanà andis a precursor to the final or Divine Unity 
realised in Tattvavisuvat, which is an extremely delicate 
affair, involving by means of 10817 subtle vibrations the 
attainment of Absolute Quiet (amava) and perfect Self- 
Realisation. 


There are certain phases of the doctrine, however, 
which the learned writer, by reason of the limits within 
which he had to work, could not touch except in outline. 
These include an analysis of paripama leading to a systema- 
tic treatment of the subject among the Sarvåstivådins, 
as exemplified in the relevant theories ofthe great teachers 


but Pervasive Time called साम्य (Cf. Svacchanda Tantra II. 304: 
स कालः साम्यसंज्ञो वै). It is of this Kala Samya that the great 
Mahikalpa of Sadasiva is only a minute part. But even this, 
exalted as it is, has to be gone beyond in the mystic experie- 
nce relating so समना or महामाया, where Kala in its widest empi- 
rical, though subtle, form may be said to exist. The transcen- 
dence of Samana, which is the 11th Kala of the Pranava Man- 
tra, is another name for transcendence of Kala which functions 
as the source of mutation. In the Experience associated with 
Unmanà Sakti there is no such thing as क्रम or succession, 
but there is apparently यौगपद्य, But beyond It, if we may say 
so, there being no actual transcendence of Unmana, even this 
isabsent. Only the Absolute remains, shining upon Itself 
(though even this description is meaningless in the Ineffable) 
in Its own self-effulgent glory. This is transcendence of Kala. 


सर्वकाळं तु कालस्य व्यापकः परमोऽव्ययः d 
उन्मन्यन्ते परे योज्यो न कालस्तत्र विद्यते ॥ 

॥ श्री: ॥ 


कालसिडान्तदशिनी 


शिवकुसारमानम्य gå falnat गतम्‌ । 
क्रियते सुधियां ste कालसिद्धान्तर्दाशनी ॥। 


प्रस्तूयते नवं वस्तु नेह स्वीयमनीषया | 
कालसिद्धान्तसन्दोहसङ्‌ग्रहार्थोऽयमुद्यमः ॥। 
दोषाः समुन्मिषन्त्यत्र मतिमान्द्यनिवेशिताः i 
करुणेकधनाः सन्तो दृशा संशोधयन्तु तान्‌ ॥ 


काळव्यवहारस्य सर्वंजनप्रसिद्धत्वेऽपि कालस्वरूपे विवदन्ते वादिनः I 
तत्र विविधवादिनां मतानि संक्षिप्य पृथगुपदश्यंन्ते । 


ऋक्‌संहितासतम्‌ 

तऋहक्संहितायां कालो विशवाधारोऽपि स्वयमनाधारो नित्यश्चेति निरू- 
पतम्‌ अस्यवामीये aa द्वितीयस्यामृचि I 

तत्र पूर्वार्धेन सूर्यं प्रतिपाद्य उत्तरेणार्धचेन ' सम्वत्सरात्मा कालः 
प्रतिपादितः, 

"त्रिनाभिचक्रमजरमनर्व यत्रेमा विश्वा भुवनाघधितस्थुः' । इति । 

तत्र यास्कः, | 

“सम्वत्सरप्रधान उत्त रोऽद्धचेस्त्रिराभिचक्रम्‌, ऋतुः सम्वत्सरो ग्रीष्मो 


१. द्वितीयाष्टकस्य तृतीयाध्याये | 
Xx 


€ 


२ कालसिद्धान्तदशिन्याम्‌ 


वर्षा हेमन्त fa अजरममरणधर्माणमनवंमप्रत्यृतमन्यस्मिन्‌ यत्रेमानि 
सर्वाणि भूतान्यभिसन्तिष्ठन्ते' । इति । 


षण्णामृतूनां द्वौ द्वौ eq समानस्वभावौ इत्यनेनाभिप्रायेण fet 
ऋतूनामत्र प्रतिपादितम्‌ । 'अजरममरं नहि कदाचिदपि कालो भ्रियते ।' 
‘अप्रत्यृतम्‌ = अप्रतिगतम्‌ अनाश्भितमन्यत्र क्वचित्‌ ।' 


द्वितीयाष्टकस्य तृतीयाध्यायेऽस्यवामीय एव सूक्ते, 
“पञ्चपादं पितरं द्वादशाक्ृृति दिव आहुः परे अद्धे पुरीषिणम्‌ ।' 


इति द्वादश्यामृचि "पितरम्‌-इत्यनेन कालस्य सर्वोत्पत्तिस्थितिकारणत्वं 
प्रत्यपादि, अतएव पितरं पालकं सर्वभूतानामुत्पादयितारं वा’ इति व्याख्यातं 
दुर्गाचार्यंमहाशयैनि रुक्तटीकायाम्‌' । 


१. निरुक्ते (४२७) 


२. वेदे क्वचिद्‌ ( क्रकसंहितायाम्‌ २।३।१६।१२,१३ ) हेमन्तशिशिरयोरेक्यमाश्रित्य 
पञ्चतऋतवोऽपि समाम्नाताः | अत एव सायणाचार्येरुक्तम्‌, 


एतद्धेमन्तशिशिरयोरेकत्वाभिप्रायम्‌ इति । 

यास्केन चात्र, 
'हेमन्तशिशिरयोः समासेन’ इत्युक्त्या ऋतूनां पञ्चत्वं समथितस्‌ | क्वचिच्च ( Aco 
सं० २।३।१६।१२ ) षड्तवोऽप्युक्ताः | 
अन्यत्र च ( ऋ० do २।३।१६।१५ ), तथा अथवंसंहितायामु ( ९।१४।१६') ऋतूनां 
सप्तसङ्ख्यकत्वमपि प्रतिपादितम्‌ | 
सम्थितञ्चेतत्‌ सायणाचार्यः 'चेत्रादीनां द्वादशानां मासानां द्रयमेळनेन वसन्ताद्याः 
षड्तवो भवन्ति I अधिकमासेनेक उत्पद्यते सप्तमतुंः I इति । ` 

३. सायणाचायंभाष्यम्‌, 


अप्रत्यृतम्‌ अन्यस्मिन्ननाश्रितम्‌ इत्यर्थंः-दुर्गाचायंकृत निरुक्तटीकायाम्‌ ( ४२७ ) I 
Y. ४।२७। 


उपनिषन्मतम्‌ं ३ 
अथर्वंसंहितामतम्‌ 


अथर्ववेदसंहितायां कालसूक्तनामके Bs कालस्य महती स्तुतिः 


समुपलभ्यते I तत्र, “काल: परमात्मरूपेण प्रतिपादितः’ इति वेदभाष्य- 
काराणां सायणाचार्याणामभिप्रेतम्‌२ | 


एवञ्च, सायणीयव्याख्यानानुसारेण “काल: परमेञवरस्वरूप एव 


नातिरिक्तः? इत्यथवंवेदसंहितामतं पर्यवस्यति । 


उपनिषन्मतस्‌ 


मुण्डकोपनिषदि तावत्‌ कालस्योत्पत्तिराम्नाता, यथान्येषां पदार्थाना- 


मुत्पत्तिकारणं ब्रह्म, तथा कालस्यापीति स्पष्टमभिहितम्‌ः । कालस्यास्य 


नियन्ता परमेश्‍वर एवेत्युक्तं बृहदारण्यके, 


. अथरवंवेदसंहितायास्‌ १९ काण्डे, ६ अनुवाके, ८-९ सूक्तयोः | TATA सूक्ते दश 


ऋचः, नवमे च पञ्चेति सङ्कूलनया द्वयोः सूक्तयोमिलित्वा पञ्चदशमन्त्रा भवन्ति | 


. भनेन सुक्तद्वयेन सवंजगत्कारणभूतः कालरूपः परमात्मा स्तूयते | 


-—अथर्वसंहितासायणभाष्ये ( १९।६।८।१ ) I 


. “ब्रह्मणः कालाख्या स्वातन्त्र्यक्तिः, सा च ब्रह्मणोऽभिन्ता, शक्तिशक्तिमतोर- 


भेदाद्‌' इति वक्ष्यमाणस्य भर्तुहरिसिद्वान्तस्येदं सुक्तद्वयं मूलमिति प्रतिभाति | 
तस्मादृचः सामयजूंषि दीक्षा यज्ञाश्च सर्वे क्रतवो दक्षिणाश्च | 
सम्वत्सरश्च यजमानश्च लोकाः सोमो यत्र पवते यत्र GÅ: ॥-मुण्डकोपनिषत्‌(२।१।६) I 
अत्र यद्यपि सम्वत्सरस्यैवोत्पत्तिराम्नाता, तथापि सम्वत्सरग्रहणेन कालमात्रमुप- 
लक्षितम्‌ | अतएव व्याख्यातं शङ्कुरभगवत्पादेः-'सम्वत्सरश्च कालः कर्माङ्गम्‌’ इति | 
“अनया श्रुत्या कालस्य परमेश्वराधीनता `प्रतिपादिता' इति माधवाचार्यः सूतसंहिता- 
व्याख्यायां व्यक्तमुक्तस्‌, ‘कालस्य हि शिवायत्तता श्रूयते’ | इति I 
-—शिवमाहात्म्यखण्डे ( ८२७ ) | 


Y कालसिद्धान्तदशिन्याम्‌ 


'एतस्य वा अक्षरस्य प्रशासने गागि निमेषा मुहूर्ता अहोरात्राण्यदुर्ध- 
मासा Haa: सम्वत्सरा इति विधृतास्तिष्ठन्ति 1" 


एवञ्च, उषनिषन्मते काळस्योत्पत्तिमत्त्वेन 'विनाशित्वम्‌', अतएव 
‘अनित्यत्वम्‌’ 'अस्वतन्त्रत्वम्‌' च पर्यवसितम्‌ I 


वेदाङ्गज्योतिषसतम्‌ 
वेदाङ्गज्योतिषे याजुषे प्रारम्भे नमस्कारपद्य उक्तम्‌, 


'पञ्चसम्वत्सरमययुगाध्यक्षं प्रजापतिम्‌ । 
दिनत्वंयनमासाङ्भप्रणम्य शिरसा शुचि: ॥' इति । 


पञ्चवर्षात्मकं युगं भवतीति 'वत्सरान्ताच्छन्दसि’' (41818 १) `इति 
सूत्रे पदम्जर्या हरदत्तोक्त्या प्रतीयते U 


१. ३।८।९ अत्र, 'इति,शाब्देनान्येषामपि कालावयवानां ग्रहणं द्रष्टव्यम्‌, अतएवोक्तं 
; माधवाचार्येण सूतसंहिताशिवमाहात्म्यखण्डव्याख्यायाम्‌, इति शब्दो$नुक्तसकलकाल- 
भागसडग्रहाथे:' इति । ८२७ ) I 
२. 'इद्वत्सरेदावत्सरशन्दौ पञ्चवर्षे at द्वयोवंष॑योः wes | इति | 
सोमाकरभाष्ये पञ्चानां वर्षाणां नामान्युक्तानि, 
'पञ्चसम्वत्सरमयम्‌ = सम्वत्सरपरिवत्सरेदावत्सरानुवत्सरेद्वत्स रात्मकम्‌' इति | सोमा- 
करमते व्यस्त एव पाठः | 
श्रीभागवतेऽप्येषां नामान्यभिहितानि, परन्तु तत्रायं विशेषः, इदावत्सरेत्यत्रेडावत्सर 
इति, इद्वत्सरेत्यत्र वत्सर इति चोक्तम्‌, 
"सम्वत्सरः परिवत्सर इडावत्सर एव च | 
अनुवत्सरो वत्सरश्च विदुरेवं प्रभाष्यते ( ३।११।१४ ) 
श्रीधरीयटीकायामत्राभिहितस्‌, 
_ “सम्वत्सरादिभेदश्च सौर-चाहंस्पत्य-सावन-चान्द्र-नाक्षत्रमासभेदेन द्रष्टव्यः | इति 


वेदा ङ्गज्योतिषमतंम्‌ 4 


तथा च, अत्र 'पञ्चसम्वत्सरमयं युगाध्यक्षम्‌ इति व्यस्तः पाठ 
उपलभ्यमानोऽप्युपेक्षणीयः । 


ज्योतिःशास्त्रपरमाचार्ये:. सुधाकरद्विवेदमहाशयैरप्युक्तमेतत्‌ । इदमेव 


अत्र विजयध्वजीयटीकायामेतत्‌ प्रपञ्चितम्‌, 

(1 ) तत्र सौरद्वादशमासाः सङ्क्रमणावसानाः सम्वत्सरः | 

(i) द्वादशरारिषु बृहस्पतेरावृत्त्या यः कालः, तस्य द्वादशांशः परिवत्सरः | 

(ii) चन्द्रस्य सप्तविशतिनक्षत्रभोगेन चान्द्रो मासः, ते द्वादश मासा इडावत्सरः | 

(iv) चान्द्रोऽन्दश्चैत्रादिः सोऽयमनुवत्सरः | 

(v) अल्लां षष्टयुत्तरशतत्रयात्मा सावनोऽब्दो वत्सरनामकः | इति | 
अत्रेव श्रीधरस्वामिना 'केचित्‌ पुनमेवमाहुः' इति पक्षान्तरमुपन्यस्तम्‌, स एव पक्षः 
समीचीनतया बुद्धिपथभधिरोहृति | स चायं पक्ष इत्थं प्रतिपादितः, 
at शुक्ळप्रतिपदि सङ्क्रान्तिभंवति, स सम्वत्सरः, तत्र, सौरमानेन वर्षे 
षड्दिनानि ad, चान्द्रमानेन षड्‌ दिनानि ह्वसन्तीति द्वादशदिनव्यवधाना- 
दुभयोरग्रपश्चाद्धावो भवति | एवम्‌, व्यवधानतारतम्येन पञ्चवर्षाणि गच्छन्ति, 
तन्मध्ये द्वौ मलमासौ भवतः, पुनः षष्ठः सम्वत्सरो भवति ।' एतादुशपञ्चवर्षात्मक- 
युगाभिप्रायेण महाभारते विराट्पवेणि श्रीभीषमपितामहेनोक्तम्‌, 

“पञ्चमे पञ्चमे वर्षे द्वौ मासावुपचीयतः | ( ५२।३ ) इति I 
शुक्लयजुःसंहितायां २७ अध्याये, ४५ कण्डिकायामग्निस्तुतिरूपायां पञ्चानां 
सम्वत्सराणां नामानि दृश्यन्ते, 

'सम्वत्सरोऽसि परिवत्सरोऽसीदावत्सरोऽसीद्ृत्सरोऽसि वत्सरोऽसि' | इति | 
अत्र महीधरभाष्यम्‌, 'पञ्चसम्वत्सरमयं युगाध्यक्षं प्रजापतिस्‌ | 
इति ज्योतिःशास्त्रोक्तमिहोच्यते । 
हे अग्ने, त्वं सम्वत्सरोऽसि परिवत्सरोऽसि इदावत्सरोऽसि, इद्वत्सरोऽसि वत्सरोऽसि 
निविशेषणः पञ्चसम्वत्सरात्मकः युगरूपोऽसीत्यर्थः। 'युगं भवेत्‌ वत्सरपञ्चकेन' 
इति ज्योतिःशास्त्रोक्तेः' इति I 
अत्र, अनुवत्सरस्थले 'वत्सरः' इति पठित मिति द्रष्टव्यस्‌ | 
१. 'पञ्चसम्वत्सरमययुगाध्यक्षम्‌' इति पाठः साधुरिति सुधाकरीयभाष्यस्‌ | 


& कालसिद्वान्तदशिन्याम्‌ 


पद्यम्‌ 'आचंज्योतिषो'पक्रमेऽपि पठ्यते | 

प्रजानामुत्पत्तिप्रभृतिहेतुत्वेन कालः प्रजापतिरूपेणात्र प्रतिपादितः, 
दिनत्वंयनमासास्तस्य कालरूपस्यैव प्रजापतेरङ्गानि । एवञ्च, 

कालस्य ग्रहतारादिपरिस्पन्दनरूपत्वं पूर्वोक्तं केषाञ्चिदर्वाचीनज्योतिविदां 
सम्मतमपि न वेदाङ्गज्योतिषसम्मतम्‌, किन्तु तस्यैकत्वमतिरिक्तत्वञ्च | 


ज्योतिःशास्त्रमतम्‌ 


ज्योतिविदां मते ग्रहनक्षत्रादिक्रियेव काल: I 
प्रतिपादितञ्चेतद्‌ न्यायमल्गर्यामनुमाननिरूपणे, ` 
“न देवदत्तादिपरिस्पन्दनिबन्धनाः क्रमाक्रमादिप्रत्ययाः, किन्तु ग्रह्‌- 
नक्षत्रादिपरिस्पन्दनिबन्धनाः, स एव ग्रहतारादिपरिस्पन्दः काल इत्युच्यते I 
तत्कृत एवायं यामाहोरात्रमासादिव्यवहारः 0777771 
कालविदश्च ज्योतिर्गणकास्त एवेनं बुद्ध्यन्ते ॥' इति 
श्रीमृगेनद्रवृत्तिदीपिकायामपि,` ज्योतिःशास्त्रदृष्टया क्रियाविशेषात्मक 
एवाभ्युपगम्यते, 
“आदित्यग्रहतारादिपस्पिन्दमथापरे l 
भिन्नमावृत्तिभेदेन कालं कालविदो fag: u^ 
इत्युक्तम्‌ । 
१. (१।१।५) सूत्रे 
२. ( १० प्र० १५) 
३. अयं इलोकः प्रकीर्णापरनामके वाक्यपदीयतुतीयकाण्डे नवमे कालसमुद्देशे ७६ तमः | 
स चायं हेलाराजीयव्याख्यायामित्यमवतारितः, 
“यतश्च ज्योतिगंत्या कालनानात्वव्यवहारः, ततः सैव काल इत्यर्वाग्दशिनः 
केचिन्मन्यन्त इत्याहुः' इति | 


महाभाष्यकारमतम्‌ ७ 
सहाभाष्यका रसतस्‌ 


निखिलवेयाकरणानां शिरोभूषणायमानो महाभाष्यकारस्तत्रभवान्‌ 
भगवान्‌ पतज्ञलि: स्वोपज्ञे महाभाष्ये' कालस्वरूपमित्थं प्रत्यपादयत्‌, 


येन मूर्तीनामुपचयादचापचयाइच लक्ष्यन्ते त॑ कालमाहुः^ ।' 
अत्र, ‘aa’ इति, 'तं कालम्‌’ इति चेकवचनेन कालस्यैकत्वं सूचितम्‌ । 


कालस्येकत्वेऽहोरात्रादिभेदव्यवहारः किन्निबन्धनः ? इति शङ्कायां 
महाभाष्यकारस्यायं समाधिः, 


“तस्येव कयाचित्‌ क्रियया युक्तस्य ‘ag: इति च भवति, 'रात्रिः’ 
इति च । 


स्पष्टीकृतश्चास्याशयो हेलाराजेनेव स्वकीयव्याख्यायास्‌, 
“उदयावधिरस्तमयावसानः सूयँसञ्चारो दिवसः, अस्तमयादिरुदयपयंवसानो रात्रिः 
कालः, स पञ्चदशावृत्तिः पक्षः, faset मासः, चन्द्रमसः सकलनक्षत्रातिक्रमो 
वा मास इत्येवं वा कल्पना । बुहस्पतेरेकराशिसञ्चरणः सम्वत्सरः | एवमन्येषा- 
मपि ग्रहुनक्षत्राणां ज्योतिषशाश्नप्रसिद्धेन गतिप्रचारमेदेन युगमन्वन्तरकल्पमहा- 
कल्पादिप्रविभागः कालोऽनुसतंव्यः ।' इति | 
एतस्य पक्षस्य विशेषतो विवेचनं वाक्यपदीयतृतीयकाण्डकालसमुद्देशे ७७-७८ 
कारिकयोस्तदीयव्याख्यायाञ्च हेलाराजकृतायां कृतस्‌ I 

१. पाणिनिमहषिणा कालतत्त्वविषये स्वप्रणीतायामष्टाध्याय्यां न किञ्चिदभिहितम्‌, न 
वा वातिककारेण कात्यायनेन किमपि निरूपितम्‌ | 

२. "hr मूर्तीनामिति। तरुतृणरूताप्रभुतीनां कदाचिदुपचयः अन्यदा त्वपचयः, स 
प्रत्ययान्तराविशोषेऽपि यत्कृतः स काल इत्यर्थः ।-महाभाष्यप्रदीपे aue: (FRI) I 
अत्र, केयटोपाध्यायोक्तौ प्रत्ययान्तरपदेन कारणान्तरं गृह्यत इति महामाष्यप्रदीपो- 

' द्द्योते नागेशमहाशयेरभिहितम्‌ | 

३. यदेवं तस्येकत्वातु कथमहुरादिविभाग इत्याह, 
“तस्यैवेति | परोपाधिक एव adem भेदः ।' -र्‍महाभाष्यप्रदीपे केयट: | 


€ कालसिद्धान्तदशिन्याम्‌ 


कया क्रियया ? 

आदित्यगत्या I तयेवासकृदावृत्तया 'मासः' इति भवति, 'सम्वत्सरः' 
इति च ।' 

अनेन महाभाष्यसन्द्भेण सूर्यक्रियाया एव कालोपाधित्वं प्रतिपादितम्‌ | 


, तथा च एकस्यापि कालस्य सूर्यक्रियारूपोपाधिवशात्‌ क्षण-दिन-मास- 
'संम्वत्सरादिव्यवहारास्पदत्वमिति प्यवसितम्‌ । 


वाक्यपदीयसतम्‌ 


अयमेव महाभाष्यसिद्धान्तो महाभाष्यतात्पर्यविदग्रेसरेण भगवता भर्तृ 
हरिणा वाक्यपदीयतृतीयकाण्डे स्पष्टतया प्रतिपादितः, 


‘उत्पत्तौ च स्थितौ चापि विनाशे चापि तद्वताम्‌ I 
निमित्तं काळमेवाहुविभक्तेनात्मना स्थितम्‌ ॥ 
तमस्य लोकयन्त्रस्य सूत्रधारं प्रचक्षते । 
प्रतिबन्धाभ्यनृज्ञाभ्यां तेन fast विभज्यते ॥ 
यदि न प्रतिबध्नीयात्‌ प्रतिबद्धञ्च नोत्सृजेत्‌ । 
अवस्था व्यतिकीर्येरन्‌ पौर्वापर्यविनाक्ृताः ॥ 
तस्यात्मा बहुधा भिन्नो भेदेधंमान्तराश्रयेः । 
न हि भिन्नमभिन्नं वा वस्तु किश्चन विद्यते ॥ 
नेको न चाप्यनेकोऽस्ति न शुक्लो नापि चासितः । 
द्रव्यात्मा स तु संसगादेवंरूपः प्रकाशते ।। . 


अयमेवार्थो वाक्यपदीये पद्येन सङ्गृहीतः, 

मूर्तीनां तेन भिन्नानामाचयापचयाः पृथक्‌ | 

लक्ष्यन्ते परिणामेन सर्वासां भेदयोगिना ॥' ( ३।९।१३ ) 
१. ( महाभाष्ये UR ) 


वाक्यपदीयमतम्‌ ९ 


संसगिणां तु यो भेदो विशेषास्तस्य ते मता: । 
सम्भिन्नस्तरवस्थानां कालो भेदाय कल्पते U^ 
अस्य सन्दर्भस्यायमभिप्रायः, 
वस्तूनामुत्पत्तिस्थितिविलयेषु उपाधिभेदाद्‌ भिन्नरूपेणावस्थित एक एव 
काल: कारणम्‌ I अस्य विश्वप्रपञ्चस्य प्रतिवन्धाभ्यनुज्ञाभ्यां स एव नियामक: | 
यस्याभिव्यक्ती स॒प्रतिबन्धमाचरति, तद्‌ वस्तु नाभिव्यज्यते, यस्य चाभि- 
व्यक्ति सोऽनुजानाति, तदभिव्यज्यते च । कालक्ृतयोः प्रतिवन्धा भ्यनुज्ञानयोर- 
भावे वस्तूनामवस्थानाञ्च यौगपद्यप्रसक्तया पोर्वापर्याभावापत्त्या ज्येष्ठत्वक- 
निष्ठत्वव्यवहारो न स्यात्‌ । 
सर्व वस्तु स्वतो भेदाभेदाभ्यां शून्यमपि संसगिवस्तु सम्बन्धं निमित्ती- 
कृत्य भेदव्यवहारास्पदं भवति, अत एक एव काल आदित्यक्रियाझपोपाधि- 
सम्बन्धेन क्षण-दिन-मास-वर्षादिभेदव्यवहारास्पदत्वमुपगच्छन्‌ वस्तूनामवस्था- 
भेदे कारणतामवलम्बते | 
स च सरवंव्यापकः कालः स्फोटापरनामधेयस्य शब्दात्मकस्य AT: 
स्वातन्त्र्यशक्तिूपः । 
जगतो जन्मादिकारणभूताः सन्त्यन्या ब्रह्मणोऽवान्तरशक्तयः कलाऽ- 
भिधेयाः, ताश्च कलानामिकाः शक्तय एतस्यां कालशक्तावन्तनिविष्टाः । 


१. अत्र केयटमते 'अवस्थानाम्‌' इत्यत्र 'व्यवस्थानाम्‌' इति पाठः। व्याख्यानञ्चात्र 
दृश्यते नागेशमहाशयस्य, 
'आदित्यक्रियादीनां ये भेदा विशेषास्त एव तस्य कालस्य विशेषा अहुरादिविशेष- 
व्यवहारहेतव इत्यर्थः | तैभिन्नस्वरूपः कालो व्यवस्थानामहरादिव्यवह्ाराणां भेदाय 
विशेषाय कल्पत इत्यरथः |’ —_महाभाष्यप्रदीपो द्द्योते, ( २।२।५ ) I 

२. (९।३-८) I 

३. “ब्रह्मणः शब्दात्मकत्वं केवलं भगवतो भतृंहरेरेव सम्मतम्‌’ इति न ्रमितब्यस्‌, 
आचार्यमण्डनमिश्रचरणैरपि स्वप्रणीतन्नह्मसिद्धगरन्थे ब्रह्मकाण्डस्थप्रथमपद्यान्तगंत- 
स्याक्षरपदस्य व्याख्यावसरे ब्रह्मणः शन्दात्मकता प्रतिपादिता, 


'अक्षरम्‌' इतिशाबन्दात्मतामाह' इत्या दिग्रन्येन | 
२ 


१० कालसिद्वान्तदशिन्याम्‌ 


तासां कलानां जन्मादिकायंपरम्पराजनने यथायथं प्रतिबन्धाभ्यनज्ञाभ्यां 
नियामिका सैव eres 


तथा च, जगतो जन्मादौ नियामकरूपेण* सहकारित्वात्‌ कालो 
निमित्तकारणम्‌, कलारूपा: शक्तयस्तूपादानकारणमिति पर्यवसितम्‌ । 


तयेव कालाख्यया स्वातन्त्र्यशक्त्या ब्रह्मणो जगत्कतृंत्वं निर्वहति, 
स्वातन्त्र्यस्य कर्तृंत्वप्रयोजकत्वात्‌ | यथाह भगवान्‌ पाणिनिः- 


“स्वतन्त्रः कर्ता’ । इति । 
एतन्मते, धर्मर्धामणोरभेदाभ्युपगमेनः शवितिशक्तिमतोइच धर्मर्घाम- 


१. 'अव्याहताः कला यस्य कालशक्तिमुपाश्चिताः | 
जन्मादयो विकाराः TS भावभेदस्य योनयः di वाक्यपदीये, ( १।२ ) I 
( अत्र-पूर्वार्ध 'अध्याहितकला यस्य कालशक्तिमुपाश्चिता' इति पाठो हेलाराजसम्मतः | 
--वाक्यपदीय [ ३।९।१४ ] व्याख्या द्रष्टव्या ) | 
'कालाख्येन स्वातन्त्र्येण सर्वाः परतन्त्रा जन्मादिमय्यः शक्तयः, तत्समाविष्टाः काल- 
शक्तिवृत्तिमनुपतन्ति । "ˆ` सर्वेषां हि विकाराणां कारणान्तरेषु सत्स्वपि अपेक्षा- 


वशात्‌ प्रतिवन्धजन्मनाभ्यनुञ्ञया सहकारिकारणं काल: || --पुण्यराजटीका | 
२. 'जळयन्त्रसमावेशसदुशीभिः प्रवृत्तिभिः । 
स कलाः कालयन्‌ सर्वाः कालाख्यां लभते faq: | --वाक्यपदीये, ( ३।९।१४ ) I 


अनेनेतत्सूचयति, विश्वात्मक एव परब्रह्माभिधानः सत्यो भावः, स एव नानाविध- 

कारयंकारितयाऽनन्तशक्तित्वेन व्यवह्रियते, तथा च क्रमिकांश्चक्रश्रमिवत्‌ परावर्त- 

मानान्‌ भावान्‌ प्रकाशयन्‌ कालयति भूतानीति काल इत्युच्यते | स विभुः स्वतन्त्रः, 

अत एव 'स्वातन्त्र्यशक्तिः कालः’ इति वावयपदीये ( UR ) सिद्धान्तितम्‌ | 
—हेलाराजटीका | 

३. ( १।४।५४ ) 1 
इदानीं धमंधमिणोरव्यतिरेकं भाविकमाश्रित्य' इति हेलाराजग्रन्थाद्‌ एतदवसीयते | 
(३९५४) I 


वाक्यपदीयमतम्‌ ११ 


भावसत्त्वेन कालाख्या ब्रह्वाशक्तिरन्याश्च तदन्तर्गताः कलाख्या: शक्तयो 
वस्तुतो ब्रह्मणो न भिद्यन्ते, भिन्नतया तु तासां प्रतीतिमात्रं भवति | 


एवश्च, काळशक्तेत्रंह्मापेक्षया वास्तवभेदाभावेन ब्रह्मण्येव पर्यवसानम्‌ ।` 


इदमत्र द्रष्टव्यम्‌, आचार्यंशङ्करभगवत्पादप्रवतितादद्वेतमतादत्र मतेऽस्त्ययं 
विशेषः, 

तदीयसिद्धान्तेऽविद्याख्या ब्रह्मशक्तिः कल्पिता, वेयाकरणमते तु 
कालाख्या ब्रह्मशक्तिरकल्पिताः, भर्तृहरिणा स्वग्रन्थे कालशक्तेस्तदन्तर्गंतकला- 
नामकशक्तीनाञ्च कल्पितत्त्वस्य क्वाप्यनभिधानात्‌ | 


ब्रह्मणः शक्तिभ्यो भेदस्त्वेतेषां वेयाकरणानां मते प्रतीतिमात्रविषयत्वात्‌ 
कल्पित एव | तथा च, एतन्मते मोक्षदशायां तत्त्वज्ञानेन भेदबुद्धौ निवति- 
तायामपि कालाख्या ब्रह्मणः स्वातन्त्र्यशक्तिर्न निवर्तते, तस्याः पारमाथिक- 


काञ्मीरकसेवाचार्येरपि शरक्तिशक्तिमतोरभेदः स्वीकृतः, 
‘शक्तिश्च शक्तिमद्रूपाद्‌ व्यतिरेकं न वाञ्छति | 
तादात्म्यमनयोित्यं वह्विदाहिकयोरिव 11’ 
-—अभिनवगुप्तप्रणीतबोधपञ्चदरिका, (3) | 
१. “एकमेव यदाम्नातं भिन्नं शक्तिव्यपाश्चयात्‌ | 
अपृथकत्वेऽपि शक्तिभ्यः पृथकृत्वेनेव वतंते ॥' वाक्यपदीये, ( १२ ) 
अत्र 'शक्तिभ्य इति बहुवचनं कालरूपस्वातन्त्रयशक्तिविनिविष्टशक्तीनाँ 
परस्परमारोपितं भेदमाश्रित्येति द्रष्टव्यम्‌ | 
२. अत एव, वावयपदीयतुतीयकाण्डे सप्तमे साधनसमुद्देरेऽधिकरणाधिकारे कालाका- 
शयोब्र॑ह्मरूपता प्रतिपादिता, 
'कालातु क्रिया विभज्यन्ते आकाशात्‌ सवंमूतंयः | 
एतावांश्चैव भेदोऽयमभेंदोपनिबन्धनः H'—& 
( अत्र 'एतावानेव' इति पाठान्तरं लघुमञ्जूषायास्‌ ) भेदरहितं थद्‌ ब्रह्म, तदुप- 
निबन्धनं वस्तुभूतं यस्य स इत्यर्थ: | ईश्वर एव तत्तदाधारत्वविशिष्टस्तत्तत्सञ्ज्ञां 
लभत इति तात्पर्यस्‌ | इति व्याख्यातं लघुमञ्जूषायास्‌ 


१२ कालसिद्धान्तदशिन्यामु 


त्वात्‌, तत्त्वज्ञानस्य ्रान्तिनिवर्तकत्वेऽपि पारमार्थिकवस्तुनिवर्तनायां 
सामर्थ्याभावात्‌ । 


शाङ्कुराद्वेतमते त्वविद्यायाः कल्पितत्वाभ्यूपगमेन मोक्षदशायां निवृत्ति- 
रिष्टेव। 
न च वेयाकरणमते ब्रह्मणः कालशक्तेश्च द्वयोर्मोक्षदशयां विद्यमानता- 


स्वीकारे द्वेतापत्तिरिति शङ्कनीयम्‌, तन्मते, शक्तिशक्तिमतोरपृथकत्वाभ्युप- 
गमेन काळरक्तेब्ह्यव्यतिरेकेणाऽनवस्थानेनाऽद्वेतस्याव्यहतत्वात्‌ I 


काइमीरकप्रत्यभिज्ञाचार्या ब्रह्मणो विमर्शाख्यां स्वातन्त्रयशक्तिमभ्यु- 
पगच्छन्ति, स्वीकुर्वन्ति च शक्तिशक्तिमतोरभेदम्‌, मन्यन्ते च विमशांशक्ते- 
रन्तनिविष्टा अन्या अवान्तरानन्तशक्तीः । 'आभासवाद'नाम्ना प्रसिद्धः 
सिद्वान्तोऽयं भतृंहरिमतमनुकरोतीति विस्पष्टं सूक्ष्मविचारणावताम्‌ ।' 


नागेशभट्टमहाशयेस्तु छघुमञ्जूषायां योगदशंनसिद्धान्तमनुसृत्य 
क्षणरूपकालस्य वस्तुभूतत्वमङ्गीक्ृतम्‌, बुद्धिसमाहारखूपत्वञ्च मुहुर्ताहोरात्रा- 
दीनामुक्तम्‌ । 

स च क्षणः शब्दतन्मात्रद्वारेण सत्त्वरजस्तमोगुणात्मिकायाः प्रकृतेः 
परिणाम इत्यपि प्रत्यपादि 1 


स॒ चायं सिद्धान्तो महाभाष्याक्षरस्वारस्यमतिक्रामनु भगवतो भर्तृहरेरपि 


१. कार्मीरकप्रत्यभिज्ञाचार्या भतुँहरेरर्वाचीना इत्यत्र नास्ति संशयलेशावकाशः, तेषां 
शिवदृष्टिप्रमुखेषु ग्रन्थेषु भतृँहरिसिद्धान्तस्य बहुधा समालोचितत्वात्‌ | 

२. प्रकृतेः परिणामस्य विवंतस्य वाऽतिभङ्कुरस्य विभोः क्षणस्य धारायाः कालत्वात्‌ UU" 
यद्वा, शान्दतन्मात्रपरिणामिन एव दिग्वत्कालः D तदुक्तम्‌, 
'क्षणतत्क्रमयोः संयमाद्‌ विवेकजं ज्ञानम्‌’ इति, पातञ्जलसूत्रभाष्ये'''( ३।५२ ), 
तत्र क्षणो नाम कारस्य तद्धारारूपस्यापकर्षावधिभूतः पूर्वापरांराशून्यः | क्रमस्तु- 
तत्प्रवाह्ाविच्छेदरूपः | मुहुर्ताहोरात्रादयो बुद्धिसमाहारा एव | sog वस्त्वेव 
प्रकृतेः शान्दतन्मात्रद्वारा परिणामविशेषः | ~रघुमञ्जूषातिङथंवादे I 


a गै 


भतृंहरिसिद्धान्तस्य व्याख्यान्तरम्‌ tå 


सिद्धान्तेन विरुद्ध्यमान: सहृदयानामुद्वेगमिवोपजनयतीति सुधियो faa- 
eng | 


भर्तृंहरिसिद्धान्तस्य व्याख्यान्तरम्‌ 


कालो नाम ब्रह्मणः स्वातन्त्र्यशक्तिरिति भर्तृंहरेः सिद्धान्तः पुण्यराज- 
हेलाराजयोर्व्याख्यानुसारेण पर्यवसितः i 

परन्तु, केचन चिरन्तना व्याख्याप्रणेतारो भर्तृहरेरादायमन्यथा 
वर्णंयामासुरिति हेलाराजेन प्रतिपादितम्‌, ` 

कार्याणां प्रतिबन्धोऽभ्यनुज्ञानञ्च कारस्य कृत्यमिति भर्तृंहरिसिद्धान्ते 
सुस्थिते कार्याणां कारणगता: शक्तय एव कालपदवाच्या इति भर्तृंहरिमत- 
निष्कर्षोऽभ्युपगन्तव्यः i 

तथाहि, बीजगता शक्तिर्यदाऽङकु रोत्पत्तिमभ्यनुजानाति तदानीमङ्कुरगतां 
काण्डोपजननानुकूलां शक्ति स्वकार्यकारणान्निवारयति। एवम्‌, अङकुरगता 
शक्तियंदा काण्डोत्पादं विधत्ते, तदा कारणान्तरगतामागामिकार्यानकूलां शक्ति 
स्वकार्यकारणात्‌ प्रतिबध्नाति । इत्थम्‌, सर्वत्र पूर्वंकार्यानुकूळाः शक्तय 
उत्तरकार्यानुकूलानां शक्तीनां प्रतिबन्धमाचरन्त्यः स्वस्वकार्याण्युपजनयन्त्यो 


१-यद्यपि अद्यत्वे वाक्यपदीय्रग्रन्थस्य ब्रह्मकाण्डे पुण्यराजीया व्याख्योपलमभ्यते, हेला- 
राजीया च तृतोयकाण्डमात्रे, तथापि हेलाराजेन ब्रह्मकाण्डमपि व्याख्यातमासीदिति 
तत्र तत्र तदीयोक्त्या निश्चीयते | 


२-— कालाख्या स्वातन्त्र्यशक्तिब्रंह्माण इति | 
भतुंहरेरभिप्रायव्याख्यातारस्तु 'कारणरक्तिरेव कालः? इति व्याचक्षते I तथाहि, 
बीजशक्तिरङ्कुरोपजन मभ्यनुजानाति, काण्डप्रसवञ्च ( काण्डप्रसवशक्तिञ्चेति पाठः 
साधुः प्रतिभाति ) तदानीं प्रतिबध्नाति काय॑कारणात्‌ | 
एवम्‌, अङ्कुरादिशक्तावपि यथोत्तरमनन्तरकार्यंजननाद्‌ व्यवहितकार्यप्रतिबन्धाच्च 
कालत्वंबोध्यस्‌ | -हेलाराजकृतायां वाक्यपदीयव्याख्यायास्‌, ( 319 183 ) I 


^om ¢ ; - 

दुश्यन्ते । एवम्‌, भर्तृंहरिदशितं प्रतिबन्धाभ्यनृज्ञात्मकं काळस्वभावमनुगच्छन्त्य॑ः 
कारणगता: शक्तय एव भर्तृहरिसिद्धान्ते 'कालतत्त्वम्‌' इति पयंवस्यति | 

aq हरिसिद्धान्तस्यायमभिप्रायश्चिरन्तनव्याख्याकारप्रकल्पितोऽपि हेला- 
राजेन युक्ता निराकृतः | 

तत्र, निराकरणयुक्तिइचेत्थं saker, 

कार्याणां कारणानि प्रतिनियतानि ads इति लोकसिद्धमेतत्‌ | 


तेषां कारणानां समवधाने कार्याणि समुत्पद्यन्ते, कारणाभावे च 
कार्याणि न जायन्ते । 


एवञ्च, कार्योत्पादानुत्पादयोः कारणतदभावयोरायत्ततयेकस्य कार्यस्य 
कारणसामग्रीसमवधाने तस्येवोत्पत्तिभंवति, कार्यान्तरञ्च तदानीं स्वीयकारण- 
चैकल्येन न जायते । सत्स्वपि कारणान्तरेषु कार्यमात्रे काळस्य नियमेनापेक्षा- 
दशनात्‌ कालस्य कार्याणां सहकारिकारणत्वमन्वयव्यतिरेकाभ्यां सिद्ध्यति । 

तथा च, कारणशक्तिभ्योऽन्यदेव कालतत्त्वमिति फलितम्‌ | 

एतस्यैव च काळस्य प्रतिबन्धाभ्यनृज्ञालक्षणं व्यापारद्वयं वाक्यपदीय- 
तृतीयकाण्डगताभ्याम्‌ ७०-७१ कारिकाभ्यां समथितम्‌ | 


घ्राचीनमतद्वयं वाक्यपदीयोक्तम्‌ 


कालविषयेऽन्यदपि प्रचीनं मतद्वयं प्रसङ्गाद्‌ वाक्यपदीये तृतीयकाण्डे 
प्रदशितम्‌ | 


१--एतच्च, अयुक्तमिव लक्ष्यते | नियतकारणा हि भावा: स्वकारणसन्निधाने भवन्ति, 
नान्यथेति कारणसामध्येमेवेदस्‌ | तत्र तु नियतकालत्वातु सहकारि ( कारणं ) 
कालस्तदन्य एव युक्‍त: | -—हेलाराजीया व्याख्या, ( २१९१६२ ) | 


२--दाकत्यात्मदेवतापक्षेभिन्नं कालस्य दर्शनम्‌ ।' -वाक्यपदीयतुतीयकाण्डे, ( ९६२ ) I 


साङ्घघद्वैविध्यम्‌ १५ 


तत्र केश्चिदाचर्येर्जीवात्मन एव कालरूपता$भ्युपेता, एतन्मतप्रपञ्चना- 
ऽवसरे हेलाराजीये स्पष्टमेव अभिहितम्‌, 

“आत्मा = पुरुषः, जीव एव काल: ।' इति । 

अपरे पुन: कालस्य देवतारूपतां वर्णयाम्वभूवुः I 

तदप्युक्तं हेलाराजीये , 

“अन्ये तु विग्रहवतीं महाप्रभावा देवतां कालत्वेन प्रतिपन्नाः ।' इति । 

मतद्वयमिदं केषामाचार्याणामासीदिति भगवता भर्तृहरिणा नोल्लिखि- 
तम्‌, न वा हेलाराजेन विषयेऽस्मिन्‌ किञ््िदुक्तम्‌ | एवञ्च, 

साम्प्रतमेतन्मतद्वयमज्ञातमूलमेवेति स्थितम्‌ | 


साङ्ख्यद्वे विध्यम्‌ 
द्विविधं साङख्यम्‌,-निरीइवरम्‌, सेश्वरञ्च, तत्र कापिलं मतं 
निरीश्वरम्‌, पातञ्जलं मतं सेश्वरम्‌ । सेश्वरसाङख्यनिरीञवरसाङ्ख्ययोबंहुत्र 
परस्परं सम्प्रतिपत्तिसत्त्वेऽप्यस्ति कुत्रचिद्‌ विमतिरपीति विज्ञानामतिरोहित- 
मेतत्‌ | अस्ति खलु कालविषये तयोविमतिः | 


तत्र निरीसवरसाङ्ख्यानां मतं går प्रदशितम्‌ I 
सेश्वरसाङ्ख्यमतम्‌ 
सेश्वरसाङख्यसिद्धान्तानुसारिणस्तु पातज्ञला: क्षणात्मकं कालं वस्तु- 
भूतमङ्गीकृत्य तदतिरिक्तानां मुहुत॑यामाहोरात्रप्रभृतिरूपाणां सर्वेषां कालानां 
बुद्धिमात्रपरिकल्पितमभ्युपगच्छन्ति । श्रीविज्ञानमिक्षुणा योगवातिके 'क्षण- 


तत्रमयोः संयमाद्‌ विवेकजं ज्ञानम्‌’ इति" सूत्रस्य व्यासभाष्यव्याख्यानावसरे 
समुपर्वाणतम्‌, 


१--( AER ) I 
२--( ३९६२) I 
३. शास्नदीपिका, (2121) I 
Y. mava, (342) I 


१६ कालसिद्धान्तदशिन्याम्‌ 


दानी क्षणातिरिक्तः कालो नास्ति मुहुर्तादिरूपो महाकालपर्यन्त 
इति प्रसङ्गात्‌ स्वशास्रसिद्धान्तमवधारयति I इति, “मुहर्ताहोरात्रादयो बुद्धि- 
कल्पितसमाहार एव' इति च I अत्रत्यं व्यासभाष्यन्त्वेवम्‌, 

'क्षणातत्क्रमयोर्नास्ति वस्तुसमाहार इति बुद्धिसमाहारो मुहुर्ताहोरा- 
त्रादयः, स खल्वयं कालो वस्तुशून्यो बुद्धिनिर्माणः शब्दज्ञानानुपाती लौकि- 
कानां व्युत्पत्तिदशनानां वस्तुस्वरूप इवावभासते । क्षणस्तु वस्तुपतित' 
इत्यादि । 

“वस्तुपतितो वास्तव इत्यर्थः इति तत्त्ववैशारद्यां वाचस्पतिमिश्राः | 

विज्ञानभिक्षुणाऽत्रेव सूत्रे क्षणस्याऽस्थिरत्वम्‌, तस्य सत्त्वादीनां गुणानां 
परिणामविशेषरूपत्वं द्रव्यत्वञ्चेति भाष्याक्षरेभ्यः प्रतिपादितम्‌ । तन्मते, 

'काळनित्यत्वश्नुतिस्मृतयश्च प्रवाहरूपकालपराः ।'` 

'क्षणतत्रमयोः संयमात्‌ तयो: साक्षात्करणम्‌' इति व्यासभाष्य- 
दर्शनात्‌, क्षणसाक्षात्कारस्य ध्यानधारणासमाधिरूपसंयमजन्यत्वप्रतीत्या 
क्षणानां योगिप्रत्यक्षगम्यताऽवसीयवे । एवञ्च, पातञ्जलदर्शने वस्तुभूते 
क्षणरूपे काले स्वीकृतेऽपि तस्य योगजप्रत्यक्षविषयत्वकथनेन स्वमते लौकिक- 


प्रत्यक्षाविषयत्वं सूचितम्‌, 'देवदत्तो वामेनाक्ष्णा पश्यति’ इत्युक्ते ‘दक्षिणेन 
न पश्यति' इतिवत्‌ I 


सेश्वरसाङ्यमतम्‌ (मानसोल्लासोक्तम्‌), 


मानसोल्लासे पातञ्जळ्योगसूत्रप्रतिपादितात्‌ सेरवरमतादन्यविधं 
सेश्वरसाङ ख्यमतं प्रदशितम्‌ | पातञ्जले मते कापिळमतसिद्धाः पदार्था अङ्गी- 
कृताः परन्तु कापिळसिद्धान्ते परमेश्वरो नाङ्गीक्रियते, पातञ्जलसिद्धान्ते तु 


१. योगवातिके तृतीयपादे, ( ५२ सूत्रे I 
२. 'देशबन्धश्चित्तस्य धारणा’ १। तत्र प्रत्ययेकतानता ध्यानम्‌' २ । “तदेवार्थंमात्र- 
निर्भासं स्वरूपशून्यमिव समाधि? ३ | “त्रयमेकत्र संयमः? ४। 
"ण्योगदरशंने तृतीये विभूतिपादे | 


सेश्वरसाङ्खयमतम्‌ १७ 


परमेश्वरसत्ताञङ्गीक्कता I स TARAS तेषां पर्ञ्चावशतिसङख्याकेभ्यस्त- 
त्वेभ्यो नातिरिक्तं तत्त्वम्‌, किन्तु पुरुष एवान्तर्भावस्तस्य 1" 
मानसोल्लासोक्तं पुनः सेश्वरसाडख्यमतमित्थं' add, 'मायाऽविद्यादि- 

शब्इवाच्या मूरप्रकृतिः I तत्र मायायां ब्रह्मचेतन्यप्रतिबिम्बसम्पर्कण 
१. तथा च पातञ्जलयोगसू त्रम्‌, 

'क्लेशकर्मविपाकाशयेरपरामृष्टः पुरुषविशेष ईश्वरः’ इति, (१ पादे २४ ) | 

सूत्रार्थस्तु, 

'अविद्या, अस्मिता, राग, द्वेषः, अभिनिवेशः इति पञ्च क्लेशाः, कर्माऽत्र तज्नन्यम- 

दृष्टस्‌, विपाकः = कमंणां फलम्‌, आशयः = संस्कारः, एभिरसम्वद्धः पुरुषविशेषः = 
. भोक्तृपुरुषेभ्यो विलक्षणो यः पुरुषः स ईश्वर इति | 
२. मायां प्रधानमव्यक्तमविद्याऽज्ञानमक्षरम्‌ | 

अव्याकृतञ्च प्रक्ृतिस्तम इत्यभिधीयते ॥ 

मायायां ब्रह्मचैतन्यप्रतिबिम्वानुसङ्गतः | 

महानु कालः पुमांसः स्थुमंहत्तत्वादहङ्क्रतिः ॥ 

तामसात्‌ स्युरहङ्कारात्‌ खा निलाग्न्यम्बुभूमयः | 

शब्दः स्पशँश्च रूपञ्च रसो गन्धोऽप्यनुक्रमात्‌ ॥ 

इन्द्रियाणाञच विषया भूतानामपि ते गुणाः | 

सात्त्विकात्‌ स्यादहङ्कारादन्तःकरणधीन्द्रियस्‌ ॥ 

मनो बुद्धिरहङ्कारश्चित्तं करणमान्तरम्‌ | 

संशयो निश्चयो गर्वः स्मरणं विषया अमी ॥ 

श्रोत्रं त्वक्चक्षुषी जिह्वा घ्राणंज्ञानेन्द्रियं विदुः | 

राजसात्‌ स्युरहङ्कारात्‌ कर्मेन्द्रियसमीरणाः |i 

कर्मेन्द्रियाणि वाक्‌ पाणिः पादाः पायुरुपस्थकम्‌ | 

वचनादानगमनविसर्गानन्दसञ्ज्ञकाः ॥ 


प्राणोऽपानः समानश्चोदानव्यानौ च वायवः॥ 

भूतैस्तु पञ्चभिः प्राणेश्वतुदेशभिरिन्द्रिये: | 

चतुविशतितत्त्वाने साङ्ख्यशाञ्नविदो विदुः || मानसोल्लासे, ( २१३१-४१ ) i 
३ 


१८ कालसिद्धान्तदशिन्याम्‌ 


महत्तत्त्वं कालोऽनन्ताश्च पुरुषा जायन्ते | महत्तत्त्वादहङ्कार उत्पद्यते | 

अहङ्कारस्तावत्‌ त्रिविधः, 

तामसः, राजसः, सात्त्विकरचेति | 

तामसादहङ्कारात्‌ पृथिव्यादीनि पञ्चमहाभूतानि शाब्दस्पर्शरूपरसगन्धार्च 
समुत्पद्यन्ते | 

सा्तिवकादहङ्काराद्‌ अन्तःकरणं श्रोत्रत्वक्चक्षुजिह्णाध्राणादीनि पञ्च 
ज्ञानेन्द्रियाणि सञ्जायन्ते । तत्र, 

एकमेवान्तः करणं संशयनिश्चयगर्वस्मरणरूपविभिन्नकार्याश्नयतया 
यथाक्रमं मनो बुद्धिरहङ्काररिचित्तमिति चतुर्धा व्यपदिश्यते | 


राजसात्‌ तावदहङ्कारात्‌ प्राणः, अपानः, समानः, उदानः, व्यानश्चेति 
पञ्च प्राणा, वाक्‌, पाणिः, पादः, पायुः, उपस्थञ्चेति पञ्च कर्मेन्द्रियाणि 
जायन्ते । 

सेश्वरसाङख्यानामेतेषां मते चतुविधमन्तःकरणम्‌, पञ्च ज्ञानेन्द्रियाणि, 
पञ्च कर्मेन्द्रियाणि, प्राणाद्याः पञ्च वायवो महाभूतानि पञ्चेति सङ्कुलनया 
चतुविशतिस्तत्त्वानां भवन्ति | 

अत्र मते कारणकोटिध्रविष्टानां मायाब्रह्मप्रभृतीनाम्‌ अन्तःकरणादे- 
रुपरिस्थितानां पृथक्‌पदार्थरूपेण गणना न भवति, तेषां कारणत्वेन FRH- 
त्वात्‌ कार्येष्वनुस्यूतत्वाच्च स्थूलदृशामस्मदादीनां कार्येभ्यः पृथक्तयाऽनुभव- 
विषयत्वाऽभावाच्च न स्वातन्त्र्येण गणताहंताऽङ्गीक्रियते I 

एतस्मिन्‌ सेश्वरसाङ्ख्यमते मायायां ब्रह्मचेतन्यप्रतिबिम्बविशेषः 
काल: । सत्त्ररजस्तमसां गुणानां समपरिणामात्मनाऽवस्थातं प्रकृतिः, तादृश- 
साम्यावस्थेव प्रलयावस्था, गुणानां साम्यावस्थातः प्रच्यवनमेव सृष्टिः, सेयं 
साम्यावस्था प्रच्युतिरेव क्षोभशब्देन व्यपदिश्यते | कालङ्चयं गुणानां क्षोभ- 
सम्पादकोऽभ्युपगम्यते सेश्वरसाङ्ख्यवादिभिरेभिः ।* 
am, å faster वेदान्तपरिभाषायां विषयपरिच्छेदे प्रतिपादितास्ते सर्वे मानसो- 

ल्छासादेवाहूताः सन्तीति द्रष्टव्यम्‌ | 

१, कालो गुणक्षोभकः' -वृत्तान्तव्याख्या, ( 33 ) I 


निरीश्वरसाङ्खयमतम्‌ १९ 
निरीश्वरसाङ्ख्यमतम्‌ 


श्रीशङकरभगवत्प्रणीतशारीरकभाष्यटीकायाँ रत्नप्रभायां रचनानुपत्त्य- 
धिकरणे' प्रथमसूत्रान्ते साङ्ख्यानां काळपदार्थाऽनङ्गीकारः प्रतिपादितः, 
‘MSA: कालस्यानङ्गीकाराद्‌' इत्यनया पङक्तया | 
ईइ्वरकृष्णकृतसाङख्यकारिकाव्याख्यायां तत्त्वकोमुद्यां श्रीवाचस्पति- 
frat साङख्यमते कालपदार्थस्याभाव उपपादितः, 'कालश्च वैशेषिका- 
fima एको नाऽनागतादिव्यवहारभेदं प्रवर्तयितुमर्हति, तस्मादयं येरुपाधि- 
भेदैरनागतादिव्यवहारभेंदं प्रतिपद्यते सन्तु त एवोपाधयोऽनागतादिव्यवहार- 
हेतवः, कृतमन्तर्गडुना कालेनेति साङ्ख्याचार्याः I तस्माद्‌, न कालरूप- 
तत्त्वान्तराभ्युपगम इति’ । ˆ 
इदं साङ्ख्यमतमधुना प्रचलितमपि “सर्वेषां साङ्ख्याचार्याणां सम्मतम्‌' 
इति aad न शक्यते, अन्यादृशमपि साङ्ख्यमतं कालविषये समुपलभ्यते, 
'साङ्ख्येः प्रकृतेः परिणत्यात्मकोऽसौ (कालः) इत्युच्यते I यदाहुः, 
“परिणामः: पृथग्भावो व्यवस्थाक्रमतः सदा I 
भूतेष्यद्वर्तमानात्मा कालरूपो विभाव्यते ॥' इति 
एवञ्च, 'प्रकृतिपरिणतिः कालः' इति केषाञ्चित्‌ साङख्याचार्याणां 
मतमासीद्‌ इति प्रतीयते, अत एव, अस्य मतस्य खण्डनावसरे उक्तम्‌, 


'साङ्ख्याभ्युपगतस्तावत्‌ कालो न युक्तः, यतो भोक्तुर्भागाधिकरणत्वेन 
स्थितायास्तनोर्वृद्धितरुणाद्यवस्थयाऽनुमीयते परिणतिव्यतिरिक्तः re: 
इत्यादि । 


पराशरसंहिताभाष्ये श्रीमाधवाचार्येरभिहितम्‌--प्रधानवादे पञ्च- 


१. Ho R, gro २। 
२. साङ्ख्यतत्त्वकोनुदी, ( ३३ कारिका ) I 
३. श्रीमृगेन्द्रवृत्तिदीपिका, ( १० प्रकरणस्‌, १४ कारिका ) I 


Ro कालसिद्धान्तदशिन्यामु 


विशतितत्त्वेभ्यो बहिभूँतस्य कालतत्वस्याभावात्‌ प्रधानमेव कालशब्देन 
व्यवह्रियताम्‌' इति । 

तथा च प्रधानवाच्यायाः प्रकृतेरेव कालत्त्वं केश्चित्‌ साङख्यमतानुयायि- 
भिरङ्गीकृतम्‌ | 

साडख्यकारिकाव्याख्यां युक्तिदीपिकायाँ कालस्य क्रियारूपतेवा ङ्गीकृता, 
तदुक्तं तत्र । 

“न कालो नाम करिचत्‌ पदार्थाऽस्ति, कि ताहि ? क्रियासु काळसंज्ञा' 
इतिः । 

सम्प्रति प्रचरन्ति साङख्यसुत्राणि 'कपिलेनादिविदुषा निमितानि’ 
इति प्रसिद्धेः समूलत्त्वमसम्भवि, तेषां प्राचीनत्वे प्रमाणिकत्वे वा ब्रह्मसूत्र- 
शाङ्कुरभाष्य-प्रभृतिपुरातन-प्रामाणिकनिबन्धेषु साङ्ख्यमतप्रपञचनावसरे 
सूत्राणां साक्षात्कपिलमहषिप्रणीतत्वेन तेषामेवोपन्यासो दृश्यते, ईइवरकृष्ण- 
कृताया एव साङ्ख्यकारिकायाइचोद्धारो न दृश्यते, परन्तु वस्तुस्थितिविप- 
रीतोपलभ्यमाना साङख्यसूत्राणामेषां प्राचीनत्वे प्रमाणिकत्वे च महान्तं 
संशयमुपजनयति, सत्यपि एवंविधे संशयकारणे प्रचरतां साङ्ख्यसूत्राणां 
कालविषये सिद्धान्तोऽत्रावसरे सङग्रहमहंतीति प्रदश्यंते । 

साङख्यसूत्रभाष्यकारा विज्ञानभिक्षुमहोदयाः सूत्राभिप्रायं यथा वणंया- 
मासुः तदनुसारेण कालस्य नित्यानित्यभेदेन द्वैविध्यं पर्यवस्यति । तत्र नित्यः 
काळ आकाइप्रकृतिभूतः सत्त्वरजतस्तमोगुणात्मिकायाः प्रकृतेर्गुणविशेषात्मको 
व्यापकश्च | क्षण-दिन-मास-वर्षादिखण्डकालास्तु नातिरिक्ताः, किन्तु कालो- 
पाधित्वेनाऽभिमता ये क्रियाप्रमुखाः पदार्थास्तेत्रिशिष्टस्याकाशस्येव खण्डकाल- 
त्वेन क्षणादिव्यवहारनिर्वाहकत्वम्‌* | 


१. १ Ho, २० इति I 

२. युक्तिदीपिकायास्‌, ५० । 

३. दिक्कालावाकाशादिभ्यः ( साडख्यसूत्रम्‌, २ १२) I नित्यौ यौ दिक्कालौ, तावाकाश- 
प्रकृतिभूतौ प्रकृतेर्गणाविशेषावेव । अतः, दिक्कालयोविभुत्वोपपत्तिः | cU 
यौ तु खण्डादिक्काळौ, तौ तु तत्तदुपाधिसंयोगादाकाशादुत्पद्येते इत्यर्थः, 

परन्तु मतमेतदविचायं ग्रहणं नाहीत । 

तत्र विचारणायां प्रवत्येमानायामियमस्माक पुरतोऽसङ्गतिरुपतिष्ठमाना 
दृश्यते, त्रिगुणात्मिकाया: प्रकृतेः सत्त्वरजस्तमोगुणातिरिक्तः कश्चन गुणो 
नास्तीत्यविवादम्‌ | नित्यकालस्य प्रक्ृतेर्गुणविशेषरूपत्वे तेषु गुणेष्वेव कश्चन 
काळाख्यामपि बिभर्तीति स्वीकरणीयम्‌, तत्र त्रयाणां गुणानां मध्ये कस्यचि- 
देकतमस्य काळत्वावधारणायां न काचन युक्तिः परिलक्ष्यत इति विनिगमना- 
विरहात्‌ त्रयाणामेव गृणानां कालत्वे प्रसञ्यमाने प्रधानमेव काल: साङख्य- 
सिद्धान्ते इति माधवाचार्यमते पर्यवसानम्‌ । 

साङ्ख्यसूत्रवृत्तिकारा अनिरुद्धभट्टास्तु, 

कारस्य द्वैविध्यमनङ्गीकुर्व॑न्तः केवलं खण्डकालमेव स्वीकुर्वन्ति, तत्त 
दुपाधिविशिष्टाकाशस्येव काल व्यवहारनिर्वाहकतया कालस्याकाशेऽन्तभार्व- 
चेच्छन्ति | वेदान्तिमहादेवास्तु, 

स्वोपज्ञे साङख्यसूत्रव्याख्यानेऽनि रुद्धमतमेवानुगच्छन्तः कालस्याकाशे- 
ऽन्तर्भावमभिप्रयन्ति' | 

श्रीश ङ्करभगवत्पादप्रणीतस्य दक्षिणामूतिस्तोत्रस्य श्रीमदाचायंसुरेशवर- 
निमिते मानसोल्लासनामके वातिके रामतीर्थविरचितं वृत्तान्तनामकं 
व्याख्यानमेकं विद्यते I तत्र प्रसङ्गास्तिरीइवरसाङ्ख्यमतं प्रदशितम्‌ I 

मूळप्रक्ृतिः स्वतन्त्रा सत्त्वरजस्तमोगुणात्मिका विक्कतयश्च महदहङ्का- 
रादयः सप्त प्रक्ृतिविक्ृत्यात्मकाः ` 1 


आदिशब्देनोपाधिग्रहणादिति | यद्यपि, तत्तदुपाधिविरिष्टाकाशमेव खण्डदिक्कालो, 
तथापि विशिषष्टस्यातिरिक्तताऽभ्युपगमवादेन वैशेषिकनये श्रोत्रस्य काय॑तावतु 
तत्कार्यत्वमत्रोक्तम्‌ | | -र्‍साडख्यप्रवचन भाष्ये | 

१. तत्तदुपाधिभेदादाकाशमेव दिक्कालशन्दवाच्यम्‌, तस्मादाकाशेऽन्तर्भूतौ | 
-—अनिरुद्धवृत्तिः, ( २१२ ) 
यद्यपि, उपाधिविशिष्टाकाश एव दिक्कालौ -वेदान्तिमहादेवव्या ख्या, ( २।१२ ) I 
२. महत्तत्त्वम्‌, अहङ्कारः, पञ्चतन्मात्राणीति सङ्कलनया सप्त । पञ्चतन्मात्राणि च, 

सात्तिवकादहङ्कारादन्तःकरणं सर्वाणि च ज्ञानेन्द्रियाणि' जायन्ते, 
राजसादहङ्कारात्‌ कर्मेन्द्रियाणि, तामसाच्च तस्मात्‌ पञ्चतन्मात्राण्युत्पद्यन्ते । 
पञ्चभ्यस्तन्मात्रेभ्यः पञ्चमहाभूतानि उपजायन्ते । 
प्राणस्तु न तत्त्वान्तरम्‌, किन्तु साधारणवृत्तिरेव I तथाहि, 
सन्ति खल्विन्द्रियाणां प्रत्येकमसाधारणवृत्तयस्तत्त द्विशेषकार्यकारिण्यः, 
यास्तासां साधारणवृत्तयस्ताः साङख्यसिद्धान्ते प्राणशब्देन व्यपदिश्यन्ते । 
अत्रमं दुष्टान्तमुपन्यस्यन्ति, 
एकत्र पज्ञरेऽवस्थितानां पक्षिणां प्रतिशरीरं याः क्रियास्ता असाधारण्यः । 
तेषु पक्षिषु सज्ञलत्सु पञ्जरे यः स्पन्दो जायते, सा पक्षिणां साधारणी क्रिया । 
एवम्‌ इन्द्रियेषु स्वस्वव्यापारनिरतेषु शरीराभ्यन्तरे या तेषां साधारणी क्रिया 
स॒ एव प्राणः | तस्येकस्येव प्राणस्य स्थानभेदात्‌ क्रियाभेदात्‌ घ्राणापानादि- 
संज्ञेति | पुरुषसञ्ज्ञका जीवा अनन्ताः, ते च कस्यचित्‌ प्रकृतयो विकृतयो वा 
न भवन्ति । तथा च, 'मूलप्रकृतिरेका, प्रक्ृतिविकृत्यात्मकाः सप्त महदादयः 
एकादशेन्द्रियाणि पञ्चमहाभूतानि चेति षोडशविकारा इति चर्तुवशति- 
तत्त्वानि, पुरुषः पञ्चावशकः' इति तेषां (निरीशवरसाङ्ख्यानां) मतम्‌ | 
“भूतम्‌' "भविष्यद्‌ 'वतंमानम्‌' इति व्यवह्नियमाणपदार्थव्यतिरेकेण 
कालाख्यं स्वतन्त्रं स॒त्त्वं किमपि न विद्यत इति तत्र प्रतिपादितम्‌\ i 
तदुक्तं तत्र, 
१. दाब्दतन्मात्रम्‌, २. स्पशंतन्मात्रस्‌, 3. रूपतन्मात्रम्‌, ४. रसतन्मात्रम्‌, ५ 
गन्धतन्मात्रस्‌ इति । महत्तत्त्वं मूलप्रकृतेविकृतिः, अहङ्कारस्य च प्रकृतिः। 
अहङ्कारो महत्त्वस्य विकुतिः, तन्मात्राणाञ्च प्रकृतिः। पञ्चतन्मात्राणि तु, 
` अहङ्कारस्य विक्कतयः, पञ्चानां महाभूतानां प्रकृतयश्च | तथाहि, राब्दतन्मात्रमा- 
काशस्य प्रकृतिः, स्पशंतन्मात्रं वायोः, रूपतन्मात्रं तेजसः, रसतन्मात्रं जलस्य, गन्ध- 
तन्मात्रं पृथिव्याः | 
१. ज्ञानेन्द्रियाणा पञ्च, १. श्रोत्रम्‌, २. त्वक्‌, ३. चक्षुः, ४. रसना, ५. घ्राणेन्द्रियञ्चेति I 
२. कर्मेन्द्रियाण्यपि पञ्च, १ वाक्‌, २ पाणिः, ३ पादः, Y. वायुः, ५ उपस्थ इति I 
३. मानसोल्लासवृत्तान्ते, ४०-४१ स्लोकव्याख्यायास्‌ | 

'कालङ्च “भूत' “भवद्‌' “भविष्यद्‌' इति व्यवहियप्नाणपदाथेव्यतिरे- 
केण न स्वतन्त्रोऽस्ति'' इति I तथा च, 'भूतम्‌' इति व्यवह्ियामाणं घटादि 
वस्तु भूतकालः, 'वर्त॑मानम्‌' इति व्यवह्ियिमाणं वस्तु वर्तमानकालः, 
एवम्‌ भविष्यद्‌' इति व्यवह्रियमाणं वस्तु भविष्यत्कालः | इत्थम्‌, निरीञ्वर- 
साङ्ख्यसिद्धान्ते स्वतन्त्रकाळपदार्थाभाव उपपादितः I 

अत्रायं निष्कर्षः, 

निरीश्‍वरसाङख्यानां सिद्धान्ते काल: पदार्थोऽतिरिक्तो नास्तीत्यवि- 


वादम्‌, “तस्य कस्मिन्‌ पदार्थऽन्तर्भावः ? इत्यत्रेव विद्यते विप्रतिपत्तिर्वा- 
दिनाम्‌ इति । 


साङ्ख्यमतस्‌ (वाक्यपदीयोक्तम्‌) 


वाक्यपदीयतृतीयकाण्डे कालसमुद्देशे सत्कार्यवादिनां साङख्यानामतमेकं 
परकीयमतमित्यु पन्यस्तम्‌ d 


तन्मते, त्रयाणां गुणानां सत्त्वरजस्तमसां तिस्र: शक्तयोऽतीतवर्तमान- 
भविष्यत्कालरूपाः सन्ति । तासां शक्तीनामेकदा व्यापाराभावेन यदा यस्याः 
शक्तेर्व्यापारस्तदा तदनुसारेणं वस्तूनामतीत-वर्त॑मान-भविष्यत्त्वव्यवहाराः 
सम्भवन्ति । ताइच शक्तयो गुणेभ्यो व्यक्तिरिक्ताः सर्वेषां वस्तूनां पूर्वोक्तगुण- 
त्रयात्मकत्वेन संत्र व्यवस्थिता वस्तुषु क्रमरूपतया पर्यवस्यन्ति I अतीत- 
भविष्यच्छक्तयोवंस्तुष्वसम्वेदनरूपं कार्यं वतंमानशक्तेरच सम्वेदनमेव 
व्यापारः । शक्तिविशेषणप्रभावेणऽदर्शनं गतानां वस्तूनां «dar निवृत्त्यभावा- 
दस्माभिरसत्त्वेन उपलब्धिविषयीक्तानामपि तत्काले सत्त्वं न निहन्यते | 


तथा च, अवस्थाभेदस्य पारमाथिकत्वेऽपि सर्वास्ववस्थासु वस्तूनां 
सत्त्वस्याव्याहततयाऽदर्शनदशायामपि सद्रूपाण्येव तानीति सत्त्वासत्त्वयोर्वास्तव- 


१. मानसोल्लासवृत्तान्तव्याख्या, ४१ | 

भेदाभावादेकत्वमेव पर्यवस्यति 1" 
इदमत्रावधेयम्‌, एतास्तिश्नः शक्तयरिषु गुणेषु सवंत्र व्याप्य ata, न 
तु प्रत्येकमेकेका: शक्तय इति I 


ay - 
वशेषिकमतम्‌ 
वेशेषिकतन्त्रे कालस्य द्रव्यत्वम्‌, विमुत्वम्‌, एरूत्वम्‌, नित्यत्वम्‌, उपाधि- 
भेदेन चेकस्यापि तस्य नानात्वव्यवहास्पदत्वम्‌ इति सिद्धान्तितम्‌ | 


कालस्तु वेशेषिकराद्धान्ते न प्रत्यक्षः, अत एव तत्साधकमनुमान- 
मुपन्यस्त ' पुरातने: काणादतन्त्रपरिशीलननिपुणेः, 


१. वाक्यपदीयतुतीयकाण्डे नवमे कालसमुद्देशे ५९-६१ कारिकाः, तासां हेलाराजीय- 
व्याख्यानानि चानुसन्धेयानि I 


२. काललिद्धानां परापरादिप्रत्ययानामविशेषाद्‌ भेदाप्रतिपादकत्वाद्‌ ABA JETT 
वृत्त्या कालस्येकत्वेऽपि सिद्धे, नानात्वोपचाराद्‌ नानात्वव्यपदेशः' ।--न्यायकन्दली | 
'कालरिङ्गाविशेषादञ्जसैकत्वेऽपि’ इत्यादिप्रशस्तपादभाष्यव्याख्यानमेतत्‌ | 

ag, कालस्य भूतभविष्यद्वतंमानभेदेन बहुत्वात्‌ कुत एकत्वमिति चेद्‌ न, 
उपाधिभेदेन भेदप्रत्ययात्‌ | कालोपाधयो रविक्रियादिरूपा भिन्ना एव ।'-तर्कामृतम्‌ 

३. fast परत्वं तपनपस्मिन्दप्रकष॑बुद्धिजन्यं तदनुविधायित्वात्‌ पटकुविन्दवत्‌ | 
ते च तपनपरिस्पन्दा: स्थविरशरीरप्रत्यासत्तिमपेक्षन्ते, स्वभावतोऽप्रत्यासन्नत्वे सति 
तदवच्छेदकत्वात्‌ पटावच्छेदकमहारजनरागवत्‌ | सा च प्रत्यासत्तिद्रव्यक्ृता 
प्रकारान्तरासम्भवे सति प्रत्यासत्तित्वादेव पटे महारजनरागवतु | तच्च द्रव्यमित- 
रेभ्यो भिद्यते विरिष्टपरत्वाद्यनुमेयत्वात्‌। | किरणावली | 

प्रत्वजनकं बहुतररविक्रियाविरिष्टशरीरज्ञानमिदं परम्परासम्बन्धघटकसापेक्षम्‌, 
साक्षात्सम्बन्धाभावे सति विशिष्टज्ञानत्वात्‌, लोहितस्फटिक इति प्रत्ययवत्‌ | 
परम्परासम्बन्धश्च, स्पसमवायिसंयुक्तस॑योगः। तेन सम्बन्धघटकः कालः 


सिदुध्यति | =त्र्कामृतमु | 


नैयायिकमतम्‌ २५ 
“तस्य गुणाः सङ्ख्यापरिमाणपृथकृत्वसंयोगविभागा: 1" 
“सर्वोर्त्पात्तनिमित्तं जगदाधारश्च कालः D^ 


नेयायिकमतम्‌ 
वेशेषिकसिद्धान्तसम्मता एव पदार्था नेयायिकनामनुमताः । अत एव, 


न्यायसिद्धान्तमुक्तावल्यां द्वितीयकारिकाव्याख्याने वेशेषिकतन्त्रसम्मतान्‌ सप्त 
पदार्थान्‌ अनुक्रम्य प्रतिपादितम्‌, 


‘wa च पदार्था वेशेषिके प्रसिद्धाः, नेयायिकानामप्यविरुद्धाः, प्रति- 


पादितञ्चेवमेव माष्ये'* इति । 


०९ w ० vo 


तत्रत्यदिनकरीयटीकायामपि निरूपितम्‌, 
“नेयायिकानामपि मते सप्तपदार्था इत्यविरुद्धम्‌, षोडशपदार्थानां सप्त- 


पदार्थेस्वन्तरभूंतत्वाद्‌'* इति | 


“दिक्कालयोरपि परत्वापरत्वानुमेयत्वेन सिद्धावेकत्वसिद्धिः | तथाहि, तरणि- 
परिस्पन्दलक्षणाहोरात्राद्यल्पबहुत्वाभ्यां विरिष्टे पिण्डे परापरवृद्धिर्जायते, तरणिपरि- 
स्पन्दस्य च सूय॑समवेतत्त्वेन स्वतः पिण्डसम्जन्धाभावात्‌, सूयंस्य च मूतंत्वेनाश्रय- 
द्वाराऽपि सम्बन्धाभावात्‌ | न च पृथिव्यादीनां तत्सम्बन्धघटकता Yen | 
आत्माकाशयोश्च विशेषगुणवत्त्वेत घटादिवत्‌ तदघटकत्वात्‌ । ततस्तरणिपरिस्पन्द- 
पिण्डसम्बन्धघटकतया सिद्धं यद्‌ व्यापक द्रव्यं स एव कालः | 


पिण्डस्य तरणिपरिस्पन्देन संयुक्तसमवायलक्षणः सम्बन्धः | 
— Vigianagaram Sanskrit Series p. 17. सप्तपदार्थीमितभाषिणीटीकायास्‌ | 


. प्रशस्तपादभाष्यम्‌, द्रव्यग्रन्थे | 
. काणादसिद्धान्तचन्द्रिका, १० gå | 
. वात्स्यायतभाष्ये, ( १।१।९ ) I 


प्रमाणप्रमेयसंशयप्र योजन दुष्टान्तसिंद्धान्तावयवतकंनिणंयवादजत्पवितण्डाहेत्वाभास- 
च्छलजातिनिग्रहस्थानानां तत्त्वनिर्णयाञ्निःश्रेयसाधिगमः' ( १।१।२ ) इति गौतम- 
सूत्रोदिष्टानां षोडशानां पदार्थानां काणादतन्त्रसिद्ध्येषु सप्तपदार्थेष्वन्तर्भावांत्‌ I स 


चायमन्तर्भावप्रकारस्तत्रेव दिनकरीयटीकायां निरूपित इति व्यक्तं विदुषास्‌ । . 
Y 


२६ कालसिद्धान्तदशिन्याम्‌ 
एवञ्च, कालविषये वैशेषिकसिद्धान्तेनेव नेयायिकसिद्धान्ता व्याख्याता 
वेदितव्या: । 
न्यायमञ्जरीग्रन्थे जयन्तभट्टनिर्मिते, 
'qg: परापरत्वस्य दिक्कुतस्य विपय्येय: । 
युवस्थविरयो: सोऽपि विना कालं न सिद्ध्यति ॥' 


इत्यादिना परत्वापरत्वाभ्यां कालकुताभ्यां कालोऽनुमीयत इत्युपपाद्य 
तस्येकत्वम्‌, विभुत्वम्‌, द्रव्यत्वम्‌, नित्यत्वञ्च समर्थ्यं क्रियारूपोपाधिवशाद्‌ 
एकस्यापि कालस्य वर्तमानादिभेदव्यपदेश इति निरूपितम्‌ । उपसंहारे च, 
*समानतन्त्रे दिक्कालौ वेतत्येन विचिन्तितौ i 
तन्नेह रिख्यते, लोके द्वेष्या हि बहुभाषिणः u^ 
इत्युक्त्या वेशेषिकतन्त्रसिद्धान्त एव कालविषये नेयायिकानामभिमत 
इति प्रत्यपादि । 
परन्तु सर्वान्ते, 
“सिद्धः कालश्चाक्षषो Sgt वा 
तन्नानात्वं सिंद्धमौपाधिकञ्च ।' ` 


इत्यभिधानाद्‌ मीमांसकसिद्धान्तनिपुणानां जरन्नेयायिकजयन्तभट्टानां 
कालस्य प्रत्यक्षत्वे नातीवविमतिरिति प्रतीयते । 


दीधितिकारमतम्‌ 


नव्यनेयायिकप्रवरा दीधितकारा रघुनाथशिरोमणिचरणास्तु स्वयत्रे- 
यायिका अपि चिरन्तननेयायिकसिद्धान्तमसमञ्गसं मन्यमानाः कालविषयेऽ- 
भिनवं सिद्धान्तमुपन्यासन्‌, 


१. २।५। 
२, न्यायमञ्चर्यामु, ( २।५ ) | 


मोमांसकसिद्धान्तर्त्रैविघ्यम्‌ २७ 


'अतिरिक्तकालवादिभि: कालोपाघित्वेन स्वीकृतेरेव उपाधिभिरवच्छिन्नः 
परमेश्वरः कालव्यवहारविषयः, न तु परमेश्वरातिरिक्त: कालोऽङ्गीकर्तंव्यः, 
प्रमाणाभावात्‌ । 

अथवा, क्षणा एवातिरिक्ता 'इदानीम्‌' इत्यादिव्यवहारविषया:, 
विभागप्रागभाव्रावच्छिन्नकमंण: क्षणत्वासम्भवात्‌ । 

एवञ्च, उपाधीनामतिरिक्तानां क्षणिकपदार्थरूपाणां वा क्षणानामवञ्या- 
भ्युपेयतया तेरेव सर्वे काळव्यवहारा उपपादनीयाः, किमतिरिक्तेन 
कालेनेति 2 

एतत्‌ सर्व॑ रघुनाथशिरोमणिभट्टाचार्यनिमिते पदार्थतत्त्वनिरूपणे 
स्पष्टम्‌ ।' 

परन्तु, इमं सिद्धान्तमर्वाचीना नेयायिका नाङ्गीचक्रः । खण्डितञ्चे- 
तन्मतं रामभन्रसार्वभौमविरचितायां पदार्थतत्त्वनिरूपणटीकायाम्‌, 

'वस्तुतस्तु' प्राच्यां दिशि we: ‘एतस्मिन्‌ काले we: इत्यादिप्रतीतयो 
विलक्षणविशेषणतावत्त्वरूपदिकृत्वकालत्वे उपाधी अवगाहृन्ते, इत्मादिना I 

न्यायसिद्धान्तमुक्तावलीदिनकरीयव्याख्यायामपि तृतीयकारिकाव्याख्या- 
नावसरे दीधितकारमतमनादूत्य कालस्यातिरिक्तत्वं समथितम्‌ | 


सीसांसकसिद्धान्तत्रेविध्यम्‌ 


कुमारिलभट्टः, मुरारिमिश्रः प्रभाकरश्चेति त्रयो मीमांसकाः | एत 
एव क्रमेण भट्टमिश्रगुरव उच्यन्ते I तत्र मुरारिमिश्रमतभ्रदर्शंकः कर्चिदपि 
पदार्थप्रतिपादकः स्त्रतन्त्रो ग्रन्थो नाधुनाऽपि दुष्टिविषयतामधिगत इति काल- 
विषये तदीयं मतं विशिष्य प्रतिपादयितुं न शक्यते 1 


१. काशीमुद्रिते २, ३, ५८, ५९, ६० पृष्ठेषु I 
२. यद्यपि मद्रासूनगरातु प्रकाशिते 'ओरियेण्टल्‌ Ferd” (‘Oriental Research’) 
नाम्नि पत्रे मुरारिमिश्रकृतं मीमांसासूत्रव्याख्यानमु अर्थवादाधिकरणम्‌ ( UN ) 


२८ कालसिद्वान्तर्दाशन्याम्‌ 
भाट्टसीमांसमतम्‌ 
भाट्टमते तावत्‌ कालस्य द्रव्यत्वमेवाङ्गीक्कतम्‌ । उक्तञ्चैतन्मानमेयोदये 
प्रमेयपरिच्छेदारम्भे, 
परिमाणगुणाधार द्रव्यं द्रव्यविदो fag: gi 
पृथिवी सलिलं तेज: पवमानस्तमस्तथा । 
व्योमकालदिगात्मानो मन: शब्द इति क्रमात्‌ VEL 
एकादशविधञ्चेतत्‌ कुमारिलमते मतम्‌ I इति 
भाट्टचिन्तामणा अपि, 
“द्रव्याणि पृथिव्यप्तेजोवाय्वाकाशकालदिगात्मनोऽन्धकारशब्दरूपाण्ये- 
कादश ।' इत्युक्त प्रतयक्षसूत्रे' । 
भाट्टसिद्धान्ते कालस्य विभुत्वम्‌, अत एवात्मवद्‌ नित्यत्वञ्च स्वीकियेते | 
तस्य चेकस्याप्युपाधिवशात्‌ क्षण-दिन-मासादि-भेदव्यव्यवहारः । 
तथा चोक्तं मानमेयोदये, | 
'काळस्यापि विभुत्वेऽपि औपाधिको भेदव्यवहारोऽस्ति । स यथा, 
पञ्चदश निमेषाः काष्ठा, ताभिस्त्रंशता मुहुर्तः, ते त्रिशदहोरात्रः, 
तैस्तार्वाद्धर्मास:, तैद्वादशभिः सम्बत्सरः, तैश्च क्रमेण युगादय इति ।' 
‘a च कालः षडिन्द्रियग्राह्यः' | इति मानमेयोदयकाराः I 
शास्त्रदीपिकायामत्र विशेषः प्रदशितः, ` 


आरभ्य किञ्चित्‌ प्रकाशितम्‌, तथापि तत्र स्वमतसिंद्धानां पदार्थानां चर्चा नैव 
दुस्यते, तद्‌ व्याख्यानं मुरारिमिश्रकृतमन्यकृतं वेति बहवः संशेरते च, व्याख्याने च 
तत्र छेखकादिदोषेण बहुनि स्थलानि दुर्बोधप्रायाणीति न ततः कथञ्चिदपि 
मुरारिमिश्रसिद्धान्तसमधिगमसम्भावना | 
१. १।१।४। 
२. URI 
३. ११५। 


भांटुमीमांसकमतम्‌ं २९ 


(कालो न स्वातन्त्र्येण इन्द्रियेगृंह्यते, अथ च विषयेषु स्वेषु गृह्यमाणषु 
तद्विशेषणतया सर्वेरपीन्द्रिये गृह्यते ।' इति । 

अद्वेतसिद्धौ प्रथमपरिच्छेदे परिच्छिन्नत्वहेतूपपत्तिप्रस्तावे श्रीमत्परम- 
हंसपरिब्राजकाचार्यमधुसूदनसरस्वतीपादैरपि कालस्य प्रत्यक्षविषयत्वं मीमांस- 
सम्मतमिति प्रत्यपादि, 

'कालस्य च खूपादिहीनस्य मीमांसकादिभि: सर्वेन्द्रियग्राह्यत्वाभ्यु- 
पगमाद्‌'१ I इति I 

लघृचन्द्रिकाकारैः श्रीमद्गोडब्रह्मानन्दस्वामिपादैरत्र विशेषोऽभिहितः, 

“न सोऽस्ति प्रत्ययो लोके यत्र कालो न भासते | 

इति मीमांसकोक्तेजञानं सर्व किञ्चितृकालाऽवच्छिनमेव स्वविषयं Tett, 
तत्र स्वाधिकरणक्षणावच्छिन्नमेव गृह्वातीत्युत्सगं: I अत एव, धारावाहिक- 
ज्ञानस्थले ज्ञानानां स्वस्वाधिकरणक्षणविदिष्टतया स्वस्वविषयग्राहित्वेन 
अज्ञातज्ञापकत्वम्‌' इति मीमांसकाः I 

तस्य बाधे तु सम्भवतुक्षणान्तरावच्छिन्नत्वेन, यथा, पाकरक्ते घटे 
श्यामोश्यम्‌' इतिधीः पाकपर्वक्षणावच्छिन्नत्वेन श्यामत्वं Tata । स्मृतिस्तु, 

‘स्वकारणधीगुहीतकालावच्छिन्नं स्वविषयम्‌ ।' इति 

श्रीमद्गौडब्रह्मानन्दसरस्वतीमहाशयेरयमेवार्थः स्वप्रणीतायां मीमांसा- 
चन्द्रिकायामौत्पत्तिकसुत्रे प्रतिपादितः, ` 


१. मीमांसकमते षडेवेन्द्रियाणि, ‘are पञ्चविधम्‌, घ्राणरसनचक्षुस्त्वकश्रोत्रात्मकस्‌ | 
आन्तरं त्वेकं मनः' इति शास्त्रदीपिका, ( १।४।४ ) i 
“तच्च षड्विधम्‌, घ्राणरसनचक्षुस्त्वक्श्रोत्रमनोभेदाद्‌' 
-भाट्टरचिन्तामणिः, ( १।१।४ ) 1 
'कानि पुनरिन्द्रियाणि ? घाणनयनरसनत्वकश्रवणानि बाह्यानि, आन्तरञ्च 
भन: | . नप्रक्ररणपश्चिका, ( पञ्चमप्रकरणस्‌ ) | 
. २. RIRIS, सम्पूर्णानन्दसंस्कृतविदववविद्यालयसरस्वतीभवन ( Saraswati Bhawan 
Library) स्थितहुस्तकरिलितपुस्तक्रालम्बनेनेतत्‌ प्रदशितस्‌ | 


३० कालसिद्धान्तदश्िन्याम्‌ 

क्षणस्यातीन्द्रियत्वेऽपि ज्ञानसामान्यसामग्रीवलाज्ज्ञानमात्रविषयकत्वे 
बाधकाभावात्‌ | तदुक्तम्‌, 

“न सोऽस्ति प्रत्ययो लोके यत्र कालो न भासते? ।' इति 


'क्षणस्य स्वातन्त्र्येण प्रत्यक्षयोग्यता नास्ति’ इति सूचनायात्र 
क्षणस्यातीन्द्रियत्वमुक्तम्‌ | एवञ्च, 'ज्ञानसामान्यसामग्रीबलेन क्षणस्य सर्वेषु 
ज्ञानेषु विषयविशेषणतया भानम्‌' इति नवीनभाट्टमतं पर्यवसितम्‌ । 


१. 'प्रत्यक्षगम्यतामेव केचितु कालस्य मन्वते | 
विशेषणतया कार्यप्रत्यये प्रतिभासनात्‌ ॥ 
—न्यायमल्ञर्यास्‌( १।५ ) | 

अत्र एवकारेणानुमित्यादौ ada विषयविशेषतया कालस्य न भानम्‌ इति 
सूचितम्‌ | इदं मतं केषाञ्चित्‌ प्राचां भाटमीमांसकानामिति प्रतिभाति | तैः खलु 
'अव्यतिरेकश्चार्थेऽनुलब्धे’ ( जेमिनिसुत्रे १।१।४ ) इति सुत्राक्षरस्वारस्येन 'यथार्थम- 
गृहीतग्राहि ज्ञानं प्रमाणम्‌’ इति प्रमालक्षणमभ्युपगत्य, धारावाहिकप्रत्यक्षस्थलेऽस्य 
लक्षणस्याव्यासिमाशङ्कय कारस्य प्रत्यक्षत्वमाश्रित्य समाहितम्‌ | 

तदुक्तं भाटुचिन्तामणौ तकपादे चतुर्थसुत्रे, 

‘Uae, अज्ञातविषयकं बाधकज्ञानरहितं ज्ञानं प्रमा’ इति फलितम्‌ | अनेनेवा- 
शयेनागुहीतग्राहित्वं प्रामाण्यमित्याचक्षते | न चेवम्‌, गृहीतविषयकधारावाहिकज्ञान- 
स्याप्रामाण्यप्रसङ्गः ? कालस्य षडिन्द्रियवेद्यत्वेन पुवंक्षणविरिष्टघटस्य विषयीकरणेन 
तादुशास्योत्तरज्ञानाविषयतयाऽनधिगतार्थविषयकत्वसम्भवात्‌ | शाख्नदीपिकादावपि 
स्फुटमेततु | धारावाहिकानुमित्यादीनामनभ्युपगमेन स्मृतेः प्रामाण्यस्य चानिष्ट- 
त्वेन, तत्राव्याप्तेरभावेन न तासु कालस्य विशेषणतया भाननियमः सप्रयोजन 
इत्येषां ग्रन्थकाराणामाशयः प्रतिभाति । 

अपरे पुनर्भाट्रमतानुयायिन:, ज्ञानमात्रे कालस्य विषयविशेषणतया भानमभ्युप- 
गच्छन्तीति गोडब्रह्मानन्दोक्त्या प्रतीयते । 


२. भयमद्धंइलोकः काइमीरकसदानन्दप्रणीतायामद्वतब्रह्मसिद्धौ प्रथममुद्गरप्रहारेऽपि 
दृश्यते I निम्बाकंमतानुसारिश्रीनिवासाचायंविरचिते वेदान्तसौरभास्यन्नहमसुत्रभाष्ये 
जिज्ञासासूत्रेऽयं स्मृतिरित्युपन्यस्तः I आकरस्त्वस्यान्वेषणीयः | 


प्राभाकरमतम्‌ ३१ 


प्राभाकरमीसांसकमतम्‌ 


प्राभाकरमते कालस्य द्रव्यत्वमेकत्वमतीन्द्रियत्वं विभुत्वमुपाधिभेदेन 
च क्षणादिव्यवहारहेतुत्वमित्या दिकं सवं वैशेषिकसिद्धान्तवदङ्गीक्रियते | 


तथाहि, 

श्रीरामानुजाचायं*विरचिते तन्त्ररहस्ये प्रमेयपरिच्छेदे 

तत्र चाभ्यपगमसिद्धान्तन्यायेन काणादतन्त्रसिद्ध एव प्रमेयवर्गोऽङ्गीः 
क्रियते, तस्य तत्प्रतिपादनार्थ प्रवृत्तत्वात्‌, न तु पृथगत्र व्युत्पाद्यते । तत्रान- 
भिमतांशो निराक्रियते, विशेषांशस्तु व्यृत्पाद्यते । तत्रानभिमतांशो निराक्रियते 
विशेषांस्तु व्युत्पाद्यते ।' इत्युपक्रम्य, तत्र द्रव्याणि पृथिव्यप्तेजोवाय्वाकाश- 
कालदिगात्ममनांसि नव' इति द्रव्येषु काल उद्दिष्ट 

इतः परं कालविषये काऽपि चर्चा क्वापि न कृता । 

तथा च प्राभाकराणां कालविषये सर्वथा वैशेषिकसिद्धान्तसमाश्रयणं 
सुस्पष्टं प्रतीयत इति कालविषये वेशेषिकसिद्धान्तेनेव प्राभाकरसिद्धान्तो 
व्याख्यात इति न तत्र पृथङ निरूपणापेक्षा वतंते I 

वेशिषिकसिद्धान्तरुचेतद्विषये पूर्वमुक्तः । 

तन्त्ररहस्यं खलू प्राभाकरसिद्धान्तप्रतिपादकः प्रकरणग्रन्यविशेष इति 
प्रसिद्धं बहुज्ञानाम्‌ I 


श्रीनिम्बाकंसम्प्रदायमतम्‌ 


श्रीनिम्बार्काचार्यमतानुयायिनस्तु वेष्णवाश्चिदचिन्मायाभेदेन तत्त्वत्रि- - 
तयमभ्युपयन्ति | तत्र माया सत्त्वरजस्तमोगुणमयी । ज्ञातृत्वकतृंत्वादिधमंको- 
ऽणुपरिमाणो जीवः प्रतिशरीरं भिन्नश्चित्‌पदार्थः | अचित्पदार्थस्तु त्रिधा 
भिद्यते, 


१. अयं श्रीभाष्यकृतोऽन्य इति बहवः, (Gaekwad's Oriental Series, No. XXIV) 


३२ कालसिद्धान्तदशिन्याम्‌ 


(क) प्राकृतम्‌, 
(ख) अप्राकृतम्‌, 
(ग) कालझ्चेति | 
गुणंत्रयात्मकमायाश्रयभूतं द्रव्यं प्राक्कृतम्‌, तच्च नित्यं परिणामि च । 
एतदेव महदादिब्रह्माण्डान्तजगद्र्पेण परिणमते | अस्य कार्यमनित्यम्‌ I 
अप्राकृतं वस्तु मायाप्रकृतिकालेभ्योऽत्यन्तभिन्नमचेतनं विष्णुपदपरमपद- 
ब्रह्मलोकादिशब्दवाच्यम्‌, अनेकरूपमपि कालातीततया परिणामादिविकार- 
वजितम्‌ | 
एताभ्यां प्राकृताप्राक्ृताभ्यां भिन्नोऽचेतनद्रव्यविशेषः कालः, स च 
नित्यो विभुर्भूंतभविष्यद्वर्तमानादिव्यवहारासाधारणहेतुः, सृष्ट्यादिसहकारि- 
कारणञ्च, 
“न सोऽपि प्रत्ययो लोके यत्र कालो न भासते ।' 
इति स्मृत्या ज्ञानमात्रे कालो विशेषणतया विषयः | 


एतदीयमते चिदचितोभिन्नस्वरूपयोरपि ब्रह्मायत्तस्थितिप्रवृत्तिमत्त्वेन 
ब्रह्माभिन्नत्वस्वीकाराद्‌ चिदचिद्भिन्नाभिन्नं ब्रह्म, स एव श्रीकृष्णपदाभिधेयः, 
तत्रेव स॒व॑वेदानां समन्वयः ।` 


श्रीमाध्वीयसतम्‌ 
श्रीमन्माध्वसिद्धान्तपान्थास्तु, 


कालस्य द्रव्यतां प्रतिपेदरे । श्रीमाध्वमतानुयायिश्रीपश्चताभरचिते 
पदार्थसङग्रहे “दशपदार्थाः, विशतित्र॑व्याणि' ` च स्वीकृतानि । तेषां द्रव्याणा- 


१. श्रीनिम्बार्व॑मतातुसारिश्रीनिवासाचार्यविरचितजिज्ञासासूत्रस्थब्रह्मसूत्रभाष्यं वेदान्त- 
सौरभाख्यं द्रष्टव्यस्‌, ( १।१।१ ) I 

२. “तत्र द्रव्यगुणाकमंसामान्यविशेषविशिष्टांदिशक्तिसादुस्याभावा दश पदार्थाः I तत्र 
द्रव्याणि परमात्मलक्ष्मीजीवाऽव्याकृताकाइप्रकृतिगुणत्रयमहत्तत्वाहुङ्कारतत्तवबुद्धिमन 
इन्द्रियमात्राभूतत्रह्माण्डाविद्यावर्णान्धकारबांसनाकालप्रतिविम्बभेदाष्रिंशतिरेव ।' 


श्रोमाध्वोयमतम्‌ ३३ 


मन्यतमः कालः, स बद्धानां जीवानामायुव्यंवस्थापक:, 'आयु्येवस्थापक: 
काल:' इति पदार्थसङ ग्रह उक्तेः I 'परमात्मनो मुक्तानाञ्च कालसम्बन्धाभावाद्‌ 
नायुर्मर्यादा' । 

स च कालो नाखण्डः, किन्तु 'क्षणलवाद्यनेकरूपः' | काळश्चायमुत्प- 
त्तिविनाशवान्‌, अत एवानित्यः, कालोपादानं प्रक्ृतिरेव^ । 

केचन माध्वीया:, 'कालोपादानं न प्रकृतिः qdqderer एवोत्तरोत्तर- 
कालोपादानम्‌' इत्यमन्यन्त | तदेतन्मतं माध्वसिद्धान्तसारे खण्डितं युक्ति- 
बलेन । प्रलयेऽपि कालस्थितिरस्ति । अत एव श्रीभागवते, ˆ 

“सोऽन्तः शरीरेऽपितभूतसुक्ष्मः 
कालात्मिका शक्तिमुदीरयाणः I 

उदीरयाणः = जनयन्‌ इत्यर्थः I 

ननु कृत्स्नाया: THA: कालोपादानत्वे, प्रकृतेस्तत्रेवोपयुक्तत्वेन महदादि- 
सृष्टि: कथं स्याद्‌ ? इति चेद्‌ न, सवंत्र व्याप्तानां कतिपयप्रकृतिसुक्ष्माणां 
कालोपादानत्वम्‌, कतिपयानां महृदाद्युपादानत्वम्‌, कतिपयानाञ्च मूलरूपेणा- 
वस्थानमित्यङ्गीकारात्‌ | 

न च अल्पानां प्रकृतिसूक्ष्माणां कालोपादानत्वे तत्कार्यस्य कालस्य 
परिच्छिन्नत्वेन तस्य सर्वव्यापित्वम्‌, स्वसिद्धान्तसम्मतं* भज्येत इति वाच्यम्‌, 

अल्पानामेव महाकार्यात्मना परिणामसम्भवात्‌, कालस्र्टुरीइवरस्या- 
चिन्त्यशक्तिप्रभावेण सर्वनिर्वाहसम्भवेन शङ्काया निरवकाशत्वात्‌ I “इदानीं 
प्रातः काल: इत्याद्यनुभवेन तस्य सर्वाधारत्वम्‌ I कालोऽयम्‌ उत्पत्तिमानपि 
नित्यः प्रवाहरूपेण; तन्नित्यत्वप्रतिपादकश्रुतिस्मृत्यादयश्चेवमेव सङ्गच्छन्ते | 


१. माध्वसिद्धान्तसारे कालप्रकरणम्‌ | 

२. ( ३।९।११ ) 

३. पदाथंसङ्ग्रहः | ४. “प्रत्येकं व्याप्त" -—पदार्थंसंग्रह्‌ः | 

५. अयमेव सिद्धातो योगवातिककारविज्ञानाभिक्षूणामपि सम्मत इति प्रतिपादितं 
सेश्वरसाङख्यमतप्रपञ्चनावसरे | 


५ 


३४ कालसिद्धान्तदशिन्याम्‌ 


स चायं काल:सवंकार्यात्पत्तिहेतुः । श्रीमाध्वसिद्धान्ते सर्वे पदार्थाः 
साक्षिविषयाः, तत्र, अतीन्द्रियाः पदार्था ज्ञाततयाऽज्ञाततया वा साक्षिविषयाः, 
आत्ममनःकालादयः साक्षादेव साक्षिणो विषयाः, शब्दादयस्तु बहिरिन्द्रिय- 
द्वारा ।' एवश्च, एतन्मते कालः साक्षिवेद्यः | 


कालादीनां ग्राहकः साक्षी किस्वरूपः ? इति विचारणायां परमेश्वर- 
लक्ष्मीसर्वंजीवानां स्वरूपभूतः तत्त्वभूतज्ञानेन्द्रियकर्मेन्द्रिसमष्टिरूप इति 
निर्णयः 1 
तथाहि, माध्वमते ज्ञानेन्द्रियकमेन्द्रियभेदेन द्विविधानीन्द्रियाणि। तानि 
पुनद्विघा भिद्यन्ते, 
(क) तत्त्वभूतानि, 
(ख) तत्त्वभिन्नानि चेति 1 
सर्वाणि पुनरिस्द्रियाणि नित्यानि अनित्यानि च । तत्र, तत्त्वभूतानि 
यानीर्द्रियाणि नित्यानि तान्येव परमेश्वरळच्मीसर्वंजीवानां स्वरूपभूतानि 


साक्षिपदवाच्यानि । साक्ष्यनङ्गीकारे ग्राहकप्रमाणाभावेन कालाकाशादीनां 
सिद्धिरेव न स्यात्‌ | 


अत्रोक्ताः सर्वे विषयाः पदार्थसङ ग्रहे माध्वसिद्धान्तसारे च 
निरूपिताः । 


वेदान्तिमतस्‌ (वाक्यपदीयोक्तम्‌) 


कैर्चित्‌ कालतत्त्वपरीक्षणचतुरेश्चिरन्तनेः कालस्य बुद्धिसङ्कलनरूपत्व- 
मास्थितम्‌ | तथाहि, सङ्कळनात्मकबुद्धया सङ्कल्यमाना विभिन्नाः क्रियार्चि- 
रक्षिप्रादिव्यवहारस्य विषयतां भजन्ते | 


एवम्‌, क्षण-दिन-मास-वर्षादिव्यवहारा अपि सङ्कुलनात्मकबुद्धिग्राह्यासु 
क्रियास्वेवावतिष्ठन्ते, आदित्यादिगतीनामेव सङ्कुलनबुद्धिविषयी भूतानां दिना- 


१. पदार्थंसङ्ग्रहः, इन्द्रियप्रकरणम्‌ | 


शां्कराद्रैतमतम्‌ ३५ 
विव्यपदेशविषयत्वात्‌ । तथा च, सूक्ष्मदृष्ट्या विचारणायां प्रवतितायां 
बुद्धिसङ्कुळनमेव कालतत्त्वमिति व्यवतिष्ठते | तदुक्तम्‌, 

'केचिद्‌ बुद्धघनुसंहारळक्षणं तं (कालं) प्रचक्षते’) 

व्याख्यातं चेतद्धेलाराजेन, 

भिन्नाः क्रियाः सङ्कुलनाबुद्धयाऽनुसंह्वियमाणाः सङ्भूल्यमानार्चिरक्षि- 
प्रादिव्यपदेशस्य निमित्तं भवन्ति, एवम्‌ अहोरात्रादिव्यपदेशस्य `` ` विषयभू- 
तक्षणगताल्पत्वमहत््ववशेन चिरादिभावो बुद्धिसङ्कलनस्य व्यवह्लियत 
इत्येतावत्‌ कालतत्त्वम्‌, नास्त्यन्यो वाह्यः करिचित्‌ कालः' इति । 

श्रीमृगेनद्रवृत्तिदीपिकायाम्‌ ˆ अस्यार्धरलोकस्य पाठान्तरं दुस्यते, 

केचिद्‌ बुद्धयनुसन्धानपूर्वंकत्वं प्रचक्षते' । इति । मतमिदं वेदान्ति- 
नामिति तत्र प्रतिपादितम्‌ । इदञ्च मतं बौद्धप्रायाणामिति हेलाराजेनाऽभि- 


हितम्‌ | 


शाङ्कराद्वेतमतम्‌ 


भगवच्छङ्कराचार्यसम्मतेऽद्वेतसिद्धान्ते त्रिविधा सत्ता5भ्युपगम्यते, 
(क) पारमाथिकी सत्ता, 
(ख) व्यावहारिकी सत्ता, 
(ग) प्रतिभासिकी सत्ता चेति । 
तत्र कालत्रयेऽपि यस्य सत्ता न व्यभिचरति तस्येव पारमार्थिकी सत्ता 
स्वीक्रियते, सा च ब्रह्मण एव | 
संसारदशायामेव येषामाकाशादीनां सत्ता, न तु ब्रह्मसाक्षात्काराद- 
नन्तरम्‌, तेषां सत्ता व्यावहारिकी I श्रमविषयीभूतपदार्थानां शुक्तिरजतरज्जु- 
सर्पादीनां या सत्ता, सा प्रातिभासिकी.। 


१. वाक्यपदीये, (३।५७) | 
२. १०।१४। 


३६ कालसिद्धान्तदशिन्याम्‌ 


तथा च, अद्वेतसिद्धान्ते ब्रह्मातिरिक्तस्य कस्यचित्‌ पारमाथिकस्य 
वस्तुनोऽभावेन कालनामा कश्चन पारमार्थिकः पदार्थो नेव ada इति 
विदुषामतिरोहितमेतत्‌ । 


खण्डनखण्डखाद्ये चतुर्थपरिच्छेदे कारणलक्षणखण्डनप्रसङ्गेन वर्तमान- 
त्वादिप्रत्याख्यानव्याजेन वस्तुतः कालप्रत्याख्यानमेव विहितं श्रीहर्षण, 


'नियमे च प्राक्कालीनतयाऽभिधीयमाने प्रागित्यस्य व्यवच्छेद्यौ वर्तमान- 
भविष्यत्कालो प्रमकालश्च व्यवच्छेदको विवेचनीयः, न च तद्विवेचनं शक्यम्‌' 
इत्यादिना । 


यद्यपि, पारमार्थिकः करिचित्पदार्थः कालो नाम नाद्वेतवादिभिरद्धीकत्तु 


शक्यते, तथापि काळव्यवहारस्य तैरप्यवदयमुपपादनीयतया व्यावहारिकः 
कश्चित्‌ कालोऽद्वेतसिद्धान्ते स्वीकार्य: | अत एव वेदान्तपरिभाषायाम्‌, 


“अनधिगतावाधितार्थविषयज्ञानत्वम्‌? इति प्रथमप्रमालक्षणस्य धारा- 
वा हिकप्रत्यक्षेऽव्यासिवारणाय  'नीरूपस्यापि काल्स्येन्द्रियवेद्यत्वा भ्यु पगमेन 
ध।रावाहिकबुद्धेरपि पूर्वप्‌ वंज्ञानाविषयतत्ततृक्षणविशेषविशिष्टविषयकत्वेन न 
तत्राव्याप्ति: इत्युक्तम्‌ | 


अनेन हि ग्रन्थेन स्वसिद्धान्ते काळस्य सत्ता तस्य प्रत्यक्षविषयता 
चोक्ता । 

अत्रेव शिखामणिटीकायां कारस्य प्रत्यक्षज्ञान एव ada विशेषणतया 
भानम्‌, न त्वनुमित्यादिपरोक्षज्ञानेऽपीति प्रतिपादितम्‌, समथितञ्चेतत्‌ 
पेद्दादीक्षितेन प्रकाशिकाख्यायां वेदान्तपरिभाषाव्याख्यायां शाब्दबोधे सवंत्र 
कालभाननियमाभावभप्रतिपादकेन परोक्षज्ञानेषु काळभाननियमाभावं सूचयता । 


इदमत्रावधेयम्‌, 


ब्रह्मसूत्रे तदीयशाङ्करभाष्ये वाऽऽकाशादिवत्‌ कालविषये विचारणा 
न दुश्यते, वेदान्तपरिभाषादिषु केषुचिदद्वेतसिद्धान्तप्रतिपादकग्रन्थेषु अद्वेत- 
वेदान्तसम्मत आकाशादिव्यावहारिकप्रमेयवर्गो यद्यपि निरूपितः, 


शाङ्क राद्वैतमतम्‌ ३७ 


तथापि तत्र कालनिरूपणा स्वातन्त्र्येण न कृता, एवञ्च अद्वेतवेदान्त- 
निबन्धानां पर्यालोचनया यथाऽऽकाशादीनां व्यावहारिकी सत्ताऽद्वैतमते 
सिद्ध्यति, न तथा कालस्येति तन्मते कालस्य व्यावहारिकी पृथक्‌ सत्ता 
दुर्लभा I अत एव, सिद्धान्तबिन्दौ अष्टमर्लोकव्याख्यानावसरे घ्रदिपादितम्‌, 
"दिक्कालौ त्वप्रामाणिकत्वान्नोक्तौ' इति | 


अद्वैतसिद्धान्ते स्वतन्त्रस्य कालपदार्थस्यानङ्गीकारे कालव्यवहारः 
कथङ्कारमुपपद्यताम्‌ ? इति चिन्तायाम्‌, तत्रोपपत्तिः प्रदशिता श्रीमधुसूदन- 
सरस्वतीयतिवरेरेव सिद्धान्तविन्दा अष्टमइलोकव्याख्यायाम्‌, 


“कालस्तु अविद्यैव, तस्या एव सर्वाधारत्वात्‌ । 
कारमीरकसदानन्दप्रणोतायामद्वेतन्रह्मसिद्धौ प्रथममुद्गरप्रहारे, 
'कालस्याविद्यात्मकत्वस्वीकाराद्‌' 

इत्युक्तया पूर्वोक्तं मधुसूदनमतमेव समितम्‌ I 

“मायेव काल इति वेदान्तिनः” इत्यपि तत्रेव अभिहितम्‌ । 


केषाञ्चिदद्वैतवेदान्तिनां सिद्धान्ते अविद्यायाः कालत्वं MAS, 
किन्तु, ब्रह्माविद्ययोः सम्बन्धस्येव कालत्वमभ्युपेतम्‌ | 


तदुक्तमद्वेतन्रह्मसिद्धौ प्रथममुद्गरप्रहारे, 
'मायाचित्सम्बन्ध एव काल इति तदेकदेशिनः ।' 
तदेकदेशिन इत्यस्य वेदान्त्येकदेशिन इत्यर्थः I 


श्रीगौडब्रह्मानन्दस्वामिपादेः पूर्वोक्तसिद्धान्तविन्दुव्याख्यायां न्यायरत्ना- 
वल्यामधिकं निरूपितम्‌, 


“ननु नेदं युक्तम्‌, प्रतिविम्बत्वोपहितिं जीवं प्रत्यविद्याया आधारत्वेऽपीशंं 
प्रति तथात्वे मानाभावः, शुद्धं प्रति तु सुतराम्‌, तस्येव सर्वाधारत्वात्‌ I 
तदाह्‌, तस्या ua’ इति । सर्वाधारत्वात्‌ = कालिकसम्बन्धेन स्वेतरसर्वा- 
घारत्वात्‌ | ईशादिकमपि तत्सम्बन्धेन तद्वृत्ति, शुद्धचितस्तदुवृत्तित्वाभावेऽपि 
न क्षतिः । 


३८ कालंसिद्धास्तदशिन्याम्‌ 


“य: कालकालो गुणी सर्वविद्यः’ 


इत्यादिश्रुतिषु (शुद्धचित्तः) सर्वंदृश्याधारकालाधारत्वात्‌ चक्षुषञ्चक्षुः` 
इत्यादिश्रतिषु दृश्यभासकचक्षुरादिभासकत्ववत्‌ इति | 


‘aaa साभासाविद्यारूपः' इति च कालविषये तत्रोक्तम्‌ | 


एवश्च शुद्धब्रह्मातिरिक्तानां परमेश्वरादिसर्वपदार्थानामाधारः कालः, स 
चाविद्यारूपोऽपि न शुद्धाविद्यास्वरूपः, किन्तु चेतन्याभासयुक्ताभासरूपः | 


इयञ्च, साभासाविद्या परमेशोपाधिः अविद्यागताभासाविविक्तं चेतन्यञ्च 
परमेश्वर इत्यपि प्रतिपादितमत्रेव न्यायरत्नावल्याम्‌ , ` 

'वस्तुतस्तु, महाकाले मानाभावः, 

इदानीमिदमित्यादिबुद्धर्जन्यमात्ररूपखण्डकालमात्रविषयकत्वमेव' ।* 

तथा च, 

अद्वेतवादिमते साभासाविद्याया अपि कालत्वं नाङ्गीक्रियते, काल- 
व्यवहारस्य कालोपाधिभूतैरज॑न्यपदार्थेरेव निर्वाहाद्‌ इति श्रीब्रह्मानन्दाभिप्रायः i 

इदमत्राभिधेयम्‌, 
'तदुष्येदं तह्य॑व्याक्ृतमासीद्‌'* इति प्रलये कालसत्ताश्रवणात्‌, तत्र च 
जन्योपाधीनामसत्त्वात्‌ काळव्यवहारस्य अन्यथेवोपपादनं कार्यम्‌, अतएव, 
श्रीचित्सुखाचार्यंविरतितायां प्रत्यक्तत्वप्रदीपिकायां परमेशवरेणेव कालप्रयुक्त- 
सवंव्यवहारोपपत्तिमभिधाय स्वतन्त्रस्य कालतत्त्वस्यासत्ता प्रतिपादिता, 
“दिवाकरपरिस्पन्दपिण्डसङ्गतिसम्भवात्‌ । 
व्यापिनश्चेतनादेव कथं काल: प्रसिद्ध्यति u^ इति 

१. इवेतादव० go, (६।१६) I | 

२. Fo Jo, (४४१८) | 

३. 'अविद्यागताभासाविविक्तचित्त एवेश्वरत्वस्योक्तत्वात्‌ साभासाविद्यायामीश्वरो- 

पाधित्वस्‌ | १ —न्यायरत्तावली 

४. न्यायरत्नावली । 

qo so, (१।४।७) | 

६. (२।६१ )। स्पष्टीकृतोऽयमर्थो नयनप्रसादिन्यास्‌, 


p 


श्रीवल्लभसम्प्रदायमतम्‌ ३९ 


कालविषये वेदान्तिमतस्य खण्डनावसरे च श्रीमुगेन्द्रवृत्तिदीपिकाया- 
मुक्तम्‌, 


'द्विचन्द्रादिवदविद्यारूपत्वेनाऽसत्यत्वाद्‌' इति I 


एतेनाऽपि, वेदान्तिसिद्धान्ते कालस्यापरमाथिकत्वमविद्यारूपत्वञ्च 
व्यज्येते । 

अयञ्च कालो ब्राह्मणः क्रियाशक्तिरिति मानसोल्लासे प्रतिपादितम्‌^ । 

ब्रह्मणः शक्तिरचाद्वैतवेदान्तनयेऽविद्येवेति विदितमेतद्‌ बहुविदाम्‌ i 


श्रीवल्लभसस्प्रदायमतस्‌ 


श्रीवल्लभाचार्यप्रवतितसिद्धान्तानुयायिनस्तु ` परमार्थत एवात्मा प्रपञ्च- 
रूपेण स्वेच्छया परिणमति' इति मन्यन्ते । उक्तञ्चाणुभाष्ये जन्मादिसूत्रे र, 
'उत्पत्तिस्थितिनाशानां जगतः कर्तृं वे बृहत्‌ । 
वेदेन बोधितं तद्धि नान्यथा भवितुं क्षमम्‌ ॥ 


~ 


“भवेतां वा यथा तथा परत्वापरत्वे, तथापि तदसवायिकारणसंयोगाश्रय़ः पर- 
भेश्वर एव प्रागुपपादितरीत्या घटक इति वृथा काळकल्पना | 
१. कालरूपक्रियाशवत्या क्षीरात्‌ परिणमेद्‌ दधि I मानसोल्लासे, ( २।१४ ) I 
'यः सर्वेषु भूतेषु तिष्ठन्‌’ (बृहदारण्यके, ३।७।१५) इति श्रुतेः सवंगतस्यान्तर्यामिण . 
ईश्वरस्य या कालाख्या क्रियाशक्तिः, तदधिष्ठितात्‌ क्षीराद्‌ दध्यात्मना परिणामः, 
न क्षीरस्वभावात्‌, तथा सति सदा परिणामप्रसङ्ग इत्यर्थः । एतेन कालोऽपीरवरस्य 
शक्त्याकारभेद इति सूचितम्‌ I तथा च श्रूयते, f 
qase शक्तिद्विविधैव sae’, ( श्वेताशखवतरोपनिषदि ६-८ ) इति | 


-वृत्तान्तव्याख्या | 
२. Ho qo, (AR) I 


३. शास्त्रदीपिका, (21814) I 
अन्येषां मते — 'जन्माद्यस्य यतः? 'शास्त्रयोनित्वाद' इति सुवद्दयम्‌ | श्रीवल्लभाचाये- 
मते तु एकमेवेदं सुत्रमु--'जन्माद्यस्य यतः शास्नयोनित्वादु' इत्याकारकस्‌ | 


Yo कालसिद्धान्तदशिन्याम्‌ 


नहि श्रुतिविरोधोर्शस्त कल्पोऽपिः न विरुद्ध्यते । 

सर्वेभावसमथंत्वादचिन्त्यशक्ति वे बृहत्‌ ।॥' 

“कल्प: = qur: इति श्रीमुरलीधरकृता व्याख्या । 
'सरवंभावसमथंत्वाद्‌' इति भाष्यं व्याख्यातं वेदान्तचन्द्रिकायाम्‌, 
"भवनम्‌ = भावः सर्वत्वेन भावः सर्व॑भावः I स्वस्येव सर्वभावे समर्थ 

त्वाद्‌ अभिन्ननिमित्तोपादानरूपतयाऽचिन्त्येश्वर्यंवद्‌ ब्रह्मेति नासङ्गश्रुति- 
विरोधः । इति । 
एतन्मते ब्रह्मणोऽचिन्त्यानन्तशक्तिमत्त्वादेत्र सर्वोपपत्तौ न क्वापि 
विरोधलेशः | श्रुतिमप्यत्रार्थं प्रमाणयन्ति ते, 
'न तस्य कार्यं करणञ्च विद्यते 
न तत्समश्चाभ्यधिकश्च दृश्यते I 
पराऽस्य शक्तिद्विविधेव श्रूयते 
स्वाभाविकी ज्ञानबलक्रिया च ।॥ इति 
सच्चिदानन्दरूपे ब्रह्माण्यंशत्रयं स्वरूपभूतम्‌- सत्यं ज्ञानमनन्तं 
्रह्म',` ‘विज्ञानमानन्दं ब्रह्म' इति श्रुतिप्रामाण्यात्‌ | 
“गरः सर्वज्ञ-- इति sa: घमंरूपमपि ज्ञानमस्ति ब्रह्मणि) । तत्र 
स्वरूपात्मकेन सदंशेन जडोद्गमः, पर्चाच्चिदंशाज्जीवानामुद्गमः । जडेषु 
चिदंशो न quud, सदंशमात्रकांत्वात्‌, तेषु ब्रह्मणश्चिद॑शस्य तिरोधानाद्‌ | 
जीवे च चिद्रूपत्वात्‌ सत्त्वेन चोपरभ्यमानत्वाद्‌ आनन्दांशमात्रतिरोभावः । 
अत्र नियामिका भगवदिच्छैवेति ज्ञेयम्‌ । जीवस्याणुरूपता स्वीकृतैतदीय- 
सिद्धान्ते, 
. इवेतादव० To, (६।८) | 
. Fe Fo, RI?) I 
. Fo So, (RIAR) | 
. We ge (RIIS) I 
. यथा पाञ्चरात्रसिद्धान्तोपवर्णने ज्ञानरूपस्य ब्रह्मणो ज्ञानं धर्मोऽपीति दशितम्‌, 
तृथाऽत्रापि ज्ञानस्वरूपस्य ब्रह्मणो धर्मोऽपि ज्ञानम्‌ | 


RX was “० 

गौडीयवैष्णवमतम्‌ ४१ 


“श्रृतितस्तत्त्वसुत्रेश्‍च स्मृतिभ्यश्चांश एव सः । 
स्वार्थे प्रामाण्यतस्तेषां तेभ्य एवाणुरेव सः ।' 
'तत्त्वसूत्रेः = ब्रह्मसूत्रे: इत्यर्थः । सः = जीवः 1 
एतत्सर्वं विद्वन्मण्डने स्पष्टम्‌ | 
अत्र सिद्धान्ते कालो नामातिरिक्तः कश्चन पदार्यो नास्ति, किन्तु 
ब्रह्मेव कालः | 
तदुक्तं विद्वन्मण्डने 
यदि कालस्यापि ब्रह्मत्वमेव मनुषे, तदा ओमिति ब्रमः । अत एव 
‘कालोऽस्मि’ इति भगवद्वाक्यम्‌ | काळरूपोऽवतीर्णं इत्याद्यपि ।' इति । 
यथा वैशेषिकसिद्धान्ते ` कालपदार्थमतिरिक्तमङ्गीक्ृत्य तस्येकस्यापि 
उपाधिभेदेन क्षणादिव्यवहारनिर्वाहकत्वमास्थीयते, तथाऽत्र मते ब्रह्मणः 
क्षदिव्यवहारसम्पादकत्वमुपाधिभेदेनेति सुधीरभिराकलनीयम्‌ I 


गौडीयवेष्णवमतम्‌ 


श्रीकृष्णचेतन्यमहाप्रभूणां गुरवो माध्ववर्त्मानुवतिनः सन्न्यासमागं- 
माश्रिता आसन्निति प्रसिद्धिः । श्रीचेतन्यमहाप्रभुपादाश्च गौडीयवेष्णवसम्प्र- 
दायप्रवतँकाः, अत एव, केचन गौडीयवेष्णवसम्प्रदायनाम्ना प्रसिद्धं श्रीचेतन्य- 
सम्प्रदायं माध्वसम्प्रदायेऽन्तरभूंतं मन्यन्ते; परन्तु, माध्वीयसिद्धान्तापेक्षया 
गोडीयवेष्णवाचार्याणां दारशनिकसिद्धान्ते सुमहद्‌ वेलक्षण्यं add 1* 


१. १२ qo, (चोखम्बासंस्कृते) । 
२. श्रीमद्भगवद्गीता, ($133) I 
३. 'माध्वमतमेव श्रीचेतन्यमहाप्रभूणां सम्मतम्‌' इति श्रीबलदेवविद्याभूषणानामभिप्रेतम्‌, 
श्रीमाध्वः प्राह विष्णु परतममखिलाम्नायवेद्यं च विश्वं 
सत्यं भेदञ्च जीवान्‌ हरिचरणजुषस्तारतम्य॑ञ्च SINT | 
मोक्षं विष्प्वङ्घ्लाभं तदमलभजनं तस्य हेतु प्रमाणं 
प्रत्यक्षादित्रयं चेत्युपदिशति हरिः कृष्णचेतन्यचन्द्रः ।।' 
—_श्रीबलदेवविद्याभूषणप्रणीतप्रमेयवली, ( १५ ) । 

YR कालसिद्धातत्तदशिन्याम्‌ 


गौडीयवेष्णवाचार्याणां सिद्धान्ते परमेइवर-जीव-माया-कालाख्यानि 
चत्वारि तत्त्वानि नित्यानि । qup pax: शक्तिमान्‌, अत एव स्वतन्त्रः, 
जीव-माया-कालाश्च परमेश्वरशक्तिरूपा अस्वतन्त्राः । तत्र व्यापकज्ञानस्वरूपः 
परमेश्वरः, अणुज्ञानरूपो जीवः ।. जीवेश्वरयोर्ज्ञानस्वरूपत्वेऽपि ज्ञानगुणत्व- 
मङ्गीकृतम्‌ । पाञ्चरात्रसिद्धान्ते अहिर्बुध्न्यसंहितामते परमेश्वरस्य ज्ञान- 
स्वरूपत्वेऽपि ज्ञानगुणकत्वं दशितम्‌, तद्वदत्रापि स्वरूपगृणभेदेन ज्ञान- 
द्वैविध्यमिति मन्तव्यम्‌ । परमेइवरो मायानियन्ता, जीवस्तु मायानियम्यः | 
सत्त्वरजस्तमोगुणवि दिष्टं जडं द्रव्यं माया I सत्त्वादिगुणत्रयहीनं भूतवतंमा- 
नादिव्यवहारकारणं जडं द्रव्यं काल: । 


एतन्मतेऽपि नित्यस्येकस्य कालस्योपाधिवशेन क्षणादिनमासवर्षादि- 
व्यबहारविषयतेति पर्यवस्यति। सर्वमेतद्‌ बलदेवविद्याभूषणकृततत्त्वसन्दर्भ- 
टिप्पन्यां स्पष्टम्‌ । ` 


कालविषयकं माध्वमतमेतन्मतविळक्षणमिति स्पष्टमेव I 


शाक्तसतस्‌ 
एतन्मते चितिरूप: सत्यस्वरूप: परमशिवाऽपराऽभिधेय आत्मेव 


अन्ये तु, श्रीचैतन्यमहाप्रभुमतमन्यादुशं वर्णयन्ति, 
'आराध्यो भगवान्‌ व्रजेशतनयः, तद्धाम वृन्दावनं 
रम्या काचिदुपासदा ब्रजवधूवर्गेण या कल्पिता | 
arret भागवतं प्रमाणममलं, प्रेमा पुमर्थो महान्‌ 
श्रीचेतन्यमहाप्रभोमंतमिदं तत्रादरो नः पर: ॥' 
-¬श्रीभागवतटीकाकारश्रीश्रीनाथचक्रव तिक्कतिरिति प्रसिद्धोऽयं. लोकः | 
. माध्वीयमतापेक्षया गौडीयवेष्णवमते वेलक्षण्यानि जिज्ञासुभिः स्वयमनुसन्धेयानि | 
१, श्रीनित्यस्वरूपब्रह्मचारिप्रकाशिते तत्त्वसन्दमें १४२ gå द्रष्टव्यम्‌ । 


शांक्तमतम्‌ ४३ 


स्वीयस्वातन्त्रयशक्तया जगद्रपेण प्रकाशते '। तच्च जगद्‌, न चैतन्यस्य विवत्तं:, 
न वा परिणामः, न च चेतन्येनाऽऽरब्धः, किन्तु दर्पणस्य स्वीयन्तेमंल्यशक्तया 
तत्र प्रतिविम्बवत्‌ चितेः स्वातन्त्रयशक्तया जगदिदं तत्राऽवभासमानं 
प्रतीयते । 


तदिदं परमशिवस्य स्वातन्त्र्यमेव शक्तिः faar, 'faws: इत्यादि- 
इब्दैरागमेषूच्यते । 


परमशिवस्य खलु भगवतः शुद्धचित्स्वरूपस्य जडव्यावृत्तं यत्‌ स्फुरणम्‌, 
तदेव स्वातन्त्र्यम्‌, तच्च मायाशक्तिः, तयेव मायाशक्तचा परिपूर्णचिदात्मनः 
परिच्छेदावभासनमविद्या | सेयमविद्या वक्ष्यभाणषट्त्रिशत्तत्त्वात्मकं जगदव- 
भासयति । परमशिवस्वातन्त्र्यशक्तथोरभेदः पारमार्थिकः । इयञ्चावस्था 
तत्त्वातीतत्त्वाद्‌ न जगदन्तर्गंता | परिपूर्णं चिद्रूपस्यात्मनर्चिद्रूपैव सा शक्तिः | 
तस्याइशक्तेरवस्थात्रयम्‌, 


१. 'चितिस्वरूपः स्वात्मैव तत्तद्भावात्मना सदा | 
भासते स्वाच्छन्द्यशक्त्या नाधिकं विद्यते क्वचितु lU 
—त्रिपुरारहस्यज्ञानखण्डे, (१८।४०,४१) | 
‘aad सत्यमेकं संवेद्यं तत्र कल्पितम्‌ | 
सा चितिः परमा शक्तिः सम्मविद्रूपा महेश्वरी Il 
स्वात्मभित्तो जगञ्चित्रमव्यक्तादिप्रमोदितम्‌ | 
भावयेत्स्वातन्त्यमात्राद्‌ निरुपादानहेतुकस्‌ ॥'-त्रिपुरारहस्यज्ञानकाण्डे, (१५।४-६) | 
eono edisi चितिः स्वातन्त्र्यहेतुतः 
स्वान्तविभासयेद्‌ बाह्यमादर्श गगनं यथा ॥ 


२. नास्ति चेत्यं चितेरन्यद्‌ दर्पणे प्रतिविम्बवत्‌। — fo xo sme का०, (४।९९) I 
'दपंणस्य नेमॅल्यशक्त्या अविकृते तस्मिन्‌ प्रतिविम्बाऽभासनवद्‌ चितेः स्वशक्त्या 
चेत्यावभासनस्‌ ।' ~तात्पर्यंदीपिका | 


इदमत्र बोध्यम्‌-विवतंवाद-परिणामवादाऽऽरम्भवादेभ्यो विलक्षणा प्रतिविम्ब 
वाद: शाक्तानां सम्मत इति तात्पर्यंदीपिकायामत्रेव प्रतिपादितस्‌ | 


४४ कालसिद्धान्तदशिन्यांम्‌ 


(क) प्रलयादौ भेदाऽवभासराहित्यदशाथां चिच्छक्तिरूपता, 

(ख) सृष्टेः पूर्वं भेदावभासनौन्मुख्यदशायां मायाशक्तिरूपता, 

(ग) भेदावभासदशायां चाऽविद्याऽऽत्मकजडशक्तिरूपता I 

इयमेव जडशक्ति: शाङ्कुराद्वेतनये 'मूलाविद्या' इति भाष्यते । ततश्च 
षट्त्रिशत्सङ्ख्याकानां तत्त्वानां सृष्टि: । तत्त्वं नाम महाप्रलयपर्यन्तस्थायि 
पृथिव्यादिसामान्यरूपम्‌, यतो få पृथिव्यादि महाप्रलयपर्यन्तं तिष्ठति I घटा- 
Ama ततः प्रागेव विनाशः, अतो न घटादीनां तत्त्वपदव्यपदेशयता, किन्तु 
पृथिव्यादीनामेव | 

अत्र संक्षेपतस्तत्त्वानि प्रदश्यंन्ते, 


स्वभावतोऽपरिच्छिन्नाया अपि निविकल्पकचितेः पूर्वोक्तरूपयाऽविद्यया 
परिच्छिन्नततायाऽवभासनं शिवतत्त्वम्‌ । 


तस्या एव चितेः ‘अहम्‌’ इत्येवंरूपेण यद्‌ भासनं तदेव शक्तितत्त्वम्‌ | 
यद्यपि शिवशक्तयोन भेदः तथाऽपि परिच्छन्ननिविकल्पित्तित्वेन शिवतत्त्वता, 
अहंभासत्वेन शक्तितत्त्वतेति मन्तव्यम्‌ | 

एवम्‌, परिच्छिन्ना चितिर्यंदा बहीरूपम्‌ (जगद्‌) 'अहमिदम्‌' इति 
स्वाभिन्नतयाऽवभासयति, तदा 'सदाशिवतत्त्वम्‌' इत्युच्यते । 

सेव चितिः बहीरूपं जाड्यप्राधान्येन यदा 'इदमहम्‌' इत्यवभासयति, 
तदा “ईश्वरतत्त्वम्‌' इति व्यपदिश्यते | 

पूर्वोक्तम्‌ 'अहमिदम्‌', इदमहम्‌ इत्याभासनद्वयानुगतसामान्यरूपं 
'शुद्धविद्यातत्त्वम्‌ | 

चितिप्राधान्यमनुभूय यदा जडशक्ति: स्वप्राधान्यमवसादयति, तदा माया 
तत्त्वम्‌’ इत्युच्यते | सेयं माया विभेदबुद्धिूपा .। 

मायातः 'कला’, fat, 'राग:', 'कालः', “नियतिः, इति पञ्च 

ततत्वान्युत्पद्यन्ते । सन्ति चितिस्वरूपे परमशिवे 'सवंकतृंता, 'सवंज्ञता' 
“नित्यतृप्तता,' fraa, 'स्वतन्त्रता' चेति पञ्च शक्तयः । ता इमा 
मायावशेन सड्कचिताः कलाऽविद्या-राग-काल-नियतिरूपतां यथाक्रमं भजन्ते | 

शांक्तमतम्‌ ४५ 

तत्र, 

(क) किश्चित्कतुँताशक्ति: कला, 

(ख) किञ्चिज्ज्ञताशक्तिः अविद्या, 

(ग) शतवर्षादिरूपाऽऽयुषा परिच्छेदः कालः, 

(घ) किञ्चित्करणे साधनाऽपेक्षारूपपरतन्त्रत्वं नियतिः, 

(ङ) एतेः कलादिभिः पञ्चभिर्युक्ता चितिः पुरुषतत्त्वम्‌? । 

एतत्कलादितत्त्वपञचकं चितेः स्वाभाविकशिवरूपताऽऽच्छादनेन 
जीवभावमापादयत्‌ “पञ्च कञ्चुकानि’ इति व्यपदिश्यते | यद्यप्येतत्‌ किञ्चि- 
त्कतृंतादि प्रतिपुरुषं भिन्नम्‌, तथापि तत्सामान्यं कलादितत्त्वम्‌ | 

चिदात्मनः प्रकाशांशमाश्चित्य स्थितो जीवानामवृष्टसमूहः प्रकृतिः, सा 
च सत्त्वरजस्तमोगूणमयी । इयं सूषुप्तयवस्थायां प्रक्रतिशब्दवाच्याऽपि 
जाग्रत्स्वप्नावस्थयोश्चित्तशन्दव्यपदेशया भवति । 

इयमेव प्रक्ृतिरन्तःकरणरूपा अभिमानक्रियावत्त्वाद्‌ बुद्धि: , weet 
क्रियावत्त्वाच्च मनः | 

ततः सात्त्विकादहुङ्कारात्‌ पञ्चज्ञानेन्द्रियाणि, राजसादहङ्कारात्‌ पञ्च 
कर्मेन्द्रियाणि, तामसाच्चाहङ्काराद्‌ शान्दस्पर्शरूपरसगन्धरूपाणि पञ्च 
भूतसूक्ष्माणि, पञ्चभ्यो भूतसूक्ष्मेभ्यश्च पृथिव्यादीनि पञ्चमहाभूतानि | 

एषा त्रिपुरारहस्यसम्मता षट्त्रिशत्तत्वप्रक्रिया । तत्र शिवादितत्त्व- 
पञ्चके चितेः प्राधान्यात्‌ तानि शुद्धान्युच्यते, मायादिपुरुषान्ततत्त्वसप्तके 


१. भेदप्रचुरसम्वीता चितिः सङ्कुचितात्मिका I 
पञ्चकञ्चुकसम्व्या्ता पुरुषत्वं प्रपद्यते ॥ 
कलाविद्यारागकालनियति पञ्चकञ्चुकस्‌ | 
कला किञ्चितृकतुँता स्याद्‌, विद्या किञ्चिज्ज्ञता भवेत्‌ ॥ 
रागस्तृष्णा, परिच्छित्तिरायुषा काल उच्यते | 
नियतिः  परतत्त्रत्वमेतेयुक्तस्तु ` पूरुषः A’ 
fao Xo ज्ञा० का०, (१४।६७-६९) | 


४६ कालसिद्धान्तदशिन्याम्‌ 


चिदचिदुभयप्राधान्याद्‌ मिश्रत्वम्‌, प्रकृत्यादिपृथिव्यन्तेषु चतुविशतिसडःख्या- 
कतत्त्वेषु अचित्प्राधान्याद्‌ अशुद्धित्वम्‌ । 
; भेदावभासिसविकल्पज्ञानानाम्‌ अज्ञानत्वम्‌, तदज्ञानमेव सुखदुःखप्रवाह- 
रूपस्य संसारस्य कारणम्‌ I समाधिपरिपाकभवेन अपरोक्षज्ञानेन अज्ञान- 

निवृत्त्या संसारनिवृत्तौ मोक्षः सम्पद्यते' । संक्षेपतस्तु द्वेतदृष्टिजीवानां बन्धः, 
अद्वैतदृष्टि्मोक्षः ।` 

अत्र सिद्धान्ते 'सोऽहम्‌' इति प्रत्यभिज्ञानात्मकं सविकल्पकज्ञानमेव 
अज्ञाननिवतंकम्‌ | 

अत्रेदं तत्त्वम्‌, 

वैराग्यादिसाधनवतः पुरुषस्य, श्रवणेन परोक्षात्मतत्त्वज्ञाने सति 
पश्चान्मननेन संशयनिवृत्तौ जातायां, ततो निदिध्यासनाद्‌ देहादावहंबुद्धिरूपाया 
वासनाया निवृत्तौ, शुद्धजीवस्वरूपसाक्षात्कारः, तदनन्तरं शास्त्रेण समधि- 
गतं परमात्मना सह जीवात्मनो यदखण्डेकत्वम्‌, तदवगाहि 'सोऽहम्‌' इति 
प्रत्यभिज्ञानमभ्युपगम्यते, यत्‌ संसारमूरूभूताऽज्ञाननिवतंकत्वाद्‌ 'मोक्ष'साधन- 
मभ्युपगम्यते । 

एतन्मतेऽपि परमात्मनो जीवभावसम्पादकेषु पञ्चसु कञ्चुकेषु कालस्य 
गणना कृता । परमशिवतदीयस्वातन्त्र्यश क्तिभ्यामतिरिक्तस्य निखिलवस्तु- 
जातस्यैतन्मते प्रतिविम्बतुल्यतयाऽतथ्यभू तत्वेन कालस्यापि पारमार्थिकी 
सत्ता दुर्लभा I व्यवहारदशायां तु जीवोपकरणभूतः कालश्चायं मायाकार्यत्वेना- 
भ्युपगतः I देशवत्‌ कालस्यापि भावनावशेनेवाल्पत्वमहत्त्वप्रतिभासः^, 


१. अपरोक्षं हि विज्ञानं समाधिपरिपाकजम्‌ । 

सप्रपञ्चचाज्ञाननाशक्षमं शुभफलाऽवहस्‌ ॥' त्रिश Io Flo Pro, (१७।३७-३८) | 
त्रिपुरारहस्यज्ञानकाण्डतात्पयंदीपिका, (१६१७२) | 

“तज्ज्ञानं सविकल्पं स्यादज्ञानस्य निवतँकस्‌ | --त्रि० xo ज्ञा To, (१७।२६) | 
त्रिपुरारहस्य ज्ञानकाण्ड तात्पयंदीपिका, ( १७२६ ) | 

"देश: कालोऽथवा किञ्चिद्‌ यथा येन विभावितम्‌ | 

तथा dq तत्र भासेत दीघंसूक्ष्मत्वमेदतः ॥'--त्रि०र०ज्ञा० sro, (१४८३) I 


ESE e 


शाक्तमतम्‌ ` VU 


अत एव, 

“भावनाभेदेनेव एकस्मिन्नेव काले चिरशीघ्रत्वभासनम्‌' । 

एतत्तुल्यन्यायेन एकस्मिन्नेव देशे भावनाभेदेन दू रत्वसामीप्यादिप्रति- 
भासः परमाथेस्तु देशः कालो वा कश्चिन्नास्तीति, सवंस्यैव प्रपञ्चस्य 
भावनाबलेन प्रतिभासनात्‌ । 


एतदीयसिद्धान्ते शक्तिशक्तिमतोरभेद एवाभिमतः | तथा च परमशिव 
तदीयस्वातन्त्र्यशकत्यो रैक्याद्‌ अद्वेतमेव सम्मतमेतेषाम्‌ I 

. अत्रेदमवधेयम्‌, . 

यद्यपि त्रिपुरारहस्ये प्रतिविम्बवाद एव समर्थितः, तथापि शाक्तानां 
सम्प्रदायविशेषे परिणामवादोऽपि स्वीकृतो add । 

तथाहि, 

शाक्तदार्शनिकप्रवरेण त्रिपुरासम्प्रदायानुगामिना परमपण्डितेन भास्कर- 
रायेण षट्त्रिशत्तत््वानि समर्थयमानेन परिणामवाद एव श्रद्धा प्रकटिता | 
तन्मते सामरस्यसम्बन्धेन शरक्तिविशिष्टः शिव: परब्रह्म , तच्च तत्त्वातीतं 
वस्तु I तादृशस्य परब्रह्मणः परिणामो विश्वध्रपञ्चः^ । 


१. त्रिपुरारहस्यज्ञानकाण्डतात्पयंदीपिका, (१४।८५) I 
२. सामरस्यसम्बन्धेन शक्तिविरिष्टः शिव एव få परं ब्रह्म I 
-—भास्कररायकृतललितासहस्रनामभाष्यस्‌, (२०१) | 
३. 'नैसगिकी स्फुरत्ता विमर्शरूपाऽस्य वतंतेऽस्य शक्तिः I 
तद्योगादेव शिवो जगदुत्पादयति पाति संह्रति॥ 
asai विज्ञेया यत्परिणामादभूदेषा | | 
adi शब्दमयी चक्रमयी देहमय्यपि सृष्टि: ॥' 
-उभास्कररायक्कतवरिवस्यारहस्यम्‌, (१।४-५) | 
तच्च (पर ब्रह्म) प्रकादैकस्वरूपस्‌, "`` प्रकाशस्यापि स्फुरणमवश्यं वाच्यस्‌," 
तच्च स्फुरणं शक्तिरित्युच्यते ।``प्रकाशस्फुरणयोश्च मिलितयोरेव जगत्कारणत्वस्‌, 
mem शुद्धस्य शिवस्य शुद्धायाः शक्तेर्वा जगत्कारणत्वं तत्र तत्रोच्यमानं शिवः 
. शक्तिरूपस्योभयात्मन एव बोध्यम्‌ | --वरिविस्यारहस्यप्रकाशः, ( २।६७।६० ).। 

स च प्रपञ्चो भास्कररायमते पारमार्थिकः, तत्र प्रतीयमानो भेद एव 
काल्पनिकः? | 


त्रिपुरारहस्यमते तु सर्व॑स्य प्रपञ्चस्य काल्पनिकता*। इत्ययं विशेषः । 

शाक्तसिद्धान्तप्रतिपादकस्य परशुरामकल्पसूत्रस्यापि षटत्रिशतत्त्वानि 
सम्मतानि | तदुक्तं भगवता शाक्ताचार्यवर्येण परशुरामेण, 

'षट्त्रिशत्‌ तत्त्वानि विश्वम्‌'  । 


सूत्रकारेण तेषां तत्त्वानां नामानि स्वरूपाणि च कण्ठरवेण नोक्तानि, 
रामेशवरप्रणीतायां* परशुरामकल्पसुत्रवृत्तौ तु सूत्रस्येतत्तात्पर्यं विस्तरेण 
प्रपञ्चितम्‌ | 

तत्र प्रथमतः“ प्रलयावस्था वणिता, 


'यस्मिन्‌ काल इदं fasd परशिवकुक्षिस्थं सूक्ष्मरूपेण तिष्ठति, स एव 
प्रलयः? “प्रलयो नाम परब्रह्मणः केवलनिजस्वरूपेणावस्थानम्‌ | 


तदानों जीवास्तदीयादृष्टानि पञ्चभूतादीनि तत्त्वानि च वटबीजे वटवृक्ष 
इव game परशिवे तिष्ठन्ति । सृष्टिप्राक्काले च जीवानामदृष्टवशेन 


१. वसिविस्यारहस्यप्रकाशः, (१।३) | 

२. यद्यपि शाक्तैरपि 'सोऽहस्‌' इति प्रत्यभिज्ञात्मकं सविकल्पकं ज्ञानमेव मोक्षसाधन- 
मभ्युपगम्यते, समर्थ्य॑न्ते च षट्त्रिशतूतत्त्वानीति प्रत्यभिज्ञापक्षे पक्षपातो दशितः, 
तथाऽपि काइमीरकप्रत्यभिज्ञादर्शने तत्त्वानामपारमार्थिकता क्वाऽपि न प्रतिपादिता, 
एतैस्तु शाक्तैस्तत्त्वानां प्रतिविम्बसदृशतामङ्गीकृत्य तेषामपारमाथिकतैव पुनः 
पुनरुद्घोषिता इति विशेषः सुधीभिराकलनीयम्‌ | 

३. परशुरामकल्पसूत्रम्‌, (१।४) | 

४. अयं रामेव्वरो विख्यातवेदुष्यकीर्तेम॑हापण्डितस्य शाक्तदार्रानिकाग्रेसरस्य भास्कर- 
रायस्य TRIGA आसीत्‌ | See, 
Preface ( P, IX and XI) of Paraslurama-Kalpasutra. Gaekwads 
Oriental Series No. XXII. 


५. 'तत्रायं सिद्धान्तः | -परशुरामकल्पसूत्े, वृत्तो (13) I 


शाक्तमतम्‌ ४९ 


शिवशक्तयोर्योगे सति सृष्टि: sada” d 


अस्ति परमशिवे सूक्ष्मरूपा शान्तानाम्नी नित्या शक्तिः, सेयं परम- 
शिवाद्‌ न व्यतिरिच्यते, तस्याः शक्तेः कार्यभूता इच्छाज्ञानक्रियात्मिकास्ति- 
त्रः शक्तयो या एतन्मते परमेइवरस्य 'सिसुक्षा' इति व्यपदिश्यन्ते, ताभिः 
शक्तिभिनिजस्वरूपावस्थितस्य परमशिवस्य योगे 'अर्थसृष्टिः' 'शब्दसृष्टि'इचेति 
8 सृष्टी अङ्कुरच्छायावद्‌ युगपद्‌ भवतः" | 

पूर्वोक्तया सिंसुक्षया विशिष्टः परमशिव एव तत्त्वानामादिमं शिव- 
तत्त्वम्‌ I सा च प्रपञ्चवासनारूपा सिसृक्षा शक्तितत्त्वम्‌ । सूक्ष्मावस्थया 
स्वस्मिन्‌ विद्यमानस्य जगतः स्वाभेदेनाहन्तया “तदहम्‌' इति यत्‌ सुस्पष्टं 
ज्ञानम्‌, तादुशज्ञानविशिष्टं सदाशिवतत्त्वम्‌ | इदंजगद्‌' इति भेदविषयिणो या 
दृष्टिः, तादृशादृष्टिविशिष्टमीङ्वरतत्त्वम्‌ | जगदहमेव' इत्यात्मकं यत्‌ सदाशिव- 
निष्ठमभेदज्ञानं तद्‌ विद्यातत्त्वम्‌ । ud जगद्‌’ इत्याकारकमीञ्वरनिष्ठं यद्‌ 
भेदज्ञानं: तदेव मायातत्त्वम्‌^ । पूर्वोक्तविद्यातिरोधानसामर्थ्यविशिष्टं विद्या- 
विरोधि अविद्यातत्त्वम्‌ । जीवस्य वस्तुतः परमरिवाभिन्नतया तत्र स्थितं 
स्वाभाविकं dade किञ्चित्क्तृंत्वरूपेण सङ्कुचितं कलातत्त्वम्‌ I जीव- 
निष्ठा या स्वाभाविकी नित्यतृत्तिः सैव केषुचिद्‌ विषयेषु अतृप्त्या सङकुचिता 


१. यद्यपि सदेव शिवशबत्योर्योगो विद्यते, तयोः परस्परमव्यतिरेकात्‌, तथाऽपि यथा 
न्यायनये जीवात्मनां विभुत्वाद्‌ निरन्तरं मनसा योगेऽपि ज्ञानकरणीभूतो विलक्षण 
आगन्तुक आत्ममनसोः संयोगोऽङ्गीक्रियते, तथैव सृष्टेः प्राक्काले शिवशक्त्योः कश्चन 
विलक्षणः सुष्ट्यनुकूल आगन्तुकसंयोग एतन्मते स्वीक्रियते इति वोध्यम्‌ | 

२. मतमिदं भास्कररायस्यापि | तदुक्तं वरिवस्यारह॒स्यप्रकारो, 

‘a च सृष्टिद्रेशा-अर्थंमयी शब्दमयी चेति | सा च द्विविधाऽपि सृष्टिः 
समानकालोत्पत्तिका समानकालाभिवृद्धिशालिनी च, यथा बीजादङ्कुरतच्छाये | तत्र 
छायादशंने वृक्षानुमितिरनुभवसिद्धा | सा च च्छायायां वृक्षसमानकारत्वं वृक्षा- 
ऽविनाभावं च विनाऽनुपपन्नेति तद्‌ द्वयमपि कल्प्यम्‌ I इति। ( २६७६८ ) I 

३. “माया विभिन्न(विभेद)बुद्धिनिजांशभूतेषु निखिलभूतेषु | 
नित्यं तस्य निरङ्कुशविभवं वेलेव वारिधे रुन्धे ॥-धद्त्रिशत्तत्त्वसन्दोह्‌ः, ५ | 

७ 

रागतत्त्वम्‌ । जीवनिष्ठाया: स्वाभाविकनित्यताया आच्छादने सति सा जन्म- 
मरणादिविकारयोगात्‌ सडकुचिता सती कालतत्त्वरूपतां प्रतिपद्यते | 

परमशिवजीवयोरभेदात्‌ परमशिवस्य सर्वस्वातन्त्र्यं जीवेऽपि add; 
अविद्यया तस्य तिरोधाने सति येन जीवस्य नियमनं क्रियते, तदेव नियति 
तत्त्वम्‌ । | 
ूर्वोक्ताऽविद्या-कला-राग-काल-नियतिसमुपेतः परमशिव एव जीव- 
तत्त्वम्‌ | 

एतानि द्वादशसडख्याकानि तत्त्वानि, अन्यानि च प्रकृत्यादीनि 
पृथिवीतत्त्वान्तानि चतुविशतिसङसख्याकानि पूर्वत्र प्रदशितानि तत्त्वानि सन्ति 
तेषां सर्वेषां सङ्कुळनया षट्त्रिशत्‌ सङ्ख्या भवति' । 

एतन्मतेऽपि परमशिवस्य जीवभावापादकेषु अविद्यादिकञ्चुकेषु काल- 
स्यापि प्रवेशात्‌ काळस्य जीवकोटावेव निवेशः | एवञ्च कालस्य जीवान्तर्ग- 
तत्वम्‌, जीवसम्बन्धाच्च बाह्यवस्तुषु कालसम्बन्धो व्यवह्रियते, न तु बाह्येषु 
कङ्चित्‌ साक्षात्‌ कालसम्बन्धो Ada | 

तथा च काळतत्त्वविषये त्रेपुरसम्प्रदायानुगामिनां सर्वेषां शाक्तानां 
मतमविळक्षणमेवेति स्थितम्‌} । 


शाक्तसतस्‌ 


( पद्मपादाचार्यक्ृतप्रपञ्चसारविवरणोक्तम्‌ ) 
प्रपञचसारविवरणे पद्मपादाचार्येरष्टादशसङ्ख्याकानि शाक्ततत्त्वानि 


१. अत्र प्रमाणत्वेन परमानन्दतन्त्रवचनजातम्‌ उपन्यस्तं परशुरामकल्पसूत्रवृत्तौ । 


२. प्रत्यभिज्ञामतेऽपि इत्थमेव जीवद्वारेण बाह्यवस्तुषु कालसम्बन्धः प्रतिपादितः | 

३. त्रिपुरारहस्यपरशुरामकल्पसूत्रयोस्त्रेपुरसम्प्रदायानुगतत्वेन भास्कररायस्यापि 
त्रिपुरोपासकत्वेन त्रेपुरसम्म्रदायान्तगंतत्वं मन्तव्यम्‌ | परशुरामकल्पसूत्रस्य व्याख्याता 
रमेश्वरोऽपि त्रेपुरसम्प्रदायानुसारी, प्रशिष्यत्वाद्‌ भास्कररायस्य | 


शवमतम्‌ ५१ 


प्रदशितानि,* तत्र निवृत्तिप्रतिष्ठादिषु पञ्चसु शक्तिषु षटत्रिशत्‌ तत्त्वा- 
न्यन्तभूंतानि I तत्र विद्याशक्तौ मायाविद्याकालकलारागनियतिसहितस्य 
जीवस्य प्रवेश: । 

एवञ्च काळविये न किमपि des वतंते पूर्वोक्तशाक्तमतापेक्षयेत- 
स्मिन्‌ मते । 

शारदातिलके तु त्रेपुर(शाक्त)मते सप्तदशतत्त्वानि प्रोक्तानि, तत्रापि- 
पक्षे विद्यातत्त्वे जीवस्यान्तर्भावः, जीवे च कालतत्त्वमन्तर्भूतमिति प्रतिभाति, 
काळश्चानुपदोक्तस्वरूप एव | 


शेवसतस्‌ 


मानसोल्लासे पौराणिकं शेवश्च मतं स्पष्टमुपवृंहितम्‌ I तत्र च पौराणिक- 
सिद्धान्तसिद्धेभ्यस्त्रिंशत्सडख्याकेभ्यो5न्ये षट्‌ पदार्थाः शेवमते स्वीकृताः | 


१. 'निवृत्तिसञ्ज्ञा च प्रपञ्चसारे, ( १५० ) | शाक्तमपि तत्त्वं निवृत्ति-प्रतिष्ठा-विद्या- 
शान्ति-शान्त्यतीत-विन्दु-कला-निरोधिका( निरोधिनी )नाद-नादान्त-शक्ति-व्यापिनी- 
व्योमरूपाऽनन्तानाथाऽनाश्चितासमन्युन्मनीलक्षणं सूचितम्‌ A पञ्च AA 
'नादकलादिभूताश्च' त्रयोदश स्युरिति तस्यार्थः | 

'नादो नाद एव, कला विन्दुः, तावादिभूतौ येषाम्‌ इति विग्रहः | 
—प्रपञ्चसारविवरणम्‌, (2149) I 
'बिन्द्वादयः बिन्दुकलानिरोधिकाः, नादादथश्च नादनादान्तशक्त्यादयः | 
—प्रपञ्चसारविवरणव्याख्या प्रयोगक्रमदीपिका | 

२. शिवाकंमणिदीपिका, ( २।२।३८ ) I 

३. 'उक्तानि दशतत्त्वानि सप्त च त्रिपदात्मनः ।' ( ५८२ ) | 
“निवृत्त्याद्याः कलाः पञ्च, ततो बिन्दुः, कला पुनः ॥ 
नादः शक्तिः सदापूवे: शिवश्च प्रकृतिविदुः | 
आत्मा विद्या शिवः पश्चाच्छिवो विद्या स्वयं पुन: ॥ 
सर्वतत्त्वञ्च तत्त्वानि प्रोक्तानि त्रिपदात्मनः |! --शारदातिलकम्‌, ( ५।८९-९१ ) | 
त्रिपदात्मनः = त्रिपुराद्याः । ~ राघवभट्टटीका | 


५२ कालमिद्वान्तदशिन्यामू 


सर्वाधिष्ठानं सदाशिवाख्यं निर्गुणं तत्त्वं विन्दुनाम्ना प्रसिद्धम्‌, तस्येव 
विन्दो: प्रणवरूपेण सर्वार्थप्रकाशकत्वेनाभिव्यक्तं स्वरूपान्तरं नादो नाम I 

मायाविद्याभ्यामन्या सर्वाधिष्ठानसामर्थ्यूपा शक्तिस्तया समुपेतो 
लीलातिग्रहधारी परमेश्‍वर: शिवशब्दाभिधेयः | एतस्य परमेश्वरस्य द्वाव- 
वस्थाविशेषौ शान्तातीतौ | पौराणिकसम्मतत्रिशत्तत्वसहिता एते षट्‌ पदार्थाः 
रोवसिद्धान्तसम्मताः | तथा च एतेषां मते तत्त्वापराभिधानाः षट त्रिशत्प- 
दार्थाः स्वीकृता:' । 

पौराणिकसिद्धान्तापेक्षया एतेषां सिद्धान्ते कालविषये नास्ति कश्चन 
विशेषः, अत्र कालविषये विशेषानभिधानेन पौराणिकसिद्धान्तस्येव एतैरभ्यु- 
पगतत्वसूचनात्‌ । 

इदञ्च शेवमतं प्रत्यभिज्ञादिशेवमतापेक्षया विलक्षणमिति सुधीभिराकलू- 
नीयम्‌ I 

प्रत्यभिज्ञामतश्च पश्चात्‌ स्फुटीभविष्यति | 


शेवविशिष्टाट्तमतम्‌ ` 


रोवसिद्धान्तानुयायिना श्रीकण्ठाचार्येण विरचिते ब्रह्मसुत्रशेवविशिष्टाद्वेत- 
भाष्ये सिद्धान्तागमसरणिमनुसुत्य तत्त्वानि निरूपितानि । 


१. विन्दुनादौ शक्तिशिवौ शान्तातीतौ ततः परम्‌ I 

षट्त्रिशत्तत्त्वमित्युक्तं शैवागमविशारदेः । मानसोल्लासे, ( २।४१-४३ ) I 
तथा च, १. बिन्दुः ( सदाशिवः), २. नादः ( प्रणवः), ३. शक्तिः 
( सामर्थ्यम्‌ ), v. शिवः ( परमेश्वरः ), ५. शान्तः ( परमेइवरस्यावावस्थाविशेषः 
सृष्टिपालनोपयोगी ), ६. अतीतः ( परमेश्वरस्येवावस्थाविशेषः संहारोपयोगी ), एते 
षट्‌, पूर्वोक्ताश्च पौराणिकमतसिद्धाश्नशत्पदार्था इत्येषां मेलनेन षर्ट्त्रशत्सङख्यका 

भवन्ति | , 
'शैवागमविशञारदग्रहणेनास्याः कल्पनाया मूलमिदं ( शेवागमः ) quu 
—_चृत्तान्तव्याख्या l 


सिद्धान्तागममतम्‌ 4$ 


अत्र मते सिद्धान्तागमसिद्धान्तादयं विशेषः, 

सिद्धान्तागममते सकलतत्वातीतः स्वाभिन्नशक्तिसमेतः परमेश्वरो 
जगतो निमित्तकारणमेव, न तूपादानम्‌, अत्र मते सुक्ष्मावस्थजीवमायामहा- 
मायास्वरूपापन्नो महेश्वरो जगतो निमित्तमुपादानञ्चेति' । तत्र प्रथमं 
महामायादीनि शुद्धविद्यान्तानि शुद्धानि पञ्च तत्त्वानि समभिव्यज्यन्ते, 
ततस्तस्मादेव महेश्वराद्‌ मायादीनि पृथिव्यन्तानि तत्त्वानि तप्रादुर्भवन्ति । 

कालविषये चेतदीयसिद्धान्तः सिद्धान्तागमसिंद्धान्ताद्‌ अविलक्षण एवेति 
न पृथङ निरूपणमर्हति | 

परिणामवाद एवैतदीयः सिद्धान्त: | 


सिद्धान्तागससतम्‌ 


अष्टाविशतिसङ्ख्याकाः सिद्धान्तागमाः सन्ति, ते च, शेवागमरौद्रागम- 
भेदेन द्विविधाः । तत्र शेवागमानां कामिकादिभेदेन दश भेदाः, तेषु कामि- 
कागमस्य त्रय उपागमाः, 

नारसिहवक्तारभैरवोत्तरनामकाः । तत्र 'श्रीमुगेन्द्रागम एव नारसिहा- 
गमः' इति स्थितिः । 

तत्र मते षट्त्रिशत्पदर्थास्तत्त्वपदव्यपदेश्याः सन्ति, .तत्त्वातीतस्तु 
शिवश्चित्स्वरूपः | शक्तिरपि तदीया चित्स्वरूपैव, चितोऽचिद्रूपा शक्तिरेतन्मते 
नाङ्गीक्रियते ` 

सा च शक्तिश्चित्स्वरूपे शिवे संश्रिता तत: पृथङ्‌ न गण्यते, शक्तिशक्ति- 
मतोर'भेदाभ्युपगमात्‌ I 

तत्त्वजातमत्र शास्त्रे 'अध्व'शब्देन व्यवह्रियते | अध्वा च द्विविधः, 
१. ब्रह्मसूत्रश्नीकण्ठभाष्ये शिवाक॑ंमणिदीपिकायाञ्च, ( २।२।३८ ) I 


२. “शक्तिर्नाचेतना चित? | ~ शरीमुगेन्द्रे, ( ३।४ ) I 
३. 'शक्तिशक्तिमतोर्भेदासिद्धेः' | -—_परमोक्षनिरासकारिका वृत्तिः, १० I 


uy कालसिद्धान्तदशिन्याम्‌ 


(क) शुद्धः, 

(ख) agaa I 

तत्र शुद्धाध्वन उपादानकारणं विन्दुः, यस्यापराणि नामानि सन्ति fara- 
तत्त्वम्‌, परबिन्दुः, परमाया, शुद्धमाया, कुटिला, कुण्डलिनी, महामाया, 
परनाद इत्यादीनि | परमेश्वराधिष्ठितस्य बिन्दोः प्रथमः परिणामः शक्ति- 
तत्त्वम्‌, द्वितीयः परिणामः सदाशिवतत्त्वम्‌ तृतीयः परिणामः ईश्वरतत्त्वम्‌, 
चतुर्थः परिणामो विद्यातत्त्वम्‌`। एतानि बिन्दुप्रभृतीनि पञ्च तत्त्वानि 
शुद्धानि | 

अशुद्धाध्वानस्तूपादानकारणं माया । ईश्वरकोटिनिविष्टो जीवविशेषोऽ- 
नन्तः, तेनाधिष्ठितमायातः प्रथमतः काल उत्पद्यते, कालादनन्तरं माया- 
तत्त्वादेव नियतितत्त्वम्‌, तदनन्तरं मायात एव कलातत्त्वं प्रादुभेवति । 
कलातत्त्वाद्‌ fast, 'रागः', 'अव्यक्तम्‌' चेति त्रीणि तत्त्वानि । जीवानां 
नित्यत्वेऽपि ते काळकळानियतिविद्यारागतत्त्वेरावृता भोक्तृत्वपदवों यान्ति 
यदा, तदा ते "पुरुषतत्त्वम्‌ इति व्यवदिश्यन्ते" । 

अत एव शास्त्रे कलादीनां पञ्चानां कञ्चुकत्वेन व्यवहारः । अव्यक्तात्‌ 


` १. 'जायतेऽदृध्वा यतः शुद्धो वतंते यत्र लीयते | 


स विन्दुः परनादाख्यः"" “`” ont nn w -सत्तत्रयस्‌, २२ | 
अपि च, शिवाकंमणिदीपिकायास्‌ अघोरशिवाचायंक्कतायाम्‌ ( २।२।३८ ), भोजदेव- 
कृततत्त्वप्रकाशावृत्तौ च ( २१, २५ ) I 

२. भोजदेवक्कततत्त्वप्रकारे, ( २७, २८, २९, ३० ) I 

३. तत्त्वप्रकारे, २१ I 


“तत्त्वानि शुद्धान्युच्यन्ते शिवः शक्तिः सदाशिवः | 
ईश्वरो विद्यया साधं पञ्च शूद्धान्यमूनि हि ॥'--शारदातिलकम्‌, ( ५ 1 ८३ )। 
४. 'तत्त्वेरेभिः कलितो भोक्तृत्वदशां यदा पशुर्नीतः। 
पुरुषाख्यतां तदाऽयं लभते तत्त्वेषु गणनाञ्च II’ तत्त्वप्रकाशो, ४९ | 
'कलादिपञ्चतत्त्वोपवृंहितोऽणुः भोक्तृत्वेन पुस्त्वनिर्देश्चं याति I i 
-भघोरशिवाचार्यकृततत्त्वप्रकाशवृत्तौ । 


सिद्धान्तागममतम्‌ ५५ 


सत्त्वरजस्तमोरूपं गुणतत्त्वमाविर्भवति, गुणतत्त्वाद्‌ सात्त्विकराजसतामसभे- 
दभिन्नं त्रिविधं बुद्धितत्त्वमभिव्यज्यते, बुद्धितत्त्वात्‌ सात्तिवकराजसतामस भेदेन 
त्रिविधोऽहङ्कारः प्रादुर्भवति, तस्य च त्रिविधाहङ्कारस्य तेजसवेकारिक- 
भूतादीत्येवं faer: सञ्ज्ञा यथाक्रमम्‌ । तेषु सात्त्वकादहङ्काराद्‌ मनस्सहितानि 
पञ्च ज्ञानेन्द्रियाणि समुत्पद्यन्ते | राजसादहङ्कारात्‌ पञ्च कर्मेन्द्रियाणि ` 
जायन्ते । 


१. “श्रोत्रं त्वक्‌ चक्षुषी जिह्वा नासा च मनसा सह्‌ | 
प्रकाशान्वयतः सत्त्वास्तैजसश्च स सात्त्विक: I --श्रीमुगेन्द्रागमे, ( १२।३ ) | 
२. “वाणी पाणी भगः पायुः पादौ चेति रजोभवाः। 

कर्मान्वयाद्‌ रजोभूयान्‌ गणो वैकारिकाश्चयः d -श्रीमृगेन्द्रागमे, ( १२।४ ) | 
एषां कर्मेन्द्रियाणां व्यापारास्तत्त्वप्रकारे ५९ कारिकायां प्रदर्शिताः, 'वचनादान- 
विहुरणोत्सर्गानन्दाश्च कमेषाम्‌ il’ इति, 

वागिन्द्रियस्य व्यापारो भाषणम्‌, हस्तयोरादानम्‌ ( ग्रहणम्‌ ), MAMATA, 
पायोमँलापनयनस्‌, उपस्थस्यानन्द्‌ इत्येवं बोध्यम्‌ | अत्रेयमाशङ्का समुन्मिषति, 

ग्रीष्मे खळू सर्वशरीरात्‌ स्वेदनिगंमोऽनुभूयते | उत्सगंश्च पायोरिन्द्रियस्य कमं, 
न च तदिन्द्रियं मुखमण्डलादौ विद्यते | किञ्च मुखतो निस्सरन्ती लाला प्रत्यक्षी- 
क्रियते, न च मुखे पायुरिन्द्रियमस्ति | एवम्‌, छिन्नहस्तो बाहुभ्यां वस्तु समाददानो 
दुस्यते, तत्र पाणिरूपस्येन्ब्रियस्याभावादिदं नोपपद्यते | पुत्रादीनां मुखादिषु चुम्वना- 
दिभिरानन्दसम्वेदनमुपजायमानमपह्नोतुं न शक्यते। एवम्विधातत्तदि न्द्रिय- 
नियतत्वेनाम्नाता व्यापारा अन्यत्रापि दृस्यन्ते | तस्मात्‌ कर्मेन्द्रियाणासुक्तो व्यापार- 
नियमो मुधेवेति | 

अत्र समाधीयते, 

ज्ञानेन्द्रियाणा मध्ये त्वगिन्द्रियं यथा स्वंशरीरव्यापकमभ्युपगम्यते तथैव 
सर्वाण्यपि कर्मेन्द्रियाणि सर्वंशरीरव्यापकानीति स्वीक्रियते। अत एव तत्र तत्र 
शरीरावयवेषु दुश्यमानास्तत्तत्कर्मेन्दरियव्य्रापारा अन्यप्रयुक्तत्वेन नाशङ्कूनीयाः, 
किन्तु, तत्तत्कर्मेन्दियाणामेव ते व्यापार मन्तव्याः। न च कमेन्द्रियाणां सशरीरः 

` व्यापकत्वस्वीकारे, तेषां तत्तत्नियतस्थानवतित्वं तत्र तत्रो पदिञ्यमानं विरुद्ध्येतेति 

भूतादेस्त्वहडकारात्‌ पश्च तन्मात्राणि', पश्चभ्यस्तन्मात्रेभ्यः पृथिव्या- 
दीनि* पञ्चमहा भूतानीन्यभिव्यक्तानि भवन्ति । 

यद्यपि, एतेषां सद्ध लनया सप्तत्रिशत्‌ सङ्ख्या भवति, तथापि अव्यक्त- 
मध्य एव गुणतत्त्वस्यान्तर्भावात्‌ तत्त्वानां षर्टात्रशत्‌ सङ्ख्या न विरुध्यते । 


शिवजीवमहामाया (बिन्दु) मायानामनादित्वमभ्युपेत्थ प्रलयेऽपि faar- 
मानताऽङ्गीकृतेति एतेषां नित्यता | 


शङ्ितव्यम्‌, कर्मेन्द्रियाणां सुस्पष्टाभिव्यक्तिस्थानकथनाभिप्रायेणेव तत्तत्स्थानविशेषो- 
पदेशस्य सामज्ञस्यसम्भवात्‌ । उक्तञ्चेतत्‌, प्रत्यभिज्ञापरमाचार्येरभिनगुप्तपादेः, 
शैवाचार्याणामग्रेसरैर घोरशिवाचार्यश्च, 

'सवंदेहव्यापकानि च कर्मेन्द्रियाणि अहङ्कारविशेषात्मकानि | तेन च्छिन्नहस्तो 
बाहुभ्यामाददानः पाणिनेवादत्ते, एवमन्यत्‌ । केवलं तत्तत्स्फुटपुर्णवृत्तिला भस्थान- 
त्वात्‌ पञ्चा ङ्गुलिरूपमधिष्ठानमस्योच्यते | --प्रत्यभिज्ञाविमशिनी, ( ३।१।११ ) I 
'त्वगिन्द्रियवतु सवंशरीरव्यापकत्वेन UST ( कर्मेन्द्रियाणास्‌ ) अभ्युपगमात्‌ ।' 

—_तत्त्वप्रकाशवृत्तिः, ९ | 
'त्वगिन्द्रियवत्‌ सर्वशरीरव्यापकत्वेन तेषां कर्मेन्द्रियाणामिष्टत्वात्‌' | 


--श्रीमृगेन्द्रवृत्तिदीपिका, (१२।८) 
१. ‘Red: स्पराश्च रूपञ्च रसो गन्धश्च पञ्चमः | 


गुणाविरिष्टास्तन्मात्रा UU `` `` uU -श्रीमृगेन्द्रागमः, (2214) 
स्त्रीलिङ्गोश्यमिह [श्रीमृगेन्द्रवृत्तौ] तन्मात्राशन्द:, न तु सवंत्र, नपुंसकलिङ्गे भूयसां 
प्रयोगाणां दर्शनाद्‌, यथा; 

'राब्दस्पर्शादीनां पञ्चानामविशेषा अनभिव्यक्तविरेषाणि सूक्ष्मरूपाणि पञ्च 


तन्मात्राणीत्यूच्यते' -तत्त्वप्रकारावृत्तिः, ६१ | 
२. 'तन्मात्रेभ्यः खपवनतेजोऽम्भःक्ष्मेति पञ्च भूतानि | —तत्त्वप्रकाशः, ६० | 
३. “शम्भुः पुरुषो माया नित्यं विभु क्तुँशबितयुक्तञ्च ।' --तत्त्वत्रमनिणंय:, 3 | 


‘aged समवेतशक्त्यविनाभूतः शिव: कथ्यते, पुरुषशब्देन च जात्येक- 
वचनेन सर्वे आत्मानः ( जीवा: ), मायाशब्देन च तन्त्रोच्चारितेन मायामहामाया- 
( बिन्दु )रूपं शुद्धाशुद्धजगदुपादानद्वयमुच्यते | 

“णअघोरशिवाचायंकृता तत्तवत्रयनिर्णयवृत्तिः, ३ | 

बिन्दुरूपाया महामायाया परिणामरूपाः सन्ति कला उपर्युपरि स्थिताः, 
ताश्च निवृत्तिः’, प्रतिष्ठा, faar, 'शान्तिः', 'शान्त्यतीता' इति 
संज्ञाभिव्यंपदिश्यन्ते । तत्र, पृथिवीतत्त्वं निवृत्तिकलायामवतिष्ठते I जलादीनि 
अव्यक्तान्तानि त्रयोविशतिस्तत्त्वानि प्रतिष्ठाकलायां स्थितानि, पुरुषप्रभृतीनि 
मायान्तानि सप्ततत््वानि विद्याकलायां वर्तन्ते । विद्यातत्त्वमीश्वरतत्त्वञ्च 
शान्तिकलायां प्रतिष्ठिते । सदाशिवतत्त्वं शक्तितत्त्वञ्चेनि द्वयं शान्त्यतीतायां 
कलायां विद्यते 
इमाश्च कला जीवानां भोगापादककिच्चित्कर्तृत्वरूपकलातो भिन्नाः, एताः 
खलु बिन्दुरूपायाः vad: परिणतिविशेषाः, पूर्वोक्ता कला तु मायायाः 
कार्यभूतेति वेलक्षण्यं सुस्पष्टमेव | 
एतन्मते संक्षेपतस्त्रयः पदार्थाः पति-पशु-पाशख्याः ` पर्यवसिताः, 
तेषु पशुसञ्ज्ञका जीवाइचेतना अपि स्वातन्त्र्यरहिताः, पाशाश्चाचेतनाः 
तेभ्य उभयेभ्यो विलक्षणश्चेतनः स्वतन्त्रश्च पतिः GEIT I 
१. "निवृत्तिश्च प्रतिष्ठा च विद्या शान्तिश्च पञ्चमी | 
शान्त्यतीता कला एता याभिरव्याप्तोऽधवपञ्चकम्‌ (कः) ॥ — TJ, ८६ | 
'विन्दोरेवावस्थाभूताः कलाकारवृत्तयः, ततः कलोपादानत्वेनापि विन्दुसिद्धिः | 
--रत्नत्रयव्याख्या, अघोरशिवाचायंकृता, ८५ | 
'एतेषां परशक्तिव्यतिरिबतानां तत्त्वानां तत्तत्तत्त्वप्रतिष्ठितभुवनानां चाधारभूता निवृत्तिः, 
प्रतिष्ठा, विद्या, शान्तिः, शान्त्यतीतेति सञ्ज्ञाभिः प्रसिद्धा उपर्युपरि अवस्थिताः 
पञ्च कलाः परशक्तिप्रभवाः। तत्र शतकोटियोजनमितत्नह्माण्डरूपं पृथिवीतत्त्वं 
निवृत्तिकलायामवतिष्ठते | जलाद्यव्यक्तान्तानि त्रयोविशतिस्तत्त्वानि प्रतिष्ठायाम्‌ | 
पुरुषादीनि मायान्तानि सप्त तत्त्वानि विद्यायाम्‌ | शुद्धविद्या महेश्वरश्च शान्ति- 
कलायास्‌ | सदाशिवः शक्तिश्च शान्त्यतीतायास्‌ ।' 
--शिवाकंमणिदीपिका, (AURA) I 
२. अत्र च शास्त्रे पतिपशुपाशाख्यास्त्रयः पदार्थाः | --मृगेन्द्रवृत्तिः, (21212) I 
३. “तत्र पशूनामस्वातन्त्र्यात्‌, पाशानामचैतन्यात्‌, तद्विलक्षणस्य पत्युः प्रथममुद्देशः | 
चेतनत्वसाध्भ्यात्‌ पशूनां तदानन्तयंमु । अवरिष्टानां पाशातामन्ते विनिवेश इति 


क्रमनियमः | —सवंदशंनसङग्रहृशेवदशंने i 
८ 

परमेश्वरस्य जगज्जन्मस्थितिध्वंसतिरोधानविमुक्तिलक्षणानि पञ्च 
कृत्यानि, तेषां कृत्यानां निष्पत्तौ चिद्रूपस्य परमेश्वरस्य पूर्वोक्ता चिद्रूपा 
शक्तिः करणम्‌ | | 

सा च शक्तिः पतिपदार्थे एवान्तभूंतेति न पृथग्गण्यत इति पूर्वमेवा- 
भिहितम्‌ । 

पशुसञ्ज्ञका जीवाश्च व्यापका नित्या अनन्तारचेतन्यस्वरूपाः I त एव 
पुरुषतत्त्वमित्युक्तम्‌, तेषां वच्यमाणपाशसम्बन्धापाये शिवसमत्वप्राप्तिरूपो 
मोक्षो भवतिः | 


qara चतुविधाः^, तत्र जीवानामज्ञानम्‌ 'आणवः' पाशः । 


तच्चाज्ञानमेकमनादि नानाविधाभिरनित्याभिः शक्तिभिः समुपेतम्‌ । 
पशुपते रोधशक्तिद्वितीयः पाशः, सा च भगवती रोधशक्तिरन्येषां पाशानां 
बन्धशक्तयनुग्राहिकेति वस्तुतः पाशत्वाऽभावेऽपि पाशत्वेनोपचरयंते । तदुक्तं 
श्रीमृगेन्द्रे, 
“तासां माहेश्वरी शक्तिः, सर्वानुग्राहिका शिवा । 


धर्मानुवतंनादेव पाश इत्युपचर्यते ॥'* इति 
१. शक्तिरेवास्य विश्वेशितुः करणम्‌ ।' -मृगेन्द्रवृत्तिः, (१।३।३-४) I 
२. नाव्यापको न क्षणिको नैको नापि जडात्मकः | 
नाकर्ता भिन्नचिद्योगी पाशान्ते शिवताश्रुतेः ।। -श्रीमृगेन्द्रे, १।६।७। 


'येषास्‌ ( पाशानास्‌ ) अपगमे, SET मुक्ता अणव = आत्मानः, जगतः 
पतयो भवन्ति, तत्र शिववदन्यानधीनस्वातन्त्र्याभिव्यक्तिर्मुक्तात्मनां पतिसमत्वम्‌ ।' 


—मृगेन्द्रवृत्तिः, (१।७।१) I 
३. 'प्रावृतीशबले कमं, मायाकार्य चतुविधम्‌ | 


पाशजालं समासेन UU Us `" “` "`` I --मृगेन्द्रे, (RRIS) I 
४. अविद्या अज्ञानमञ्जनमाणवः पाशः ।' -मृगेन्द्रवृत्तिः, (81911) | 


५. तासाम्‌ = मलशक्तीनाँ चित्क्रियासंनिरोधकत्वलक्षणस्य धर्मस्यानुवतँनाद्‌ घेतोः शैवी 
शक्तिः पाशतयोपचर्यते, न च तत्र मुख्यं पाशत्वम्‌ | 
¬ श्रीमृगेनद्रवृत्तिः, ( ९७११ ) I 

धर्माधर्मात्मकं कर्मं तृतीयः पाशः, तच्च कमंप्रवाहरूपेणानादि' | 
स्वकार्यसहिता माया चतुर्थः पादाः, सेयं माया एका ्रान्तिज्ञानजनिका 
अशुद्वाघ्वान्तर्गतजगदुपादानरूपा विचित्रशक्तिमती कमंसापेक्षा सती जीवानां 
बन्धहेतुः सर्वव्यापिनी नित्या च । प्रलये मायायां निखिलं प्रपञ्चजालं 
सूक्ष्मरूपेण प्रलीनं तिष्ठति, सृष्टौ चाभिव्यक्ति यातीति शेवानामेतेषां सत्कार्य 
वाद एवाभिप्रेतः* | एतेषु चतुर्षु पाशेषु जीवस्य स्वभावसिद्धस्वरूपावरण- 
माणवपाशरूपस्याज्ञानस्य कृत्यम्‌, रोधशक्तेस्तिरोभावनम्‌, कर्मणां स्वानु- 
रूपफलोत्पादकत्त्रम्‌, मायायाः शारीरेन्द्रियादीनामुत्पादनश्च कार्यम्‌ 1 


'कालादिपरिकलिता एव जीवा भोगभाजो भवन्ति' इति gå निरू- 
पितम्‌, तत्र जीवानां कर्मजनिते सुखदुःखोपभोगादौ प्रेरणेव कालस्य 
कृत्यम्‌ ।‡ न चेतत्‌ काळतत्त्वं नियतितत्त्वेन गतार्थमिति शङ्कनीयम्‌, यत- 
स्तत्तत्पुरुषाणां स्वस्वकमंजनिते भोगे नियमनं नियतितत्त्वस्य कार्यम्‌, तया 


१. 'कर्म धर्माधर्मात्मकं बीजाङ्कुरवत्‌ प्रवाहरूपेणानादि | 
—सर्वंदशंनसङ्ग्रहे शैवदशनम्‌ | 


२. 'तदेकमशिवं बीजं जगतश्चित्रशक्तिमत्‌ | 
सहकार्यंधिकारान्त संरोधि व्याप्य नश्वरम्‌ ॥ -मृगेन्द्रम्‌, (१।९।१) I 
३. मात्यस्यां शक्त्यात्मना प्रलये सर्वं जगत्‌, सृष्टौ व्यक्ति यातीति माया । यथोक्तं 
श्रीमत्सौरभेये, 
शक्तिरूपेण कार्याणि तल्लीलानि महाक्षये | 
विकृतौ व्यक्तिमायान्ति स्वकार्येण कलादिना 1 
-—मूगेन्द्रवृत्तिः, (१।२।७); सवंदशंनस ङ्ग्रहशेवदशंनञ्च | 
४. “स्वरूपात्ररणतिरोभावनफलजनकत्वशरीरेन्द्रियाद्युत्पादनरूपाः | 
-मूगेनद्रवृत्तिदीपिका, (१।२।७) I 
'एषासु ( पाशानां ) 3 धमंव्यापाराः, ते नाम्नैव प्रदशिताः, अन्वर्थेन स्वाभि- 
धानेन सूचिता” इति वृत्तर्व्याख्यानमेषा दीपिकेति द्रष्टव्यस्‌ | 
५. 'प्रेरणात्मकं कालस्‌ `` "`` P —श्रीमृगेनद्रवृत्तिदीपिका, (१।१०।१४) I 

विना परकृतानां कर्मणामपरेण भोगप्रसङ्गस्य दुर्वारत्वात्‌, कालस्य तु प्रेरणेव 
कृत्यमित्यनयोविशेष:' | 

सोऽयं कालो नित्योऽव्यापकोऽनेकश्चाभ्युपेयते | स च जडः, न तु चेतनः, 
भूतभविष्यद्वर्तमानभेदेन त्रिप्रकारश्व । शुद्धाशुद्धभेदेन तुनद्विविधः कालः, 
तत्र श॒द्धेऽध्वनि शुद्ध कालः, अशुद्धेत्वध्वनि अशुद्ध इति संक्षेप: 1 


वीरशेवसतम्‌ 


श्रीरिङ्गराजनिमिते “विवेकचिन्तामणि'ग्रन्थे प्रथमपरिच्छेदे वीरशे- 
वानां सिद्धान्तस्य निरूपणं ada । शेवमतानुगामित्वाद्‌ एतेषां पति-पशु- 
पाशाख्यास्त्रयः पदार्थाः सम्मताः । 

विशुद्धचिद्रूपे ब्रह्मणि वतंमाना मिथ्याभूता माया एकाऽपि स्वीयवृत्ति- 
त्रयवशेन त्रिधा भिद्यते, तत्र विशुद्धसत्त्वप्रधाना माया, मलिनसत्त्वप्रधाना 
अविद्या, तमःप्रधाना च प्रकृतिः। तत्र मायायां प्रतिफलितं ब्रह्मचेतन्यं 
सर्वज्ञत्वादिगुणविरिष्ट ईश्वरः, स एव 'पति'पदार्थः । अविद्यायां प्रतिबिम्बितं 
ब्रह्मचेतन्यं जीवः, स च 'पशु'पदार्थः । पूर्वोक्ता प्रकृतिर्जीवानां भोगार्थ- 
मीङवरसन्निधानलक्षणदर्शंनमात्रेण विकारमासादयन्ती 9999 कल्पयति, सा 
जीवानां भोगहेतुत्वात्‌ “पाश'पदार्थः । तत्र प्रकृतिरेव प्रथमतः कालत्वम- 


१. 'असौ ( नियतिः ) पशुं कर्मजनिते सुखदुःखोपभोगे नियच्छति | न चायं कालस्य 
व्यापारः, तस्य कलनमात्रे चरिताथेत्वातु । --श्रीमृगेन्द्रवृवृत्तिः, (१।१०।१४) | 
२. अस्तु तहि नेयायिकाद्यभ्यूपगत एवात्र क्रियाव्यतिरिक्तः कालः; सत्यम्‌ I न तु नित्यो 
व्यापको वा तस्य विविधत्वेनानेकत्वातु, अचेतनत्वाच्च | एकरूपत्वे få कालस्य 
सवदा पदार्थानामेककालता स्यात्‌ | दुश्यन्ते च केचिद्‌ वर्तमानाः, केचिदतीता;, 
भाविनश्च केचिद्‌ भावा: | ततः कालस्यानेकत्वम्‌’ इति, 'काल एव fasen: 
इति च | -श्रीमृगेन्द्रवृत्तिदीपिका, (१।१०।१४) I 
३. 'शुद्धाध्वनि च” शुद्धर्पो$पि कालः सम्भवत्येव | 
-श्रीमृगेन्द्रवृत्तिदीपिका, (१।१०।१४) I 


mmr ~ mmm 1 “> 9 --- 


माहेश्वरमतम्‌ ६१ 
वाप्य, तदनन्तरं तत्तकालवशेन साङख्यसिद्धान्तसिद्धक्रमेण महत्तत्त्वादिरूपेण 
परिणमते | एवञ्च, एतन्मते प्रकृतेविकारविशेष एव काल: । 

अयञ्च, अद्वेतवादपक्षमाश्रितानां बीरशेवानां सिद्धान्तः | 

द्वेतसिदान्तानुयायिनां वीरशेवानां मतं श्रीवसवराजेन्द्रप्रणीते शिवतत्त्व- 
रत्नाकरे निरूपितम्‌ । तत्र सिद्धान्तागमरीतिमनुसृत्य पदार्था निरूपिताः । 
परन्तु तत्रेयान्‌ विशेषः, 

सिद्धान्तागमे षटत्रिशत्‌ तत्त्वानि निरूपितानि, शिवतत्त्वरत्नाकरे 
पुनद्विपञ्चाशत्‌ तत्त्वानि वणितानिः 1 

एतदीयः कालविषयकसिद्धान्तस्तु पूर्वोक्तसिद्धान्तागमसिद्धान्तलुल्य ` 
इति न तत्र पृथङ निरूपणापेक्षा वर्तंते । 


साहेश्वरमतम्‌ 


महेश्वरप्रोक्तागमानुगामिनां माहेश्वराणां चत्वारो भेदा उक्ताः, 
(क) शेवाः, 
(ख) पाशुपताः, 
(ग) कारुणिकसिद्धान्तिनः, 
(घ) कापालिकाश्चेति | 
एतेषां सिद्धान्ते संक्षेपतः कार्य-कारण-योग-विधि-दुःखान्ताः पञ्च पदार्था 
निरूपिताः पशुसञ्ज्ञकानां जीवानां पाशाख्यबन्धविमोचनाय d 
तत्र साङख्यसिद्धान्तसम्मतं महदादिकं कार्यम्‌, ` 


१. ‘gear भिन्नानि तत्त्वानि द्विपञ्चाशत्प्रमेदतः |! --शिवतत्त्वरत्ताकरः, (१।७।१२)। 

२. ‘are: कला च नियतिः साक्षान्मायोद्धवानि al’ 'कालस्त्रिविध एव च'। 

-- शिवतत्त्वरत्नाकरः, (११७) I 

३. अत्र मते प्रकृतेः स्वातन्त्र्यं नाङ्गीक्रियत इति निरीञ्वरसाङ्ख्यमताद्विशेषः | 
महदादिकायंजातञ्च प्रतिपादितमत्रैव ग्रन्थे साङख्यमतप्रपञ्चनावसरे I 


६२ कालसिद्धान्तदशिन्याम्‌ 


कारणम्‌ = seat निमित्तं प्रक्ृत्यपरपर्यायं प्रधानञ्चोपादानमू, 
योगः = समाधिः, विधिः = प्रातर्मंध्या ह्वसाया ह्वरूपकालत्रयकत्त॑व्यस्नानादिः, 
दुःखान्तः = मोक्षः इति पञ्चानां पदार्थानां स्वरूपाणि । 

एतन्मते साङ्ख्यप्रक्रियासम्मतप्रक्ृतिमहत्तत्त्वप्रभृ तिपदार्थानामङ्गीकारात्‌ 
लाळविषयेऽपि साङ्ख्यसिद्धान्तस्येवाङ्गीकार इति प्रतिभाति’ । 

यद्यपि पशुपतिना उपदिष्टाः पूर्वोक्ताः पञ्चेव पदार्थाः, तथापि जीवा- 
नामाधिक्यमत्र मते न निवायंते, "तेषामेव पशुसञ्ज्ञकानां विमोक्षाय 
महेशितुः शास्त्रप्रणयनम्‌' इति स्वीकारेण पृथग्जीवसत्ताया अङ्गीकारात्‌ I 


१. 'माहेइरास्तु मन्यन्ते कार्यकारणयोगविधिदुःखान्ताः पञ्चपदार्थाः पशुपतिनेश्वरेण 
पशुपाशविमोक्षणायोपदिष्टा;, पशुपति रीशवरो निमित्तकारणमिति वणंयन्ति’ 
—न्रह्मसुत्रशाङ्कुरभाष्ये, ( २।२।३७ ) I 
“चत्वारो माहेश्‍्वराः, रवाः, पाशुपताः, कारुणिकसिद्धान्तिनः कापालिकाश्चेति | 
सर्वेऽप्यमी महेश्वरप्रोक्तागमानुसारित्वाद्‌ माहेश्वरा उच्यन्ते | कार्य महदादिकस्‌, 
कारणं प्रधानमीश्वरश्च, योगः समाधिः, विधिस्त्रिषवणस्नानादिः, दुःखान्तो मोक्षः 
इति पञ्च पदार्थाः | पशवो जीवस्तेषां पाशो बन्धः, तन्नाशायेत्यर्थंः ।' 
--भाष्यरत्नप्रभायाम्‌, ( RUI ) I 
“चत्वारो माहेश्‍वराः, शैवाः, पाशुपताः, कारुणिकसिद्धान्तिनः, कापालिकाश्च | 
ते सर्वे महेश्वरप्रणीतागमप्रामाण्यात्‌ केवलं निमित्तमीशवरमिच्छरि'"""""'कार्यं 
प्राधानिकं महदादि, कारणं महेश्वरः, योगः समाधिः, विधिस्त्रिषवणस्नानादिः, 
दुखान्तो Ata: इति पञ्च पदार्था । पशवः = जीवाः, तेषाम्पाशः = बन्धनम्‌, 
तद्विमोक्षो gara: । = आनन्दगिरिप्रणीतन्यायनिर्णये, (२।२।३७) | 
“माहेश्वराश्चत्वारः' शैवाः, पाशुपताः, कारुणिकसिद्धान्तिनः, कापालिकार्चेति | 
चत्वारोऽप्यमी महेश्वरप्रणीतसिद्धान्तानुयायितया माहेशवराः। कारणम्‌ = ईश्वरः | 
कायम्‌ = प्राधानिकं महदादि I योगोऽपि = ओङ्कारादिध्यानधारणादिः I विधिः = 
त्रिषवणस्नानादिर्गूढचर्यावसानः । दुःखान्तः = मोक्ष: । पशवः = आत्मानः | तेषां 
बन्धनम्‌, तद्विमोक्षो que: V --भामती, ( २२३७) I 
“गूढचर्या = स्वगुणाप्रख्यापनेन देशेषु वासः | -—_चेदान्तकल्पतरुः, (313139) | 


पाशुपतमतम्‌ ६३ 


किञ्च 'जीवानां बहुत्वमेतन्मतसिद्धम्‌' इति प्रतिपादितं वेदान्तकल्पतरु- 
परिमलयोः' | 

तथा च षद्पदार्थंवादिन एते माहेशवराः, न च काळतत्त्वमतिरिक्तं 
किञ्चिदेतन्मत इति स्थितम्‌ । 


एते माहेश्वरा द्वैतवादिन इति सुस्पष्टम्‌ | 


पाशपतसतस्‌ 


( आनन्दगिरिप्रोक्तम्‌ ) 


माण्डक्यकारिकाशाङ्कुरभाष्यव्याख्यानावसरे श्रीमताऽऽनन्दगिरिणा 
पाशुपतानां सिद्धान्ते 'एर्कात्रिशत्‌ पदार्था' इति प्रत्यपादि । ते च पदार्थाः, 

पुरुषप्रक्ृतिमहत्तत्वप्रमुखाः साङ्ख्यसम्मताः पञ्चविशतिसङ्ख्यकाः, 
अपरे च, (१) रागः, (२) अविद्या, (३) नियतिः, (४) कालः, (५) कला, 
(६) माया चेति षट्‌', एतेषां सङ्कुलनयेकशित्‌ पदार्थाः सम्पद्यन्ते d 

अत्र मते पुरुषः परमेश्वर एव, अतिरिक्तपरमेशवराभ्युपगमे पदार्थाना- 
मेकत्रिशत्‌ सङख्या न सङ्गच्छेत I _ 

एतन्मते परमेश्वरस्येवे जीवभावोपगमः। तथाहि, "मायावशेन 
स्वरूपस्याच्छादितत्वाद्‌ अल्पज्ञत्वशक्तिरूपया5विद्यया सर्वज्ञत्वविपरीतकिव्च- 
ज्ज्ञत्वम्‌, नियत्या नियमितस्य स्वातन्त्यहानेन देशकालाद्य॒धीननियतकर्मफलो- 


१. अन्तवत्त्वम्‌, सर्वज्ञता वा I —न्नह्मसुत्रे, ( २।२।४१ ) 
२. “प्रधानम्‌ = मूलप्रकृतिः | महदहङ्कारतन्मात्राणीति सप्त प्रकतिविकुतय: । पञ्च 
ज्ञानेन्द्रियाणि, पञ्च कर्मेन्द्रियाणि | पञ्चविषयाः, मनश्चैकमिति षोडशविकाराः | 
पुरुषस्तु दुशिस्वभाव इति पञ्चाविशतिसङ्ख्यकः wem वस्त्विति साङ्ख्याः D^ 
पाशुपतास्तु, रागाविद्यानियतिकाळकलामायाधिकास्त एवैकत्रिशतु पदार्था इति 
ब्रुवते | — गौडपादकृतमाण्डूक्यकारिकाभाष्यस्यानन्दगिरिटीका, (RIRS ) I 


&Y कालसिद्धान्तदशिन्याम्‌ 


पभोग:, किळ्चत्कतृंत्वशक्तिरूपपा कल्या सवेकतृंत्वविरीताल्पकतृंत्वम्‌, 
रागेण च नित्यतृप्तस्य तृप्तिराहित्यम्‌, इत्येवं पशुपतेः = परमेश्वरस्य एव 
जीवभावसम्पत्तिः I तस्य जीवस्य मोक्षसाधनानुष्ठानेन स्वरूपप्राप्तिरेव 
मोक्षः । प्रधानस्येतन्मते मायाका्यंत्वम्‌, न तु तस्य नित्यता । 


ब्रह्मसूत्रशाङ्करभाष्ये' द्वेतवादिषु पाशुपतानां गणनात्‌ सम्भवत्यत्रापि 
द्वेतपक्षपातः `, तत्र पक्षे परमेश्वरस्य जीवत्वकल्पना नास्ति | 


प्रत्यभिज्ञामत इवेंतदीयसिद्धान्तेऽपि कालस्य जन्यत्वमङ्गी क्रियते, तस्य 
च कालस्य मायेंवोपदानम्‌ | 


कास्येतन्मते जीवानां भोगे सहकारिकारणता स्वीकरणीया, जीवस्य 
स्वरूपतो नित्यतया तस्य स्वतः कालसम्बन्धाभावात्‌ | 


नकुलीशपाशपतमतम्‌ 


ब्रह्मविद्याभरणनामके ब्रत्मसूत्रशाङ्करभाष्यव्याख्याने वेदान्तकल्पतरु- 
परिमले च नकुलीशपाशुपतमतं संक्षेपेण विवृतं add | इदञ्च मतं माधवीये 
सर्वदशंनसङग्रहेऽपि सङ्गृहीतम्‌ I 

एतन्मताश्रिता ग्रन्थाः साम्प्रतं सुदुर्लभाः, केवलं भासर्वज्ञप्रणीता 


१. (RR) I 
२. अत्र मते यदि सिद्धान्तागमसिद्धान्त इव, योगदरशंन इव च जीवस्य परमेश्वराद- 
भिन्नत्वं बहुत्वञ्च स्वीक्रि्रते, तदा परमेश्वरस्य जीवानाञ्चोभयेषामपि पुरुष 
पदार्थता मन्तव्या । मायादयः षद्पदार्थाः जीवस्य बन्धहेतुत्वेन स्वीकरणीयाः, 
बन्धापगमे च तस्य शिवसमताऽऽ्तिरूपा मुक्तिः | आनन्दमहोदयेन जीवविषये 
विशेषानभिधानेन मया यथामति पक्षद्वयं स्वयमूहित्वा प्रदशितम्‌ | तत्र युक्तायुक्तत्व- 
निणंये सुधिय एव प्रमाणम्‌ | 
३, क्वचिदस्य 'लकुलीशपाशुपतेति, क्वचिच्च 'लगुडीरापाशुपते'ति, व्यपदेशो दृश्यते | 
—न्नह्मविद्याऽऽभरणे, (२।२।३७) 

'गणकारिका'' एवेका रत्नटीकासहिता समुपलभ्यते I आचार्यभासकंज्ञश्च 
नेयायिकशिरोभूषणायमानो “न्यायसार'नामकस्य न्यायनिबन्धनस्य निर्मातेति 
प्रसिद्धं विदुषाम्‌ । 

अत्र सिद्धान्ते कार्य-कारण-योग-विधि-दु:खान्ताः पञ्चेव पदार्थाः* | 
अत एवेदं शास्त्रं 'पञ्चार्थंशास्त्रम्‌' इत्याख्यायते | 

तत्र सर्वेषां दुःखानामपोहो दुःखान्तः = मोक्ष: , स च अनात्मक- 
सात्मकभेदेन द्विविधः, 

(क) स्वंदु:खानामात्यन्तिकी निवृत्तिरनात्मकः, 

(ख) दृक्शक्तिक्रियाशक्तिबललक्षणा महैर्वर्येस्वर्यरूपा सिद्धिस्तु सात्मकः। 

सेयं सिद्धिद्विरूपा, 

(क) ज्ञानशक्तिः, (ख) क्रियाशक्तिश्चेति d 

ज्ञानशक्तिज्ञानमेव, क्रियाहेतुभूता शक्तिस्तु क्रियाशक्तिः । 

अस्वतन्त्रत्वमेव कार्यलक्षणम्‌ D^ तच्च कार्य त्रिविधम्‌, 


१. Gaekwad's Oriental Series, No. XV, ( 1920) | 

२. नकुलीशपाशुपता मन्यन्ते 'कायकारणयोगविधिःदुखान्ता: पञ्च पदार्थाः पशुपाश- 
विमोक्षाय बोद्धव्याः V —_नेदान्तकल्पतरुपरिमलः, (२।२।३७) I 
इदमत्रावधेयम्‌, एतेषां पञ्चानां पदार्थानां स्वरूपाणि गणकारिकारत्नटीकानुसारेणेव 
प्रदश्यन्ते। वेदान्तकल्पतरुप्रभृतिषु सास्त्रान्तरीयग्रन्थेषु निरूप्यमाणान्येतेषां 
स्वरूपाणि सर्वथा रत्नटीकां नानुसरन्ति। रत्नटीकायामेषां स्वरूपाणि राशीकर- 
भाष्यानुसारेण निरूपितानि | रत्नटीकायामेषां क्रमोऽप्यन्यथा दृश्यते, FET: 
ary, कारणस्‌, विधिः, योगः' इति । तत्क्रमेणेवात्र संक्षेपेण निरूपणं प्रस्तूयते I 

३. साङ्ख्यादिमते आत्यन्तिकदुःखनिवृत्तिरेव मोक्षत्वमङ्गीक्रियते, अत्र मते तु, परमै- 
श्वयप्राप्तिरपि मोक्षः । 'तदुक्तम्‌, शास्त्रान्तरे दुःखनिवृत्तिरेव दुःखान्तः ( मोक्षः ), 
इह्‌ तु परमेश्वयंप्रास्िश्च | —पर्वदर्शनसङ्ग्रहनकुलीशपाशुपतदशंनस्‌ | 

४. न्यायादिसिद्धान्ते यद्‌ वस्तु पूर्वमविद्यमानं uq पश्चात्‌ सत्तां लभते तदेव कार्यस्‌’ 
इति व्यपदिश्यते | इह्‌ तु नित्योऽपि पशुसञ्ज्ञको जीवःकायंत्वेन स्वीक्रियते । 9994, 

९ c - 

कालसिद्धान्तदशिन्माम्‌ 
(क) विद्या, (ख) कला, (ग) पशुस्चेति 1 
तत्र पशुसञ्ज्ञकानां जीवानां गुणो विद्या । सा द्विविधा, 
(क) विवेकवृत्तिः, (ख) सामान्यवृत्तिश्चेति | 
तयोबिवेकवृत्तिः प्रायेणोपदेशव्यडग्या, सा च विद्याशब्देनेव 


व्यपदिश्यते | सामान्यवृत्तिस्तु प्रमाणमात्रेण व्यङ्ग्या चित्तशब्देन व्यपदिश्यते । 


चेतनपरतन्त्रत्वे सति चेतनरहिता कला I सा द्विविद्या, 


c 


'कार्य''करण'भेदात्‌ । तत्र कार्यं दशविधम्‌, 


पृथिवी, जलम्‌, तेजः, वायुः, आकाशम्‌, गन्धः, रसः, रूपम्‌, स्पशः, 


शब्दश्चेति | 


१. 


करणं पुनस्तत्रयोदशविधम्‌, 

पञ्चकर्मेन्द्रियाणि (वाक्‌, पाणिः, पादः, पायुः, उ पस्थञ्चेति) | 
पञ्च ज्ञानेन्द्रियाणि (श्रोत्रम्‌, त्वक्‌, चक्षुः, रसनम्‌ ध्राणञ्चेति) I 
अन्तःकरणानि त्रीणि (बुद्धिः, अहङ्कारः, मनञ्चेति) च । 
पशुत्वसम्बन्धात्‌ पशुः (जीवः) । स॒ डविविधः, 'साञ्जन'“निरञ्जन'- 
भेदात्‌ । i 

( क ) शरीरेन्द्रियसम्बन्धी साज्ञन:, ( ख ) aa निरञ्जनः । 
समस्तसृष्टिसंहारानुग्रहकारकं कारणम्‌ ( परमेश्वर: ), 


'अन्यत्राभूत्वा भावि कार्यस्‌, इह तु नित्यं पश्वादि I 

--स्त्नटीका ६, सवंदर्शनसङग्रहनकुलीशपाशुपतदशंनञ्च | 
अत्र मते, Saat नित्यत्वस्वीकारेण, तेषां स्वरूपतो बहुत्वम्‌, परमेञ्वरादति- 
रिक्तत्वस्‌ चार्थादनुमतम्‌ | तथा च 'एते पाशुपता द्वैतवादिनः' इति सिद्धम्‌ | 
शाक्तसिद्धान्तेष्वन्येषु शेवसिद्धान्तेषु च परमेइवरस्य कृत्यपञचकमुपवणितम्‌, सृष्टिः, 
स्थितिः, संहारः, तिरोधानम्‌, अनुग्रहश्चेति | अत्र सिद्धान्ते तु सृष्टिसंहारानुग्रहरूप- 
कृत्यत्रयं प्रतिपादितम्‌ । कृत्यत्रयपक्षे स्थितितिरोधानयोरनुग्रहेऽन्तर्भावः कायं: | 

तच्च एकमपि गुणक(ध)मं भेदाद्‌ बहुधा व्यपदिश्यते | 

सर्वत्र गुणक(ध)मंपुरस्कारेण वाचः प्रवृत्तिदुंश्यते, गृणादिव्यतिरिक्तो 
गुणादिविशेषणरहितो भगवान्‌ वाचोऽविषयो 'विशुद्धः' इत्यभिधीयते । 

अयं च भगवान्‌ स्वतन्त्रत्वाद्‌ अचिन्त्यशक्तिमण्डलमण्डितत्त्वाच्च 
स्वेच्छानुविधायिन्या अव्याहतक्रियाशक्त्या कारणमनमनपेच्यैव सर्व कार्य- 
जातं सम्पादयति । 

स च परमेश्वर एतन्मते जगतो निमित्तकारणमेव | 

धमंजनक: साधकव्यापारो विधिः । स द्विविधः, 

( क ) प्रधानभूतः, ( ख ) गुणभूतश्च । 

तत्र, प्रधानभूतः साक्षाद्‌ "Hagen I सा च त्रिकाळभस्मस्नान- 
भस्मशयन-प्रदक्षिणोपहारादिभेदाद्‌ भिद्यते od 


तिरोधानस्य जीवानां भोगसम्पादकतया पर्यवसाने कमंक्षयेण मोक्षफलकत्वात्‌ | 
स्थितिरपि भोगानुकूला सती पर्यवसाने मोक्षस्येवोपकारिका I 
यदि 'कृत्यत्रयमेव कृत्यपञ्चकोपलक्षणम्‌' इति व्याख्यायते, तदा तत्र प्रमाणं 
गवेषणीयस्‌ इति सुधियो विभावयन्लु | 
१. 'नित्यानागन्तुर्केइवर्थयुक्ते परमकारणे | 
यत्र वाचो निवर्तन्ते वाग्विशुद्धः स कीतितः ॥ 
क्षणेकमपि यस्तत्र प्राप्नोत्येकाग्रतां यतिः । 
स दग्घ्वा सर्वकर्माणि शिवसायुज्यमाप्नुयात्‌ । --गणकारिकारत्नटीकायास्‌, ६ | 
२. 'अन्यत्र शास्त्रे सापेक्षं कारणम्‌, इह तु निरपेक्षो भगवानेव | अचिन्त्यशक्तिकस्य 
परमेश्वरस्येच्छानुविधा यिन्याऽव्याक्ृतक्रियाशक्त्या कार्यका रित्वाभ्युपगमात्‌ ।' 
—सर्वंदशंनसंग्रहूनकुलीरापाशुपतदर्शंनस्‌ | 
अन्यत्र शास्त्रे अस्वतन्त्रं प्रधानादि कारणम्‌, इह तु स्वतन्त्रो भगवानेव | 
--रत्नटीका, ६। 
३. 'भस्मना त्रिषवणं स्तायीत भस्मनि शयीत ।' 'हसितगीतनृत्यहुडक्कारनमस्कारजप्य- 
षडङ्गोपहारेण उपतिष्ठेत।' इदं नकुलीशभगवता प्रणीतं सूत्रद्वयं सवंदर्शनसङग्रहे 
नकुलीशपाशुपतदशंनप्रस्तावे समुद्धृतम्‌, तत्र द्वितीयं व्याख्यातं च I अन्यदपि सूत्रद्वयं 
सवंदरांनसङ्ग्रह उद्धुतस्‌, 


RC 


कालसिद्धान्तद शिन्याम्‌ 


चर्याया उपकारको विधिर्गुणविधिः । सोऽपि शास्त्रेऽनेकविधो निरूपितः। 
पुरुषस्य चित्तद्वारेण परमेश्वरसम्बन्धो योगः | स द्विविधः, 
( क ) क्रियारूपः, ( ख ) क्रियोपरमरूपश्च | 


क्रियारूपो जपध्यानस्मरणादिः, क्रियोपरमस्वरूपश्च स्वशाखनप्रसिद्धोऽति- 


गत्यादिशब्दवाच्यः | 


विधियोगयोः पदार्थयोश्चर्यापदार्थऽन्तर्भावाद्‌ यद्यपि त्रय एव पदार्थाः 


पर्यवस्यन्ति, तथापि तयोः पुरुषार्थसाधकतया महाप्रयोजनवत्त्वात्‌ पृथक्‌ 
प्रदर्शनेन पञ्चपदार्था निदिष्टाः ` 1 


अपरे नकुलीशपाशुपतमतानुयायिनः त्रीनेव पदार्थान्‌ समुपगच्छन्ति, 


'अथातः पशुपतेः पाशुपतयोगर्विध व्याख्यास्यामः' इति प्रथमसूत्रमिति प्रदशर्य 
व्याख्यातम्‌ | अपरञ्च सुत्रम्‌ 'अनुस्नानं निर्माल्यरिङ्गधारी' इति | 
हसितादिपदार्थः सवंदशंनसंग्रह्‌-दवान्तकल्पतरु-परिमळ-ब्रह्मविद्याऽऽभरणादिषु 
व्याख्याताः | स्नानानुस्तानयोविशेषः सुस्पष्टतया ब्रह्मविद्याऽऽभरणे प्रतिपादितः, 
ret द्विविधम्‌, नित्यं त्रिषवणकतंव्यं जळस्नानप्रतिनिधिरूपमेकम्‌ | मलमूत्रो- 
त्सजंनादिषु निमित्तेषु कर्तव्य जळशुद्धिप्रतिनिधिरूपमनुस्नानमपरस्‌ I भस्मशयने- ` 
ऽपि विशेषस्तत्रोक्तः, “भस्मशयनं गृहस्थगुहेभ्यो' भिक्षित्वा अन्नवदानीतेन भस्मना 
कार्यस्‌ I इति । इदमत्र बोद्धव्यम्‌, नकुलीशभगवत्प्रणीतं सूत्ररूपस्‌, FASTE 
राशीकरविरचितं पूर्वमासीत्‌ । परन्तु अधुना dq द्वयमपि विलुप्तम्‌। इदञ्च 
शास्त्रमतिविस्तृतमासीदिति रत्नटीकान्ते “अब्धिसमम्‌' इत्युक्त्या प्रतीयते I 


१. रत्नटीकायास्‌, सर्वंदर्शनसङ्ग्रहनकुलीशपाशुपतदरानप्रस्तावे च प्रपञ्चितोऽपि 


गुणविधिविस्तरभयान्नेह sef | 


. रत्नटीका, ६ इदमत्रावधेयम्‌, शङ्करभगवत्पादेमहिश्वरमते कार्यकारणयोगविधि- 


दुःखान्ताः पञ्च पदार्था उक्ताः। ते च पदार्थाः नकुलीशपाशुपतमत एव सङ्गताः | 
भामत्यादिप्रसिद्धव्याख्यासु मतमिदमन्यथाप्रपञ्चिमपि ब्रह्मविद्याऽभरणे नकुलीश- 
पाशुपतमतमेवेदमिति प्रतिपादितम्‌ । वेदान्तकल्पतरुपरिमलेऽपि नकुलीशपाशुपत- 


मतमिदमित्यभिप्रायेण व्याख्यातम्‌ | पुवंत्र भामत्यादिग्रन्थानुसारेणेव माहेश्वरमतं 
प्रदशितम्‌ | 

( क ) तत्त्वम्‌, ( ख ) गुणः, ( ग ) भाव इति । 

यत्‌ क्वचिदनाश्चितं aq ‘acta’ | तच्च विशतिप्रकारम्‌, 

पृथिवी, जलम्‌, तेजः, वायुः, आकाशम्‌ इति पञ्च महाभूतानि, पञ्च 
कर्मेन्द्रियाणि, पञ्च ज्ञानेन्द्रियाणि, मनः, बुद्धिः, अहङ्कारः, पशुः (जीवः), 
कारणं ( परमेश्वरः ) चेति । 

तत्त्वनिष्ठा भावानामाश्रयभूता गुणाः | तत्र, पृथिव्यादिषु यथासम्भवं 
रूपरसगन्धस्पर्शादाब्दाः पञ्च गुणाः । बहिरिर्द्रियेष्वन्तःकरणेषु च गुणा 
न सन्ति I 

पशुषु सक्षगुणाः सन्ति, पशुत्व-धर्माधर्म-चित्र-विद्या-प्रलयेच्छारूपाः । 

सुखादीनामेतेष्वन्तर्भावात्‌ पृथग्‌ गणना नास्ति I कारणे गुणत्रयम्‌, 


(क ) कामः ( कारणनिरपेक्षस्य स्वेच्छया समस्तकायंकतृंत्वरूप: ), 
( ख ) ऋषित्वम्‌ ( क्रियाशक्तिः ), 

( ग ) विप्रत्वम्‌ ( ज्ञानशक्तिः ) चेति । 

गुणानामेतन्मते धर्भिभ्यो भिन्नाऽभिन्नत्वेनानिर्वंचनीयत्वम्‌ । 
'सत्त्वगुणानां धर्मा भावा इत्युच्यते'' । 


अत्र, पक्षद्वयेऽपि “ae तत्त्वस्य गणनाऽभावेन एतन्मते करिचत्‌ 
fare Yard: स्वातन्त्र्येण नाङ्गीक्रियते । प्रथमोक्तपक्षे संहारकर्तृत्वरूपं 
कालत्वं कारणपदार्थस्य परमेइ्वरस्याभ्युपगम्यते` d 


१. रत्नटीका, & | 

२. 'अन्तरसृष्टयामपि संहारकतुंत्वं कालत्वस्‌ | -—-रत्नटीका, ६। 
इदमत्र प्रतिभाति, एतन्मते सृष्टिद्विविधा; महासृष्टिः, अन्तरसृष्टिश्चेति । तत्र प्रलया- 
नन्तरं या सृष्टिः पृथिव्यादिपदार्थंनां सा महासृष्टिः, महासृष्ट्यां सत्या घटपदादीतां याऽ 
वान्तरसृष्टिः, सा अन्तरसृष्टि: | तत्र यत्संहारकतुंत्वं भगवतः तत्‌ कालत्वस्‌ I अपिः 
शब्दात्‌ wddgnendened कालत्वमपि परमेश्वरस्यैव । सवेथा संहारकर्तृत्वमेव 
कारूत्वमिति फलितम्‌ | 


७२ कालसिद्धान्तदशिन्याम्‌ 


रागनियतीः पूर्वोक्तस्वरूपा यथायथं निरूप्य एताभिरेव युक्तस्य परमेश्वरस्य 
मायावशेन अपरप्रभातृत्वापरपर्यायं जीवत्वं समुपपाद्य, 


tua च प्रभातृलग्नतयेव भान्ति, इति तस्येव शक्तिरूपाः प्रतिप्रमातृ- 
भिन्ना एव, कदाचित्तु नटमल्लप्रेक्षादौ अपीरवरेच्छाया एकीभवेयुरपि' इत्यनेन 
एतासामानन्त्यं प्रतिजीवं भिन्नत्वम्‌, क्वचिच्च कतिपयजीवान्‌ प्रत्यभिन्नत्वं 
प्रतिपाद्येशवरेच्छातिरेकेणासां स्वरूपमेव नास्तीति प्रत्यपादि, 


“नहि एषामीर्त्ररेच्छातिरिक्तं निजं किमपि जीवितमस्ति 1" इति । 


वस्तुतस्तु, शैवागमसम्मतानि शिवशक्तघादितत्त्वानि षट्त्रिशत्सङ ख्या- 
कानि-, येषामन्य्रतमं 'काळ'तत्त्वम्‌, तानि सर्वाणि परमेश्वररूपाण्येव | 
उक्तञ्चैतद्विमशिन्याम्‌, 'परमेशवरस्य हि परमार्थत एताः शक्तयो 
यस्तत्त्वग्रामः । इति | 


कालकलादीनामीइवरेच्छातिरिक्तं स्वरूपं नास्तीति निरूपितम्‌ । सा 
ईर्वरेच्छा का ? इति विशेषजिज्ञासायां क्रियातिरिक्ता सा न भवतीति 
प्रतिपादितं क्रियेच्छयोरभेदाभिधानेन ईश्वरप्रत्यभिज्ञायाम्‌ˆ उपपादितञ्च, 
इच्छाया एव क्रियारूपत्वं विमशिन्याम्‌* । सा च, इच्छाशक्ति: श्रीमदभिनव- 


१. ईश्वरप्रत्यभिज्ञावि्माशिनी, ( ३।१।९ ) I 


२. 'तानि च यथा १. शिवः, २. शक्तिः, ३. सदाशिवः, ४. ईश्वरः, ५. शुद्धविद्या, 
६. माया, ७. कला, ८. अविद्या, ९. रागः, १०. कालः, ११. नियतिः, १२. पुरुषः, 
१३. प्रकृतिः, १४. अहङ्कारः १५. बुद्धिः, १६. मनः, १७. श्रोत्रम्‌ १८. त्वक्‌ 
१९. नेत्रम्‌, २०. जिह्वा, २१. घ्राणम्‌, २२. वाक्‌, २३. पाणिः, २४. पादः, 
२५. पायुः, २६. उपस्थः, २७. शन्दः, २८. स्पशः, २९. रूपस्‌, ३०. रसः, ३१. गन्धः, 
३२. आकाशः, ३३. वायुः, ३४. तेजः, ३५. आपः, ३६. पृथिवी ।' 

३. ( ३।१।३ ) I 

४, इत्थं यदा घटपटाद्याभासजगदात्मना | 
तिष्ठासोरेवमिच्छन्ति हेतुता कतुंता क्रिया ॥, ( २।२७ ) I 

५, (२१८) | 


प्रत्यभिज्ञादर्शनमतम्‌ ७३ 


गुप्तपादेरेव शक्तिशावितमतोरभेदमभिप्रेत्य' 'ईदवरादभिन्नम्‌' इत्युक्तं विमशि- 
न्याम्‌" | एतेषां मते काल: प्रमातृनिष्ठस्तद्द्वारेण प्रमेये सम्बद्ध्यते, 


'कालः क्रममासुत्रयन्‌ प्रमातरि विजुम्भभ।णस्तदनुसारेण प्रमेयेऽपि 
प्रसरति'` इति । एषां सिद्धान्ते परमेशवरस्येच्छाशक्तेरन्तर्गतास्ववान्तरा- 
नन्तशक्तिषु प्रधानभूते द्वे शक्ती, 

(क) ज्ञानशक्तिः (ख) क्रियाशक्तिश्चेति | 


वस्तुतस्तु महेश्वरस्येच्छाशक्तिरेव ज्ञानशक्तिरूपतामापद्य क्रियाशक्ति- 
रूपतां भजते । तत्र क्रियाशक्तेः प्रकाशः सर्वं जगत्‌ I शक्तिद्वारेण च 
सर्वाभासक sid I 
श्रीमत्सदाझिवोदारप्रारम्भं वसुधान्तकम्‌ । 
यदन्तर्भावित तत्त्वानां 99 तं संस्तुमः शिवम्‌ ॥ 
इत्यभिनवगृप्तार्य रीश्वरप्रत्यभिज्ञाभिर्माशन्थां सर्वेषां पदार्थानां परमेश्वर 
एव प्रतिमासनध्रतिपादनेन एतेषां परमेस्वरव्यतिरेकेण पृथक्‌ सत्ता नास्तीति 
सूचितम्‌ | एवञ्च, विश्वान्तर्गततया तस्यापि परमेश्वरात्‌ पृथक्‌ सत्ता 
निरस्ता । 
प्रत्यभिज्ञामतं तावद्‌ आभसवादनाम्ना प्रसिद्धम्‌ । इदञ्च मतमारम्भ- 
वाद-परिणामवाद-विवतंवाद-सङ्कातवादेभ्यो विलक्षणमेवेति बहुदशिनो 
विद्वांसो विजानन्ति । 


पाञ्चरात्रमतम्‌ 
पाञ्चरात्रागमान्तगंतायामहिर्बुध्यसंहितायां ज्ञानस्वरूपस्य ज्ञानगुण- 


१. शक्तिश्च शक्तिमद्रूपाद्‌ व्यतिरेकं न वाञ्छति | 
तादात्म्यमनयोनित्यं बह्लिदाहिकयोरिव ॥--अभिनवगुप्तप्रणीतबोधपञ्चदशिका, ३ । 
२. (RR) I 
३. ईश्वरप्रत्यमिज्ञाविर्माशनी, ( 31218 ) | 3 
१० 


LY कालसिद्धान्तदशिन्याम्‌ 
कस्य च ब्रह्मणः शक्तचादयोऽन्ये पञ्च गुणाः प्रोक्ताः, 
‘Ud शकतयादयः 99 गुणा ज्ञानस्य कीतिता:!* । 
पर्यवसाने च, ज्ञानमेव परं रूपं ब्रह्मणः परमात्मनः' 
इत्यनेन ब्रह्मणो ज्ञानस्वरूपत्वमुपसंहृतम्‌ I शक्तिस्वरूपञ्च, 
'जगत्छक्कृतिभावो यः सा शक्तिः परिकीतिता’* इति प्रतिपादितम्‌ । 


एषा भगवच्छक्तिरेव 'लक्ष्मी:' इति कीर्त्यंते । सा च शक्तिभंगवतो 
वस्तुतो न भिद्यते, किन्तु भगवतः स्वरूप एवान्तभंवन्ति* सत्यपि 
शक्तिशक्तिमतोरभेदे शास्त्रेषु विशेष्यविशेषणभावसमारोपेण तयोभेंदव्यवहारः 
कृतः I भगवतः ‘agar रूपेवेयं शक्तिर्नान्याः । 


१. “ज्ञानं नाम गुणं प्राहुः प्रथमं गुणचिन्तकाः | 


स्वरूपं ब्रह्माणस्तश्च गुणश्च परिगीयते ॥ —२।५६-५७ | 
ते च शक्तयादयः शाक्तयेश्वर्यवलवीर्यतेजोरूपाः | —२।५७-६९ | 
(२अ०५७)। न 


'जगत्तया लक्ष्यमाणा सा लक्ष्मीरिति गीयते ।' ( 319) | 
‘आत्मभूता हि सा शक्तिः परस्य ब्रह्मणो हरेः | 
देवी विद्युदिव व्योम्नि क्वचिदुद्द्योतते च सा ॥' ( ५।५ ) I 
अत्र उत्तरादुर्घेनास्या: क्वाचित्क उन्मेषो व्याख्यातः | 
स च उन्मेषः स्पष्टमुक्तस्तत्रैवाहिर्बुध्त्यसंहितायाम्‌, 
“क्रियाख्यो योऽयमुन्मषेः स भूतिपरिवर्तकः | 
लक्ष्मीमयः प्राणरूपो विष्णोः सङ्कूल्प उच्यते ॥ 
स्वातन्त्र्यमूल इच्छात्मा प्रेक्षारूपः क्रियाफलः | 
उन्मेषो यः ped: सवंत्राव्याहतः कृतौ ॥ 

( ३।२८-३१ ), स्फुरणमेवात्र उन्मेषपदार्थंः | 
६. 'योऽसौ नारायणो देवः परमात्मा सनातनः | 
अहुंभावात्मिका शक्तिस्तसंय तदृधम॑ रूपिणी || 


OX sow 

सेय भगवच्छक्तिद्िविधा, 

(क) क्रियाशक्तिः (ख) भूतिशक्तिश्व । 

भूतिरक्तिर्नाम सृष्टिशक्तिः । क्रियाशक्तिरेव भूतिशक्तेः प्रवतिका d 
भगवतः सङ्कल्प एव प्रेक्षणरूपं प्राप्य पश्चात्‌ क्रियारूपतां प्रतिपद्यते । 

‘सोऽकामयत बहुस्यां प्रजायेय'' इति सृष्टेः पूर्ववतिनी भगवदिच्छा 
FET: I I ईक्षत लोकान्नसृजा' इति, तदैक्षत बहुस्यां प्रजायेय',` इति 
च सृष्टिप्राककालिकं भगवतः स्र्व्यविषयपर्यालोचनं प्रेक्षणम्‌ | तदेव 
परिस्पन्दात्मना परिणतं क्रियारूपतां बिभति । एतदेव पाञ्चरात्रशास्त्रे 
सुदर्शनमित्युच्यते* | एवञ्च एतन्मते इच्छेव जन्यज्ञानरूपेण क्रियारूपेण च 
परिणमते । नित्यज्ञानात्मकं विष्णुस्वरूपं तु एतस्माज्जन्यज्ञानादन्यदेवेति 
मन्तव्यम्‌ । 

प्रकृतिर्गुणानां साम्यावस्था, सा च परिणामिनी पुरुषश्चापरिणामी 


ताविमावेकधैवोक्तो भेद्यमेदकभावतः | 
पृथकत्वेन च शास्त्रेषु जगद्धेतु तयोदितौ ।।-अदिर्बुध्न्यसंहितायास्‌, ( ६।१-२ ) I 
. (तै. ३. २९) I 
. (8.3. १।१)। 
- (६३.१२६)॥ 
. 'तस्य स्यामितिसङ्कूल्पो भावतोऽभावतोऽपि वा ॥ 
स्वानन्त्याननुयोज्येन रूपेण परिवतंते | 
यत्तत्प्रेक्षणमित्युक्तं sat तत्‌ प्रगीयते ॥ 
वस्तुतः कालतो देशात्‌ तस्य त्वव्याहृतिहिया I 
पूज्या साऽत्र सुरान्दार्थस्तत्‌ सुदशँनमीर्यंते ॥' ( १।७-८ ) I 
“सोऽयं सुदर्शनं नाम GET: स्यन्दनात्मकः | 
विभज्य बहुधारूपं भावे भावेऽवतिष्ठते tl’ ( ३।३९ ) I 
५. अहिर्बुध्न्यसंहिता, ( ७।१, ६।१६ ) I 
६. “पयोमृदादिवत्तत्र safe: परिणामिनी V. ( ४० सं०, ७५ ) I 


XN wo 

सन्निधानमात्रेण कारणम्‌' | प्रकृतिपुरुषकालानां त्रयाणां भूतिशक्तिजंन्यत्वा- 


अव्यक्तकालिपुम्भावात्‌ ` `` ००० पवत DOO Wwe 
'पुरुषश्चैव कालश्च गुणाश्चेति त्रिधोच्यते | 
भूतिः शुद्धेतरा विष्णोः "`" GOSS SOC TA. 


अत्र गुणंशब्देन गुणमयी प्रकृतिरभिधीयते | कालस्य å स्वरूपे, 

(क) नियतिः, (ख) कालश्च । 

नियतेः सूक्ष्मरूपत्वात्‌ सूक्त्मशब्देन प्रतिपादन कृतम्‌ । तत्र प्रथमतः 
प्रद्युम्नाद्‌ नियतिकाळगुणानां प्रकृतिभूतः कश्चनावस्थाशब्दवाच्य उत्पद्यते 


'सूक्ष्मकालगुणावस्था सुदर्शनसमीरिता । 
प्रद्युम्नस्य ललाटाच्च Wal: कर्णादुदीरीता' ॥।` 
त्रिष्वेतेषु प्रथमतो नियतेरुत्पत्तिः, 


'काळस्य नियतिर्नाम सूक्ष्म: सर्वनियामकः | 
उदेति प्रथमं शक्तेविष्णुसङ्कुल्पबोधितः ॥'* 
ततश्च कळनात्मकस्य काछस्योत्पत्तिः, 
“कालस्य' पाचनं रूपं यत्तु तत्फलनात्मकम्‌ | 
उदेति नियतेः सोऽथ कालः सङ्कुल्पचोदितः ॥ ` 
एवञ्च, कालस्य कळनात्मकत्वकथनेन तस्य नियामकत्वमुक्तम्‌ | स 
एव कलनात्मकः: कालः सूक्ष्मावस्थायां नियतिरुच्यते, अत एव तस्याः 


१. 'पुमानपरिणामी सन्‌ सन्निधानेन कारणम्‌’ ( अ० Ho, ७६ ) | 
२. ( ३।२८-२९ ) 

३. (Ac)! 

Y. (23 ) I 

५. (SIY& )। 

६. (६४९) I 


रामानुजसम्प्रदायमतम्‌ ७७ 


सूच्मशब्देन व्यवहारो5त्र तन्त्र,इति पूर्वमुक्तम्‌ । अनयोर्गृणानाञ्च प्रकृतिभूता 
काचिदवस्थानाम्ती स्वीक्रतेत्युक्तमघस्तात्‌। wd एवैते faat: 
परिणतिरूपा: । कालनियतिभ्याँ भिश्चस्त्रुटिलवाद्यात्मा व्यावहारिकः 
कालोऽपि स्वीक्रियते । 
स॒ च व्यावहारिकः कालः प्रकृतेः प्रथमपरिणामभूतस्य महत्तत्त्वस्या- 
Hid: | तच्च महत्तत्त्व कालबुद्धिप्राणभेदेन त्रिविधम्‌ । तत्र महत्तत्त्वा- 
न्तर्गतः कालस्त्रुटिलवादिरूपस्तमःपरिणामविशेषः, 
are! बुद्धिस्तथा प्राण इति त्रेधा स गीयते | 
तमस्सत्त्वरजो भेदात्‌ तत्तदुन्मेषसञ्ज्ञया I 
कारस्त्रुटिलवाद्यामा ... UH 
तथा चायं महत्तत््वान्तर्गंतः कालो व्यावहारिक इति सुस्पष्टं प्रतीयते I 
पाञ्चरात्रमतस्य परिणामवादान्तगंतत्वात्‌ सर्वे पदार्था एतेऽकल्पिता एवेति 
तत्त्वम्‌ । ; 
आगमसिद्धान्त-दिव्यसिद्धान्त-तन्त्रसिद्धान्त-तन्त्रान्तरसिद्धान्तभेदेन पाञ्च- 
रात्रागमस्य चतुविधत्वेऽपि, तेषां परस्परं विरोधो नास्तीति प्रतिपादितं 
श्रीमदप्पय्यदीक्षितैवेदान्तकल्पतरुपरिमले उत्पत्त्यसम्भवाधिकरणे, तेन qaad 
कालविषयके सिद्धान्तेऽपि पाञ्चरात्रसिद्धान्तानां परस्परं विरोधो नास्तीति 
निश्चेतुं शक्यते d 


2१ 


श्री रामानुजसम्प्रदायमतम्‌ 


श्रीरामानुजाचार्यादयो वैष्णवाः श्रीसम्प्रदायनिविष्टाः | एतत्सप्रदायानु- 
यायिनां मते त्रिविधं तत्त्वं चिदचिदीञवरभेदात्‌ । तत्र जीववर्गश्चित्तत्त्वम्‌ | 
स च जीवोऽणुपरिमाण:ः प्रतिशरीरं भिन्नः | ईश्वरस्तु सकलजगत्सुष्टिसंहार- 
कर्ता I अचित्तत्त्वं त्रिधा भिद्यते, 
१. (७९-१०) | 
२. (RUE) I 


७८ कालसिद्वान्तदशिन्याम्‌ 


( क ) शुद्धसत्त्वम्‌, ( ख ) मिश्रसत्त्वम्‌, ( ग ) सत्त्वशून्यम्‌ चेति* । 

तत्र, 'सत्त्वशून्यं कालः, अयञ्च प्रकृतिप्राकृुतानां परिणामहेतुः कला- 
काष्ठादिरूपेण परिणतो नित्य ईश्वरस्य क्रीडापरिकर: शरीरञ्च OU 
'अतीतादिव्यवहारहेतुः कालः । कालिकेन ( सम्बन्धेन ) सर्वाधारत्वं 
तल्लक्षणम्‌ | 

'सत्त्वशून्यम्‌' इत्यस्य “सत्त्वादिगुणत्रयशून्यम्‌' इत्यर्थः“, सत्त्वशन्दस्य 
रजस्तमसोरुपलक्षणत्वात्‌ । प्रकृतिः प्रधानमव्यक्तम्‌, प्राकृतानि महत्तत्त्वादीनि 
व्यक्तानि, एषां परिणामहेतुः कालः, एतेषां परिणामे कालस्यावश्यापेक्षणी- 
यत्वात्‌ । प्रक्ृतिपुरुषकालाख्योऽपि परमेशितुर्लीलोपकरणानि, तत्र प्रकृति- 
पुरुषौ सृष्टिस्थितिलयरूपायां परमेशवरलीलायामुपकरणतां गच्छतो विषयी- 
भावेन, कालश्च सहकारित्वेन | 

कालस्य परमेश्वरशरीरत्वकथनेन तस्य परमेश्वरात्‌ पृथक्‌सिद्धत्वमुक्तम्‌ I 
परमेश्वरस्य लीळीविभूतौ कालस्योपयोगः, नित्यविभूतौ काळापेक्षा «mea i 
कालस्य कलाकाष्ठादिरूपेण परिणामित्वेऽपि* स्वरूपेणोच्छेदाभावात्‌ प्रकृति- 
am 
२. तत्त्वत्रये अचित्प्रकरणस्‌ | 
३. अनन्तार्यप्रणीतवेदान्तवादावली सिद्धान्तसिद्धाञ्जनजडपरिच्छेदः | 
Y. अत एव “कालो नाम गुणत्रयरहितो जडद्रव्य्रविशेषः' इत्युक्तं श्रीनिवासदासविर- 

चितायां यतीन्द्रमतदीपिकायास्‌ | 

५. “एवम्भूतः काल ईश्वरस्य क्रीडापरिकरो भवति, लीलाविभूतावीश्वरः कालाधीन एव 


कार्य करोति | -—यतीन्द्रमतदीपिका, ५ 
६. 'नित्यविभूतो कालस्य विद्यमानत्वेऽपि तस्य॑ न स्वातन्त्र्यम्‌ | केचित्तु तत्र कालो 
नास्तीति वदन्ति ।' -—यतीन्द्रमतदीपिका, ५ 


७. 'कालस्येकस्येव क्षणत्रवादिूपेण परिणामाङ्जीकाराद्‌ विभिन्नव्यवहारोपपत्तिः | 
क्षणादयः परिणामा अपि सवगता एव, एकेकक्षणादिसम्बन्धस्य सवंपदार्थेषु प्रतीतेः’ 
'एकेनेव क्षणेनास्य विश्वस्यापि विशेषणात्‌ | 
कालवत्‌ ततुक्षणानां च व्यापित्वमवसीयते I 

~¬अनन्ताचायंप्रणीतसिद्धान्तसिद्धाञ्जनजडपरिच्छेदः | 


निरीश्वरसाङ्खयमतम्‌ ७९ 


aq परिणामिनित्यत्वम्‌ । सावंत्रिकः काल उभयविभूतावपि नित्य इति श्री- 
लोकाचार्याणां मतम्‌ । केषाञ्चिदाचार्याणां मते लीलाविभूतौ निमेषादिरूपस्य 
कालस्योत्पत्तिविनाशवत्त्वादनित्यत्वम्‌,, परमपदे (नित्यविभूतौ) निमेषादि- 
परिणामविशोषप्रयुक्तोत्पत्त्यादिव्यवह्ाराभावाद्‌ नित्यः कालः | स॒ च कालः 
प्रत्यक्षागमाभ्यां सिद्धः | 

केचन श्रीसम्प्रदायाचार्या उभयविभूतौ कालस्येकत्वेन नित्यत्वमभ्युप- 
गत्यादित्यगत्यादिभिरुपाधिभिरवच्छिन्नस्य तस्य क्षणलवादिव्यवहारविषयता- 
मृररीकुर्वन्ति स्म' । एतन्मतमेव श्रीमत्क्ृष्णपादेस्तत्त्वत्रयविवरणे प्रधानतया 
निरूपितम्‌ । श्रीलोकाचार्याणामपि हृदयाभिप्रायस्तत्रेवेत्युक्तमधस्तात्‌^ । 


वेष्णवागससतम्‌ 
शारंदातिलके वैषणवागमविदां मते द्वात्रिशत्‌ तत्त्वानि प्रतिपादितानिः, 
t. केचित्तु, 'षडिन्द्रयवेद्यः, कालः? इत्यप्याहुः ।' —यतीन्द्रमतदीपिका, ५ | 
अयञ्च कालः षडिन्द्रियवेद्यः, घटः सन्निति चाक्षुषप्रतीतेः, सर्वंसिद्धत्वातु, तत्र सत्त्वस्य 
कालसम्बन्धित्वमात्ररूपत्वात्‌ | 
-अनन्तार्यप्रणीतवेदान्तवादावलीसिद्धान्तसिद्धाञ्जनजडपरिच्छेदः | 
२. इदमपि मतमुल्लिखितमनन्ताचायंप्रणीते वेदान्तवादावली सिद्धान्तसिद्धाङ्जनजड- 
परिच्छेदे, 
“अयं कालो नित्यो विभुरेक एव, क्षणादिव्यवहारस्तु एकस्याप्युपाघिभेदादुप- 
पद्यते I इति I ; 
३. सवंमेतत्‌ तत्त्वत्रये श्रीलोकाचार्यनिमिते, तद्भाष्ये च श्रीवरवरमुनिप्रणीते द्रष्टव्यस्‌ | 
VET Sq द्वात्रिशद्‌ वेष्णवानि तु l ( ५८१ ) I 
'जीवप्राणधियश्रित्त॑ ज्ञानकर्मेन्द्रियाण्यथ । 
तन्मात्राः पञ्चभूतानि gest तेजसां त्रयस्‌ ॥ 
वासुदेवादयश्चेति तत्वान्येतानि शाङ्गण: ॥ — शारदातिलकम्‌, ५।८७-८८ | 
तेजसां त्रयम्‌ = अग्नीन्दुसूर्याः -राघवभट्रटीका | 
वासुदेवादयश्वत्वारस्तत्रैवाष्टमे पटले प्रदशिताः, 
“वासुदेवं सङ्कष॑णं प्रदयुम्नमनिरुद्धकसु ।' —शारदातिलकस्‌, ८।३० | 


go 


कालसिद्धान्तदशिन्याम्‌ 


अत्र मते जीवतत्त्व एव मायाकालकलानियतिविद्यारागाणमन्तर्भावः, 
एतैविरिष्टस्येव चैतन्यस्यैव जीववस्वीकारात्‌' । एतन्मते, प्रक्रतिरपि प्राण- 
तत्त्वेन गतार्थेति पद्मपादाचार्येरुक्तम्‌ । 


तथा च पूर्वप्रदशितशाक्तशैवसिद्धान्तयोः कालस्य यत्‌ स्वरूपमभिहितम्‌, 


एतन्मतेऽपि तदेवेति मन्तव्यम्‌ । 


आगससतनिष्कषः 


पुर्वंप्रदशितशाक्तशेववेष्णवसिद्धान्तेषु तन्त्राणां प्रामाण्यस्वीकारात्‌^ 


तत्त्वानां नामसङ्ख्ययोभेंदेऽपि वस्तुगत्या तावन्त्येव तत्त्वानि समभ्युपगतानि | 


१. 


यथा, शाक्तानां सिद्धान्ते आत्मतत्त्व-विद्यातत्व-शिवतत्त्वरूपेणापि तत्वानां 


'वेष्णवे तु जीवतत्त्व एवेतत्‌ सर्वमन्तर्भूतम्‌ | ~ प्रपञ्चसारविवरणम्‌, १।५९। 
'अन्तर्भूतमिति । यदुक्तम्‌-'तदृपहित एव जीवः? इति ।' 
—प्रयोगक्रमदीपिका, विवरणव्याख्या | 


२. 'वेष्णवे प्राणतत्त्वेनेव गता प्रकृतिः V = प्रपञ्चसारविवरणम्‌, १।५९ | 


३. 


शाक्तानां सिद्धान्ते तन्त्राणां स्मृतिरूपेण प्रामाप्यमङ्गीकृतस्‌, तदुक्तं भास्कररायेण 
सौभाग्यभास्कराभिघे लितासह्रनामभाष्ये प्रथमशतकोपक्रमे, परमार्थस्तु तन्त्राणां 
स्मृतित्वाऽविशेषेऽपि मन्वादिस्मृतीनां कमंकाण्डरेषत्वम्‌, तन्त्राणां ब्रह्मकाण्डरोषत्वम्‌ 
इति सिद्धान्तात्‌ | इति | वारिवस्यारहस्यप्रकारेऽपि, 

“तन्त्राणां धमंशास्त्रेऽन्तर्भावः।' ( १।६ ), इति | 

शारदातिलकटीकायां राधवभट्टप्रणीतायामुपक्रमे तन्त्राणां स्मृतित्वेन वेदमूलकतया 
प्रामाण्यं समथितम्‌ | 

शैवानां सिद्धान्ते तन्त्राणां श्रुतित्वेन प्रमाप्यमभ्मुपगतमिति श्रीमृगेन्द्रवृत्त्यादि 
ग्रव्थपरिशीलनेन प्रतीयते। श्रीकण्ठाचायंक्ृते ब्रह्मसूत्रशेववि शिष्टाद्वेतभाष्ये 
शिवागमानां ( तन्त्राणाम्‌) वेदेः सहाऽमेदः प्रतिपादितः, 'वयन्तु वेदरिवागमयोभेंदं 
न पश्यामः इत्युक्त्या | —( २।२।३८ ) I 


द्वैतशाकतमतम्‌ ८१ 


विभागे,* नान्येषां तत्वानां प्रत्याख्यानम्‌, किन्तु तत्रेवान्तर्भावः, तथा 
क्वचित्‌ क्वचिदागमसिद्धान्तेषु तत्त्वानां न्यूनाधिकसङ्ख्याप्रदशनेऽपि तत्र 
तत्र केषाञ्चित्‌ तत्त्वानामन्तर्भावसमाश्रयणेन, क्वचिद्वा बहिर्भावाभ्युपगमेन 
नामान्तरस्वीकारेण च विरोधाभाव एव । नहि नामभेदेन वस्तुभेद: कस्य- 
चित्‌ प्रेक्षावतः सम्मतः, न वाऽन्तर्भावबहिर्भावाभ्यां वस्तुस्वरूपं लुप्यतेऽति- 
रिच्यते वा । तस्माद्‌, आगमिकानां* कालविषये सिद्धान्ता आपाततः क्वचिद्‌ 
विलक्षणतया प्रतीयमाना अपि पर्यवसाने नातीव भिद्यन्ते इति प्रतिभाति । 


EG EHE GR GE 


(पारानन्दसुत्रोक्तम्‌) 

परानन्दमुनिविरचिते शाक्तसूत्रे चतुविधाः पदार्था निरूपिताः । 
तथाहि, 

(क) केचन पदार्था आदन्तविरहिताः, 

(ख) केचन सादित्वेऽपि अन्तरहिताः, 

(ग) केचिद्‌ अनादयोऽपि सान्ताः, 

(s) अपरे area: सान्ताश्च । ` 

तत्र मते, कालस्तावद्‌ आद्यन्तविरहितो,* व्यापकश्च* | स च कालः 
क्षणदिनमासवर्षादिरूपेण परिच्छिन्तोऽपि घटादीनां परिच्छेदकः 1 


१. प्रपञ्चसारविवरणस्‌, (१।६०); परशुरामकल्पसूत्रवृत्तिः, ( १४) I 
२. नकुलीशपाशुपतास्तु शैवाअपि नागमिकाः, नकुलीशभगवत्प्रणीसूत्रप्रमाणकत्वात्त- 
दीयसम्प्रदायस्येति विभावनीयस्‌ । 
३. 'पदार्थाश्चतुविधाः | 
“अनाद्यनन्तसाद्यनन्तानादिसान्तसादिसान्ताः ।' -ारानन्दसून्रम्‌, (५७) | 
४. 'परमात्मेश्वरा जीवा दिझालाकाशपरमानन्दलोकाश्चाना्यनन्ताः ।' 
-—पारानन्दसुत्रम्‌, ( ५।७।९७ ) I 
- 'दिक्कालाकाशाज्ञानाञ्च व्यापकत्वम्‌ ।' -—पारानन्दसुत्रस्‌, ( KER ) I 
६. "mm: परिच्छेदकः परिच्छिन्नश्च |’ --पारानन्दसूत्रस्‌, ( ५।८।६ ) I 
११ 

प्रपञचसारसतस्‌ 


आचार्यशङ्करभगवत्पादसङ्कलिते प्रपञ्चचसारे, 'प्रकृतिः,' “पुरुषः, 
'काळ'इचेति त्रयः पदार्था नित्या निरूपिताः^ od 

तत्र प्रकृतिपुरुषकालानां त्रयाणामपि परापरभेदेन द्वैविध्यं व्याख्यातं 
श्रीपद्मपादाचार्ये: प्रपञ्चसारविवरणे । ` 

परमेश्‍वरङि्चित्स्वरूप एकोऽपि स्वशक्तिकल्पितेन भेदेन 'प्रकृतिः,' 
'पुरुषः,' mre sata त्रिरूपतां प्रतिपद्यते 1* 

परमेश्वरः स्वतइ्चेतन्यमात्रस्वरूपोऽपि वेदितृदशायामचिदंशवि शिष्ट 
एव, तत्र चिद्रूपांशः परः पुरुषः । प्रथमं तावद्‌ चिद्वस्तुनि अचिदारोपः, 
ततस्तस्मिन्नचिदर्थे क्वचित्तदाश्रयभूतस्य faget आरेपः, स॒ var 
पुरुषः, एवञ्च, अचिदंशरूपायां मायायां चित्प्रतिविम्बः स्वरूपतोऽचेतनोऽपि 
चिदंशानुगमेन चेतन्यमिवापन्नोऽपरपुरुषतामभिपद्यमानो व्यवहारदशायाँ' 
“जीव:' इति व्यपदिश्यते 1" 

परा प्रकृतिरपि स्वयं प्रकाशमानं चिद्रूपमेव । तत्र कल्पितं महत्त- 
त्वादिनिखिळप्रपञ्चोपादानभूतमचिच्छक्तिमात्रं प्रक्तिपदवाच्यम्‌ | सेयम- 


१. “प्रकृतिः पुरुषश्च॑व नित्यौ कालश्च सत्तम | —प्रपञ्चसारः, ( १२१ )। 
२. 'प्रकृतिपुर्षकाला द्विविधाः, परापरभेदेन । 'विचिकीर्षुः' (११४१), 'स्वसंवेद्यस्वरूपा! 
(213), या युष्मानपि' (१।२६), बहुना कि परपुंस:' (१।९९), 'सा तु कालात्मना' 
(१।२८), 'लवादिप्रलयान्त~ (RIRS) इत्यादिवाक्यशेषात्‌ |’ 
—प्रपञ्चसारविवरणम्‌, ( १।२०-२१ ) | 
अत्र 'विचिकीर्षः' ‘at युष्मानपि’' 'लवादिप्रलयान्तः' इत्यपरे प्रकृत्यादयः । 
“स्वसंवेद्यस्वरूपा' 'वहुना किम्‌', 'सा तु कालात्मनेति परे ।' 
—प्रपञचसारविवरणव्याख्या प्रयोगक्रमदीपिका, ( १।२०-२१ ) | 
३. 'देवतातत्त्वं चिद्रूपमेकमेव | तस्य स्वशक्तिकल्पित एवायं प्रकृतिपुरुषकालात्मको 
विकल्पः ।' —प्रयोगक्रमदीपिका, ( १।२०-२१ ) | 
v. प्रयोगक्रमदीपिका, (१।२६-२७) I 

परा प्रकृतिः, तस्या एवापराया: प्ररकृतेरन्तर्गतं स्वप्रेरककालप्रयोज्यमखिल- 
चेतनांशेषु भेदप्रतीतिजनकमवान्तरशक्तिमात्रं “मायापदव्यपदेशयम्‌' इति माया- 
प्रकृत्योभेंद एवेतन्मते | एतदेवापरभ्रकृतितत्त्वं परमेइवरस्येच्छाज्ञानक्रिया- 
रूपं सत्त्वरजस्तमोरूपञ्च | सेयमपरा प्रकृतिमंहत्तत््वादिरूपेण परिणममाना 
जगदाकारं प्रतिपद्यते' । 

| परकालस्वरूपमपि चिद्रूपमेव | कृत्स्नप्रकृतिसाक्षित्वं प्रकृतेः स्वकार्ये 
सृष्टयादौ प्रेरणञ्च परकालस्य लक्षणम्‌* । कालस्य प्रकृतिप्रेरकत्वं पुरुषकर्मानु- 
सारेणेति मन्तव्यम्‌ | अपरकालस्य स्वरूपन्तु, लव-लुटि-कला-काष्ठा-मास- 
वर्षादिरूपमू* । एकस्येव परकालस्योपाधिभेदाद्‌ लवादिव्यवहारा: 
प्रवतंन्ते, ते चोपाधयो जडप्रकृतेविकारभूताः । अत्रायं निष्कर्षः, प्रपञ्च- 
सारमते तावद्‌ द्वावेव पदार्थौ, 


१. प्रपञ्चसारः, प्रपञ्चसारविवरणम्‌, प्रयोगक्रमदीपिका, (१।४१-४८) | 

२. 'सा तु कालात्मना सम्यग्मयेव ज्ञायते सदा | —प्रपञ्चसारः, ( १।२८ ), 
'कालात्मना = ज्ञानात्मना | सम्यक, साक्षितयाऽव्यवधानेन ।-प्रपञ्चसारविवरणस्‌ | 
'कलयति = प्रक्रत जानाति, योजयति च पुरुषस्यार्थेष्विति are: | योजनमेव प्रेरणम्‌ | 
सम्यग्ज्ञायते इति प्रकृत्यन्तर्गंततदीयानेककायंशाक्ति पुरुषनिचयतदीयापुर्वंजातज्ञानम- 
प्युक्तम्‌ । सदेति स्थितौ प्रलयेऽपि तुल्यमेतदित्यर्थः | अत्र च प्रक्कतिविषयसवंज्ञान 


प्रेरणलक्षणचिद्रूपं कालस्य स्वरूपमित्यपि प्रतिपादितम्‌ || --प्रयोगक्रमदीपिका | 
३. पुरुषकर्मानुसारेण तस्य प्रेरकत्वादित्याह्‌, 'काळेन' इति I 
( read प्रचोद्यते |, प्रपञ्चसारः, १॥१९ ) I —-प्रपञ्चसारविवरणस्‌ । 
'पुरुषकर्मानुसारेण' इत्ययं शब्दविवरणम्‌ | —प्रयोगक्रमदीपिका | 
४. 'लवादिप्रलयान्तोऽञग्रं काल: प्रस्तूयते ह्यज | —प्रपञ्चसारः, ( 212%) I 
“एवम्‌, परकालस्यापि स्वरूपमभिधायाऽपरं कार्ल प्रस्तौति, vakt | 
-्रपञ्चसारविवरणम्‌ | 


५. मूले 'लवादिप्रलयान्तोऽयस्‌' इत्यत्र 'अयम्‌' इति 'कालात्मना' इति प्रकृतस्य 
ग्रहणम्‌ | अयमेन कालो लवादिप्रलयान्तोऽपि कालो भवतीत्यर्थः | “अस्य कालस्य 
( परकालस्य ) लवादयो विभूतिः इत्यपीहोक्तं भवति । अत एव वक्ष्यति 'काल- 
पर्वाणि? इति ।' —प्रयोगक्रमदीपिका, ( १।२९-४० ) 1 

(क) चिद्रूपम्‌, (ख) जडश्चेति à 

तत्र 'जड', एव 'अचिद्‌' इति व्यपदिश्यते I जडश्चायं चिद्रूपस्यो- 
पाधिः, अस्येवोपाधेः सम्बन्धाद्‌ एकस्मिन्नेव चिद्रूपे पृथग्‌ व्यपदेशाः, 
“प्रकृतिः, 'पुरुषः', ‘are: चेति । तत्र जडप्रक्ृत्युपाधिकं fast परा 
प्रकृतिः, तस्था एव जडप्रकृतेरंशविशेषमुपाधिमादाय स्थितं चिद्रूपं परः 
पुरुषः, कृत्स्नाया एव जडप्रकृतेः सूक्ष्मतमो विशुद्धोंऽशः परकालोपाधिः, 
तेनोपाधिना विशिष्टं चिद्रूपं परः कालः? । 


अचिदेवापरा प्रकृतिः, सा च जगदुपादानभूता I तस्या एवांशभूतायां 
मायायां चित्प्रतिविम्बपरः पुरुषः, स एव जीव इत्याख्यायते । प्रकृतिपरिणामं- 
विशेषेरविच्छिन्नं चिद्रूपमेव लवादिरूपोऽपरः काल इति । 


अत्र मते, चिदचितोरुभयोरनादित्वेऽपि चिद्रूपे वस्तुनि अचितः (जडस्य) 
आरोपस्वीकारादद्ठेते पर्यवसानम्‌ | 


सनुसंहितासतम्‌ 


मनुसंहितायां प्रथमाध्याये सष्टिप्रकरणे, ‘ae कालविभक्तीशच 
नक्षत्राणि ग्रहास्तथा इत्यनेन कालस्य कालावयवानाञ्च सृष्टिरुक्ता । अत्रं 
प्रथमतः 'कालम्‌' इत्येकवचनेनेकस्य सामान्यकालस्य GE, तदनन्तरं 
खण्डकालानां व्य्रवहारिककालरूपाणां सृष्टिरभिहितेति प्रतीयते । 


मनुसंहिताव्याख्यासुः मनुसम्मतस्य कालतत्त्वस्य विवेचने मतभेदाः 
परिलक्ष्यन्ते, 


'लव-त्रुटि-कला-काष्ठा-निमेष-मात्रा-नाडिका-मुहुर्ताहोरात्र-मास-सम्वत्सर-युग- 
कल्प-महाकल्प-परार्ध-कालपर्वाणि'--प्रपञ्चसारविवरणम्‌, द्वितीयव्याख्या,( १।२८ ) 
१. प्रयोगक्रमदीपिका, (.१।२८ ) I 
२. (23x ) । 
३. द्रव्यात्मा कालो वेशेषिकाणाम्‌, क्रियारूपोऽन्येषामादित्यादिगतिप्रतान आवृत्तिमान्‌ | 

मेधातिथि-कूल्लूक-राघवानन्द-नन्दनैः सूर्यादिगतिसमूहस्येव सामान्यतः 
काळस्वरूपता स्वीकृता I तथा च, तेषां पूर्वप्रदशितज्योतिःशास्त्रसिद्धान्त 
एव कालविषये सम्मत इति प्रतीयते । 

सवंज्ञनारायणेन च सामान्यकाळस्य पुरुषविशेषरूपत्वमङ्गीकृत्य चेतन- 
रूपता प्रतिपादिता, 'कालविभक्ति'पदेन च क्षण-दिन-मास-वर्ष-कल्पाद्यभि- 
मानिदेवताः परीगुहीताः । 

रामचन्द्रेण च तृतीयं प्रकारं समाश्रित्य सामान्यकालस्य सम्वत्सर- 
रूपत्वम्‌, काळविभागानाञ्च सम्वत्सरान्तर्गतरत्व॑यनादिरूपत्वं वणितमु | 

रामचन्द्रीयव्याख्यानम्‌ ऋकसंहितामतमनुकरोतीति व्यक्तं विपरिचताम्‌। 
सर्वंथा मनुसंहितामते कालस्योत्पत्तिमत्त्वेन अनित्यत्वं पर्यवसन्नम्‌ | 


सहाभारतमतम्‌ 


महाभारते. सष्टिप्रक्रिया क्वचिद्‌ आकाशादिकाऽद्वेतन्रह्मवादिसम्भता 
प्रदशिता | यथा, शान्तिपर्वणि मोक्षधर्मे मनुबृहस्पतिसम्वादे-- 


कालविभक्तयो विभागा मासत्वंयनसम्वत्सराद्याः' | मेधातिथिः | 
कालम्‌ = सामान्यकालात्मानं पुरुषस्‌, कालभिक्तीः = कालविभागकल्पाद्यमिमानि- 
देवताः । —स्ंज्ञनारायणः । ` 
अत्र 'ससजे' इत्युत्तरदलोकर्वातनी क्रिया सम्बद्ध्यते | आदित्यादिक्रियाप्रचयरूपं 
कालम्‌, काळविभक्तीः = मासत्वँयनाद्याः | —_कुल्लूकः | 


'कालम्‌ = आदित्याक्रियाप्रचयस्‌। कालविभक्तीः = मासत्वंयनाद्याः ।--राघवानन्द: | 
'चन्द्रादित्यादिविन्यादिग्रहनक्षत्रपरिस्पन्दः सामान्यलक्षणः कालः | कालविभक्तिः = 


छूटिलवादिरवयवः। ¬ तन्दनः | 
पूर्वं कालम्‌ = कालात्मकसम्वत्सररूपमसृजत्‌ | 
““'कालस्य विभागांश्च षड्तून्‌ अयनादीश्च'" | -—रामचन्द्रः। 


- १. सवमत्र 'बङ्गवासी' मुद्रितबङ्गाक्षरमयपुस्तकादुद्धृतम्‌ I 

'अक्षरात्‌ खम्‌, ततो वायुः, ततो ज्योतिः, ततो जलम्‌ I 
जलात्‌ प्रसूता जगती, जगत्यां जायते जगत्‌ । इति । 


पुनस्तत्रैव याज्ञवल्क्यजनकसम्वादेऽन्यत्राध्याये साङ्ख्यसम्मता सृष्टि- 
प्रलयक्रिया प्रपञ्चिता | 


तत्रायं विशेषः, निरीशवरसाङख्यनये स्वतन्त्रेव प्रकृतिमंहदादिरूपेण 
परिणमते | सेश्वरसाङख्यनये तु, ईश्वरपरतन्त्रा । तत्रेव च प्रकृतौ सर्वेषां 
लयः, अत्र ब्रह्मण्येव लयः प्रतिपादितः d 


“ततः: समभवत्‌ सर्व॑मक्षयाव्ययमब्रणम्‌। 
भूतभव्यमविष्याणां स्रष्टारमनघँ तथा ॥' 


अत्र क्षयः = अपचयः, व्ययः = नाशः, ब्रणः = परिणामः, तै रहितम्‌, 
अनघम्‌ = मायादोषास्परशिनम्‌' इति नीलकण्ठव्याख्यानदर्शनेन सर्वेषां पर्यव- 
साने ब्रह्मण्येव लयो दशित इति प्रतिभाति । 


साङख्यमते, पुरुषसञ्ज्ञका जीवा भित्ता इति स्थितिः । अत्र तु एक- 
स्येव नानारूपतया जीवमभिहितं याज्ञवल्क्येन, 
'अव्यक्तरूपो भगवाञ्छतधा च सहस्रधा | 
शतधा सहस्रधा चेव तथा शतसहस्रधा ॥ 
कोटिशश्च करोत्येष प्रत्यगात्मानमात्मना 1 
अचेतना चेव मतां प्रकृतिश्वापि पार्थिव । ‰ 
एतेनाधिष्ठिता चेव सुजते संहरत्यपि ॥` 


अत एवेत उत्तरं जनकप्ररन IATA, 
१. (२०२१), इयमेव सूष्टिप्रक्रिया तैत्तिरीयोपनिषदि समाम्नाता, ( २१ ) I 
२. २१२१६। 
३. ३१४।२-३। 
४. ३१४।१२। 


महाभारतमतम्‌ ;, ८७ 


जनक उवाच 
अनादिनिधनावेतावुभावेव महामते | 
अमूतिमन्तावचलाव प्रकम्प्यगुणागुणौ UH 
अग्राह्यावृषिशादूंल कथमेको ह्यचेतनः । 
चेतनावांस्तथा चेक: ‘aaa’ इति भाषितः ॥ इति 
[वंत्र* अत्र च सृष्टिप्रक्रियायां कालस्य चर्चेव नास्ति | 
आनुशासनिके पर्वणि प्रथमाध्याये गौतमी-लुब्धक-व्याल-मृत्यु-काल- 
सम्वादे सपंदष्टस्य गौतमीपुत्रस्य मरणे कारणविचारणायां सर्पेण भाषितम्‌, 
कोऽन्वर्जुनक दोषोऽत्र विद्यते मम वालिश | 
अस्वतन्त्रं हि मां मृत्युविवशं यदचूचुदत्‌ ॥ इति 
तत्र मृत्युनाऽऽगत्योक्तम्‌, 
प्रचोदितोऽहं कालेन पन्नग त्वामचूचुदम्‌ ॥ इति I 
या काचिदेव चेष्टा स्यात्‌ सर्वाः काळप्रचोदिताः ॥* इति च । 
ततस्तत्र समागत्य कालेनेतद्‌ भाषितम्‌, 
यदनेन कृतं कर्मं तेनायं निधनं गतः | 
बिनाहेतुः कर्मास्य सर्वे कमवशा वयम्‌ n इति । 
ूर्वदशिते इलोके “कालेन = ईश्वरेण' इति नीलकण्ठेन व्याख्यातम्‌ I 
शान्तिपर्वणि मोक्षधर्मे व्यासशुकसम्वादे ळयक्रमः प्रतिपादितः । तत्र 
पृथिव्या जले, जलस्य तेजसि, तेजसो वायौ, वायोराकाशे, नभसो मनसि, 
मनसश्चन्द्रमसि, चन्द्रमसः सङ्कल्पे, सङ्कल्पस्य विज्ञाने, विज्ञानस्य काले, 
कालस्य बले, बलस्य काले, कालस्य च विद्यायां लयं प्रतिपाद्य, विलयानन्तरं 


१. ३१४।१२,१४। 

२. RORI? | 3 ५. आनु० VU | 

३. आनु०, UR | ६. आनु० १।७२। 

Y. ago, १।५० | ७. शान्ति० मोक्ष» २३२ अ० | 


m: 


८८ कालसिद्धान्तदशिन्याम्‌ 


नादस्य ब्रह्मणि लयोऽभिहितः, भूतानां लयस्तु स्वोयगन्धादिगुणलयपुवक: 
इत्यादि निरूपितम्‌ । 
'एष च लय आध्यात्मिक: इत्युपक्रमे प्रतिपाद्य, योगिनां दृष्ट्या सिद्ध 
इति पर्यवसान उपसंहृतम्‌ I 
कालस्य बले लयमुक्तवा, पुनबँलस्य काले लय इत्थमुक्तः, 
'कालो गिरति विज्ञानं कालं बलमिति श्रुतिः । 
बलं कालो ग्रसति तु तं विद्या कुरुते वशे ॥ इति । 
अत्र नीलकण्ठेन 'कालमपि बलाख्या शक्तिग्रेसति' इति व्याख्या, 'बलं 
कालो ग्रसति तु' इतीममंशमन्यथा योजितम्‌, 
“काले बलं न ग्रसति, किन्तु काळ एव बलं ग्रसति इति, . तदनन्तरम्‌, 
त॑ विद्या कुरुते वशे’ इत्यनेन “कालस्यैव विद्यायां लयः' इति प्रत्यपादि । 
अस्य लयस्य योगिदुष्ट्याऽभिधानेन एतदीयं तत्त्वं योगरहस्यवेदितार 
एव वेदिलुमहन्तीति नात्राधिकं वक्तुं प्रवत | 
अत्रेदं प्रतिभाति, महाभारते साङ्ख्यप्रक्रियासम्मतैव सृष्िव्यासदेवस्या- 
भिमता । यत्रापि गगनादिका सृष्टिरभिहिता, तत्रापि 'गुणोपसंहार'न्यायेन 
महदादिकैव सृष्टिमंन्तव्या, परन्तु जगतो ब्रह्मण्येव उत्पत्तिक्रमव्युत्कमेण 
लयप्रतिपादनेन एकस्य चानेकजीवभावोपवणंनेनाद्वैत एव पर्यवसानम्‌ | 
कालस्य सृष्टयनभिधानादतिरिक्तः कालोऽत्र नाङ्गीक्रियत इति | 


पोराणिकसतम्‌ 


पौराणिकमतमपि मानसोल्लासे विवृतं वर्तते | तत्र मते त्रिशतूपदार्था 
अभ्युपगभ्यन्ते। ते च महीसलिळतेजोवाय्ताकाशानि पञ्चमहाभूतानि; 
प्राणः, अपानः, समानः, उदानः व्यानझ्चेति पञ्चप्राणाः, मनः, बुद्धिः, 


१. २३२।१६। 
२. २।४१ I 


विष्णुपुराणमतम्‌ ८९ 
अहङ्कारः, चित्तञ्चेति चत्वार्यन्तःकरणानि, पञ्च ज्ञानेन्द्रियाणि, 
पञ्चकर्मेन्द्रियाणि इत्येवं चलुविशतिस्तत्त्वानि पूर्वोक्तानि; महान्‌, कालः, 
प्रधानम्‌, माया, अविद्या, पुरुषः, इत्यपरे षट्‌ I 

एतेषां सङ्कुलनया. त्रिशत्‌सङ्ख्या सम्पद्यते | 

एतदीयसिद्धान्तसिद्धस्य कालस्य परमात्मनर्चेष्टारूपत्वमङ्गी क्रियत 
इति रामतीर्थोयात्‌ सिद्धान्तभूतव्याख्यानादवसीयते | 

परमेश्वरस्तु पौराणिकसिंद्धान्तेऽभ्युपगतः, तस्य चेष्टायाः काङत्वस्वी- 
कारात्‌, तदीयांशस्थ पुरुषपदवाच्यजीवत्वाभ्युपगमाच्च | परन्तु स परमेश्वरः 
पदार्थकोटौ न गणितः, सर्वेभ्योऽपि पदार्थभ्यस्तस्य परमसूक्ष्मरूपत्वाद्‌ इति 
विभावनीयं सूक्ष्मधियाम्‌ | 


विष्णुपुराणसतम्‌ 


विष्णुपुराणे तु विवतंवाद एव निरूपितः । विवर्तो नाम--'एकस्येव 
अद्वितीयस्य श्रान्त्या नानारूपेण घ्रतिभासनम्‌ । तदुक्तम्‌, 
ज्ञानस्वरूपमत्यन्यनिमंल परमार्थतः I 
तदेवार्थस्वरूपेण भ्रान्तिदशंनतः स्थितम्‌ ॥' ` इति । 
एकस्येव ब्रह्मणो व्यक्ताव्यक्तपुरुषकालरूपेण स्थितिरुपवणिता, 


“तदेव सर्वमेवैतद्‌ व्यक्ताव्यक्तस्वरूववत्‌ | 
तथा पुरुषरूपेण कालरूपेण च स्थितम्‌ ॥ ` इति 


१. महान्‌ प्रकृतेराद्यो विकारः, काल ईश्वरस्य चेष्टा । प्रधानं मूलप्रकृतिः | स्वाश्रयम- 
व्यामोहयन्ती कतुंरिच्छानुसरन्ती माया, तद्विपरीता व्वविद्येति भेदः। पुरुषः 
TREES: | --वृत्तान्तव्याख्या, ( २४१) ) I 

२. विष्णुपुराणे प्रथमांशे, ( २।६ ) । इदं पद्यं श्रीभाष्यप्रथमाधिकरणे श्रीरामानुजा- 
TAAN व्याख्यातम्‌, तत्राक्षरस्वा रस्यं चिन्त्यम्‌ । 

३. घ्र० Ho, ( २।१४ ) | 
१२ 


९० कालसिद्धान्तदशिन्याम्‌ 


“व्यक्तम्‌ = महदादि, अव्यक्तम्‌ = प्रधानम्‌' इति श्रीधरस्वामिव्याख्या । 


पुनरपि स्वसिद्धान्तस्यदाढर्थाय कारुस्वरूपं व्यापकस्य AIT. एव 
रूपमिति प्रतिपादितम्‌ > JSF PEIER 

कालस्वरूपं रूपं तद्‌ विष्णोमेंत्रेय ade 1” इति 

प्रलये व्यक्तं महदादि स्वीयेन स्थूलरूपेण नासीत्‌,  आदित्यादिगत्युप- 
लक्षितः स्थूलः कालश्च नासीत्‌ । तत्र प्रकृतिपुरुषौ, तयोश्च वियोजकः काल 
आसीत्‌ | सगंकाले तु कालेन प्रकृतिपुरुषयोः संयोजनाद्‌ भवति सृष्टिः, तत्र 
च ब्रह्मेव मूलकारणम्‌ | तस्यैव रूपत्रयम्‌, 'प्रकृतिः', “पुरुषः', 'कालङ्चे'ति । 
तत्र प्रक्ृतिपुरुषयोनियामकः काल: I तेन संयोजनवियोजनाभ्यां निमन्त्रितौ 
प्रकृतिपुशषौ सृष्टिप्रल्ययोवंतेते इति । अयश्च कालो नित्यः, सृष्टिप्रलययो- 
विद्यमानत्वात्‌, सृष्टिस्थितिप्रलयानां कारणञ्चः । ES 

स एष आदित्यादिपरिस्पन्दोपलक्षितो व्यवहारविषय: स्थूल: काल 
इत्युपवण्यंते । 

सर्वमिदं विष्णुपुराणे प्रथमांशे द्वितीयाध्याये श्रीपराशरेणोक्त मेत्रयं 
प्रति, स्पष्टीकृतश्च श्रीश्रीधरस्वामिपादे 


श्रीभागबतसतस्‌ 


श्रीभागवते तृतीयस्कन्धेऽष्माध्यायमारभ्य सृष्टिप्रक्रियोपर्वाणता, 

“भगवतः कालाख्या शक्तिः 194 Yaa लीना तिष्ठति, भाविसर्गोपक्रमे 
सा परमेश्वरेण प्रेरिता प्रबोधिता भवतीति श्रीधरस्वामिनां सम्मतम्‌ । तथा 
च, एतन्मते कालाख्या ब्रह्मशक्तिनित्या | तथा चोक्तं श्रीभागवते, 


१. So ao, ( २।२७ ) I 

२. अर्नादिर्भगवान्‌ कालो नान्तोऽस्य द्विज उच्यते | 
अव्युच्छिन्नास्ततस्तवेते सृष्टिस्थित्यन्तसंयमाः --विष्णुपुराणे प्रर sto, (२१२६) I 
अव्युच्छित्ाः = प्रवाहरूपेणाऽविरताः | —श्रीधरस्वामी | 


श्रीभागवतमतम्‌ ९१ 


‘qsa: शरीरेर्शपतभूतसुच्मः 

कालात्मिकां शक्तिमुदीरयाणः I 
उवास तस्मिन्‌ सलिले पदे स्वे 

यथाऽनलो दारुणि रुद्धवीर्यः ।।'` 


अत्र श्रीवरस्वामिभिरुक्तम्‌, 
'कालशक्ते: प्रेरणं पुनः सृष्टयवसरे प्रबोधनाथंम्‌ ।' इति । 
श्रीमाध्वमतानुयायिनस्तु कालस्यानित्यतामङ्गी कुर्वन्तः, "काला त्मि- 
काम्‌ = कालाख्याम्‌, सहकारिशक्तिमुदीरयाणो जनयन्‌' इत्यर्थमाहुः * तेषान्तु, 
'उदीरयाणः' इत्यक्षरास्वारस्यं स्पष्टम्‌ 1 नहि, ईरवातोरुत्पत्त्यथंकत्वं 
वैयाकरणानां निकाये प्रसिद्धम्‌ । यथा तथा वास्तु, "कालाख्या ब्रह्मणः 
शक्तिब्रह्मणः सहकारिणी’ इत्यत्राविवाद एव I 
'विइवं वे ब्रह्म तन्मात्रं संस्थितं विष्णुमायया | 
ईश्वरेण परिछित्नं कालेनाव्यक्तमूतिना ॥'` 
“विष्णुमायया संस्थितम्‌ = संहृतम्‌, ब्रह्मतन्मात्रं सद्‌ विश्वम्‌ ईश्वरेण 
कर्त्रा, कालेन निमित्तेन, परिच्छिन्नम्‌ = पृथक्‌ प्रकाशितम्‌ | अव्यक्ता मृतिः = 
स्वरूपं यस्येति स्वतो निविशेषता दशिता’ इति श्रीघरस्वामिव्याख्या | 
काल: सूक्ष्मस्थूलभेदेन द्विविधः, स॒चानुमानगम्यः, सर्वेषां व्यक्ता- 
पराभिधेयानां कार्याणां व्यापकः, 
(एवं कालोऽप्यनुमितः Mera स्थौल्ये च सत्तम I 
संस्थानभुक्तयो भगवान्‌ अव्यक्तो व्यक्तभुग्‌ विभुः ॥'ऽ 
संस्थानम्‌ = परमाण्वाद्यवस्था, तस्य भुक्तिः = व्याप्तिः, तया भगवान्‌ 
इति हरेः शक्तिः ( शक्तिशक्तिमतोरभेद इत्यभिप्रायः ) । स्वतोऽव्यक्तः 
व्यक्तं ( कायंजातम्‌ ) व्याप्तोति परिच्छिनत्ति इति श्रीधरीयव्याख्या | 


१. २।८।११। ३. Wo, ३।१०।२२ I 
२. सुधायां वेरोषिकाधिकरणे | . v. ३।११।३। 


९२ कालसिद्धान्तदशिन्याम्‌ 
एतदेव प्रपञ्चितमग्रिमे श्लोके, 
‘a काल: परमाणुर्वे यो भुङ्क्तं परमाणुताम्‌ I 
स्वतोऽविशेषभुग्‌ यस्तु स कालः परमो महान्‌ ॥ ' 
श्रीधरस्वामिभिरस्य पद्यस्यायमभिप्रायः स्पष्टीकृतः, 'ग्रहक्ष॑ंताराचक्रस्थ' * 
इत्यादिना यत्सूर्यपर्यंटनं वक्ष्यते, तत्र सूर्यो यावता परमाणुदेशमतिक्रामति, 
तावान्‌ कालः परमाणुः, यावता च द्वादशराइ्यात्मकं भुवनकोशमतिक्रामति 
स॒ परममहान्‌ सम्वत्सरात्मकः कालः, तस्यैवावृत्त्या युगमन्वन्तरादिक्रमेण 
द्विपरार्धान्तत्वम्‌ इति । तथा च wat सूर्यगत्येव कालादिविभागं 
वक्ष्यति ।' इति 
एवञ्च, एकस्या एव कालरक्तेरादित्यगतिरूपोपाधिवशेन सम्वत्सरादि- 
काळव्यवहारनिर्वाहकत्वमुक्तम्‌ | 


योगवाशिष्ठसतस्‌ 


योगवाशिष्ठरामायणस्योत्पत्तिप्रकरणे द्वादशे सर्गे सृष्टिप्रक्रिया विस्तरेणो- 
पर्वाणता समुपलभ्यते । तत्र प्रथमतः सुज्यमानवस्तुविषयम्‌ आक्षणम्‌ उपवर्ण्य 
ईक्षणवृत्तिविरिष्टाया ब्रह्मसत्तायाः परमेश्वरभावमीक्षणावृत्तिविषयीभूताया- 
स्तस्या एव सत्ताया हिरण्यगर्भात्मकजीवभावञ्चाभिधाय हिरण्यगर्भेद्वारेव 
वियदादिसुष्टिः प्रपञ्चिता | तत्र च, आदावाकाशसृष्टिस्ततो युगपदहङ्कार- 
कालयोः सृष्टिरभिहिता, 
'समनन्तरमेवास्याः खसत्तोदेति शून्यता | 
शब्दादिगुणबीजं सा भविष्यदभिधार्थंदा ॥ 
अहुन्तोदेति तदनु सह वै कालसत्तया d 
व्याख्यातञ्च वासिष्ठतात्पर्यंप्रकाशे, 
इदानीं महाभूतसर्ग विवक्षुः प्रथममाकादसर्गमाह 'समन्तरम्‌’ इति | 


१. ३।११।४। ३. २१ Yo | 
२. भा०, ३।११।१३। $ ४. ९-१० | 


सुतसंहितामतम्‌ ९३ 


अस्या जीवसत्तायाः समनन्तरमेव खसत्ता इतरभूतावकाशदत्वाच्छूत्यताप्राया 
उदेति । सूर्यादिसर्गात्तरं भविष्यन्तीनामाकाशाद्यभिधानाम्‌, आ = समन्तात्‌, 
काशते = प्रकाशते इत्याद्यथंदा । 

तत्र प्रागुक्तजीवस्याहन्ताभिमानं तदाप्रभृति द्विपरार्धपरिमिततदायुः- 
कालक्लुप्ति चाह 'अहन्तेति' । इंयमाकाशाहङ्कारकारसृष्टिनं हिरण्यगभादिव, 
किन्तु तद्वेषोपहितपरमात्मसत्ताया एव, तस्या एव सर्वकारणत्वात्‌ | 

योगवसिष्ठ रामायणे विवर्तवाद एव सिद्धान्तितः" | 

श्रीश ङ्कुरभगवत्पादसिद्धान्तादत्रायं विशेपः, 

'तैराकाशादिवत्‌ कालाख्यः कश्चिद्‌ व्यावहारिकोऽपि पदार्थो ना ङ्गीक्तः, 
तन्मते काळपदार्थस्याविद्यायामेवान्तर्भावात्‌ | 'आकाशसुष्ट्यनन्तरं वायुसृष्टिः' 
इति शाङ्कुरसिद्धान्तमर्यादा | 

योगवसिष्ठमते तु, आकाशसृष्टेरनन्तरमहङ्कारकालयोः सृष्टि: | तथा च 
योगवसिष्ठमते 'कालस्योत्पत्तिमत्त्वादेव विनारित्वम्‌, उपाधिभेदेन चेकस्यैव 
क्षणदिनमासवर्षादिव्यवहारविषयत्वं सिद्धम्‌ । 


कालस्य प््रत्यक्षत्वाप्रत्यक्षत्वविचारस्तु योगवासिष्ठे न कृत इति 
तद्विषयकमेतदीयं मतं विशिष्य किमपि वक्तुमशक्यम्‌ I 


सूतसंहितामतम्‌ 


स्कन्दपुराणान्तर्गतसूतसंहितायां काळतत्त्वम्‌, कालस्य द्वैविध्यञ्च 
निरूपितम्‌, 


१. वासिष्ठतात्पर्यंप्रकाशे द्वादशइलोकव्याख्यायाम्‌ | 
२. यस्माद्‌ घटपटाकारपदा्थंशतपङ्क्तयः | 
तरङ्गगणकल्लोलवीचयो वारिधेरिव ॥ 
स एवान्यतयोदेति यत्पदार्थंशतभ्रमेः | 
कटकाङ्गदकेयूरनूपुरेरव काञ्चनम्‌ Ao वा०, उत्पत्तिप्र, (९।६९-७०) | 
अत्र भ्रमशब्दप्रयोगेण पदार्थानां विवतंरूपता प्रतिपादिता | 


९४ कालसिद्धान्तदशिन्याम्‌ 


"द्विविधो हि काल: परमोञ्परमश्चेति'" 1 

(क) शिवम।यासम्बन्धरूपः परमः काल: । 

(ख) स एव परमः कालः कल्प-मन्वन्तर-सम्वत्सर-मासाद्यात्मना 
पदार्थान्‌ परिच्छिन्दन्नपरमः काल इत्युच्यते | 

अयं कालोऽनादिरपि मायाकल्पितत्वाद्‌ मायाधीननिरूपणत्वाच्च 
'माययोदितः' इत्युक्तः । नित्यर्चिदानन्दरूपः परमात्मा यथा कालेन 
नावच्छिद्यते, तथा कालोऽपि न कालेनावच्छिद्यते* । यथा शिवे परमात्मनि 
कल्पितत्त्वाद्‌ मायाया असत्यत्वम्‌, तथा कालस्यापि कल्पितत्वादसत्यत्वम्‌, 
ad काळपरिच्छेदयोग्याः पदार्थाः काले लीयन्ते, मायाकालावुभावपि 
शिवे लीयेते* 1 तथा च, अद्वैते पर्यवसानम्‌ | 


बौद्धसतम्‌ 


बौद्धमतानुयारयिनर्चतुर्धा भिद्यन्ते, 

(क) सौत्रान्तिकाः, (ख) वैभाषिकाः, (ग) योगाचाराः, (घ) माध्य- 
मिकाइ्चेति । सौत्रान्तिकास्तावत्‌, “सन्ति बाह्यार्थास्ते च न प्रत्यक्षगोचराः 
किन्तु विज्ञानवेचित्र्येणानुमीयन्ते' इति मन्यन्ते । 


१. अनया (मायया) देवदेवस्य शिवस्य परमात्मनः | 
उत्तितः परमः कालस्तद्वशाः सर्वजन्तवः ॥' 
-—सूतसंहिताशिवमाहाात्म्यखण्डम्‌, (८।२२), माधवाचार्यव्याख्या चं । ` 
२. 'कालो मायात्मसम्वन्धः सरवंसाधारणात्मकः | -—सूतसंहितोत्तरखण्डे | 
अत्र मते चित्स्वरूपे शिवे माया कल्पिता । प्रतिपादितञ्चेतद्‌ माधवाचायकुतायां . 
सूतसंहिताशिवमाहात्म्यखण्डतात्पर्यंदीपिकायासु | 
सूतसंहिताशिवमाहात्म्यम्‌, (2133-33) I 


Koo 


a n n 


y å „ (2२३,२४). ` 


बौद्धमतम्‌ ९५ 


वैभाषिकास्तु, बाह्यपदार्थसत्त्वमभ्युपगत्यापि सर्वेषामनुमानगम्यत्वं न 
सहन्ते, किन्तु यथाप्रमाणं केचन परमाण्वादयोऽनुमेयाः, अपरे घटादयश्च 
प्रत्यक्षविषया इति वर्णयन्ति\ । 

सौत्रान्तिकवेभाषिकयोः . परोक्षत्वापरोक्षत्वाभ्यां बाह््यार्थवैलक्षण्ये 
सत्यपि बाह्यार्थाभ्युपगन्तृत्वेन तुल्यत्वं विद्यत्वे, अत एव, 'सर्वास्तिवादी' 
इति नाम्ना शास्त्रेषु व्यवहारो दृश्यते I 

“सौत्रान्तिका'“वेभाषिका' शचोभयेऽपि पुञ्जवादिन इत्यु च्यन्ते | 

'परमाणव एव इचणुकादिभूतभौतिकपर्यन्तबाह्यसमुदायरूपेण संहन्यन्ते, 
नाऽत्रयविनमारभन्ते । यथा ताकिकमते परमाण्वादिभिद्दर्यणुकादिक्रमेण 
कार्यमारभ्यते, नेवं बौद्धमते; अपि तु, परमाणुसमुदाय एव गिरिनद्यादिकं 
सर्वम्‌ | 

घटादीनां परमाणुसमुदायरूपत्वे प्रत्येकं परमाणुषु महुत्त्वाभावेन, तत्र 
स्थोल्यापरपर्यायं महत्त्वं. कथं प्रतीयत इति नाशङ्कनीयम्‌, यतः प्रतिमास- 
दशापन्नानां तेषां भविष्यति बहुत्वादिवत्‌ साम्वृतं eatery । 

न च, अदृश्यसमुदायस्यादुर्यतानियमः, अप्रयोजकत्वात्‌ । एकैकस्य 
तन्तोः स्यन्दनाकर्षणशक्तयभावेऽपि तत्समुदायस्य तदाकर्षंणश क्तिवदेकेकस्य 
परमाणोरदृश्यत्वेऽपि तत्समुदायस्य दृश्यतोपपत्ते: I यदाहुः, 

प्रत्येक दृष्टययोग्यत्वेऽप्यणूनां दृश्यता भवेत्‌ I 
सामग्नथे सति तन्तूनां नौकाद्याकषंशाक्तिवत्‌ ॥ ` 
2. अवैदिकदर्शनसङग्रहे श्रीवाणीविलासयन्त्रालयमुद्विते | वेभाषिकाणां हेविध्यमुक्तम्‌ 
पाश्चात्त्यवैभाषिककाइमी रवैभाषिकभेदेन 'तत्त्वरत्नावल्याम्‌' अद्वयवज्प्रणीतायाम्‌ | 
. ब्रह्मविद्याभरणे [Advaitamarjary Series] (२।२।१८) I 
. शिवाकंमणदीपिका, (२१२1१७) I 
. ब्रह्मविद्याभरणम्‌, (२।२।१८), भामती, (२।२।२८) I 
. अत्र सम्वृत्या = बुद्ध्या EG साम्वृतम्‌, - “'विदकलितपरमाणुतत्त्वाच्छादकत्वात्‌ 
सम्वृतिर्बुद्धिः’, वेदान्तकल्पतरु:, (२।२।२८) I 
६. शिवाकंमणिदीपिका, (313122) I 


SX w Id 


९६ कालसिद्धान्तदशिन्याम्‌ 


योगाचारास्तु, बाह्यार्थंसदूभावेऽस्वारस्यं मन्यमाना विज्ञानमात्रमेव 
विश्वम्‌, न ततोऽन्यदस्तीति प्रतिपन्नाः? । अत एव, एते 'विज्ञानवादिनः' 
इत्युच्यन्ते । 

ते पुनर्योगाचारापराभिधाना विज्ञानवादिनो द्विविधाः, 

(क) साकारविज्ञानवादिनः, (ख) निराकारविज्ञानवादिनङ्च । ° 

तत्र साकारविज्ञानवादिनां दिङ्नागधर्मकीतिप्रभृतीनां मते एकस्मिन्नेव 
विज्ञाने 'प्रमेयम्‌' प्रमाणम्‌’, धप्रमितिः'; ‘sara’ इत्यंशाचतुष्टयमभ्युप- 
गम्यते I तानि च प्रमेयादीनि बुद्धेराकारविरेषरूपाणि तया सहाभिन्नानि 
बुद्धिवदेव पारमार्थिकानि; तेषां परस्परं भेदस्तु कल्पितः ।` आन्तरेषु 
बुद्धिगतेषु तेषु प्रमेयादिषु दोषवशेन बाह्यत्वाध्यवसानं श्रमरूपम्‌ । ` 


१. अवेदिकदर्शंनसङ्ग्रहे | 
२. 'योगाचारश्च ढ्विविधः-साकारनिराकारभेदेन' | --अद्वयवजत्रकृता तत्त्वरत्नावलो | 
३. 'विभागमात्रं ज्ञेयाद्याकाराणां परिकल्पितम्‌, ज्ञेयादिरूपत्वं बुद्धे्वास्तवमेव' | 
—_वेदान्तकल्पतरुः, (२।२।२८) 
'सहोपलम्भनियमादभेदो नीलतद्धियोः | 
भेदस्तु ्रान्तिविज्ञानेदुंश्येतेन्दाविवोद्गते 1 
--(धमंक्रीर्तेः), शिवाकर्मणिदीपिका, (२।२।२७) I 
(अस्योत्तरादुर्धे भेदश्च भ्रान्तिविज्ञानैदुंश्येतेन्दा विवाद्वये', भामतीसवंदशंनसङग्रहयोः 
पाठः) । : 
ER नीलतद्धियोः | 


अन्यच्चेत्‌ सम्विदो नीलं न तद्भासेत संविदि ॥ 
भासते Aq कुतः सर्व न भासेतैकसंविदि | 
नियामकं न सम्बद्धं qup नीलतद्धियो: ॥ --विवरणप्रमेयसङग्रहः, (१।१) I 


“अविभागोऽपि बुद्धात्मा विपर्यासितदशंनेः | 
ग्राह्मग्राहकसंवित्तिमेदवानिव लक्ष्यते ॥ — शिवाकमंणिदीपिका, (२।२।२७) I 
अस्य द्वितीयपादे 'विपर्यासनिदशंनेः' इति पाठान्तरं विज्ञानभिक्षुकृते साङ्ख्यप्रवचन- 
भाष्ये, (१।२०) । 

४. 'यदन्तर्ज्ञयरूपं तद्‌ बहिवंदवभासते I (दिङ्नागस्य) | 


बोद्धमतम्‌ ९७ 


निराकारविज्ञानवादिनामाचायंवसुवन्धुप्रभृतीनाँ मते विज्ञानमात्रमेव 
क्षणिकं निराकारं पारमार्थिकं तत्त्वम्‌; विज्ञाने प्रतिभासमानाः सर्वेऽप्याकारा 
आरोपिताः ।' उल्लिखितं Aami मण्डनमिश्रप्रणीत'विधिविवेक- 
ग्रन्थस्य श्रीवाचस्पतिमिश्ररचितटीकायां न्यायकणिकायाम्‌ । आलोचितञ्च 


तत्र साकारविज्ञानवादौ, 
'षट्केन युगपद्‌ योगात्‌ परमाणोः षडङ्गता (षडंशता) V 
-—वसुबन्धुकृता विज्ञक्षिमात्रतासिद्धिः, विशतिका, १२ 
इत्यादिना न्यायेन परमाणूनामप्यनुपपत्तेः। चित्तमात्रमेवेदं चिताकारधारि urter 
ग्राहकभावविनिर्मुक्तं परनिरपेक्षप्रकाशं प्रकाशत इति प्रतिपन्नवान्‌ | तदुक्तम्‌, 
'चित्रमात्रं भो जिनपुत्रा यदुत वैधातुकस्‌’ इति | तथा चाहुः कीतिपादाः, 
fet नीलादिरूपत्वे वाह्योऽथंः किन्निवन्धनः | 
धियोऽनीलादिरूपत्वे बाह्योऽर्थः किन्निबन्धनः ॥' इति I अन्यत्राप्युक्तस्‌, 
न चित्तेषु बहिर्भूता इन्द्रियार्थाः स्वभावतः। रूपादिप्रतिभासेन चित्तमेव हि 
भासते 11 
तस्माद्‌ चित्तमेव चिताऽऽकारं परनिरपेक्षप्रकाशं प्रकाशत इति साकारविज्ञान- 
वादियोगाऽऽचारस्य विवृतिः 1’ 

-—अद्वयवज्त्रक्ृततत्त्वरत्तावली, (Gaekwad's Oriental Series No XI.) | 


१. 'विज्ञप्तिमात्रमेवेदमसदर्थावधारणात्‌ | 
यथा तैमिरिकस्यासतुकेशचन्द्रादिदर्शनस्‌ ॥' 

-वसुबन्धुक्ृता विद्ञप्तिमात्रतासिद्धि:, विशतिका, १ | 
निराकारवादियोगाचारस्तु चित्तमेवेदमनाकारं स्वसंवेदनरूपमिति मन्यते | तदुक्तम्‌, 
बाह्यो न विद्यते ह्यर्थो यथा बालेविकल्प्यते । वासनालुठितं चित्तमर्थाभासं sade ॥ 
यावदाभासते यच्च तन्मायेव च भासते | तत्त्वतो हि निराभासः शुद्धानन्तनभोनिभः॥ 
निष्प्रपञ्चो निराभासो धर्मकायो महामुनेः | रूपकायौ तदुद्भूतो पृष्ठे मायेव तिष्ठते ॥ 


इति विवृतिः | — अद्वयवस्त्रकृततत्त्वरत्नावली | 
२. “मिथ्यैव वत॑मानाभं न तु प्रत्यक्षमन्यथा | क्रमाक्रमौ न कल्पेते न प्रमेयं निरूप्यते ॥' 
—विधिविवेककारिकावृत्तिव्याख्या | 


१३ 


९८ कालसिद्धान्तदशिन्याम्‌ 


मतमिदं बढह्वासुत्रशाङ्क रभाष्यव्याख्यायाँ भामत्यामानन्दगिरीयन्यायनिर्णये 
वेदान्तकल्पतरौ सर्वंदशंनसङ्ग्रहे चाहँतदशंने I 


माध्यमिकाः खलु विज्ञानवादेप्यस्वारस्यं मन्यमाना:' . 'शून्यमेव 
तत्त्वम्‌' इति सिद्धान्तमातिष्ठन्ते: अत एव. å 'शून्यवादिनः' इति व्यपदेशं 
भजन्ते । तेषां सिद्धान्ते घटादयो विज्ञानान्ताः सर्वे पदार्थाः कल्पिताः, 
तेषां साम्व्यावहारिकं सत्त्वमाश्रित्य सर्वे व्यवहारा निवंहन्तिः 1 


शून्यस्वरूपमुक्तं मध्यमककारिकायाम्‌, 


'अपरप्रत्ययं शान्तं प्रपञ्चेरप्रपञ्चितम्‌ | 
निविकल्पमनानार्थमेतत्‌ तत्त्वस्य लक्षणम्‌ । इति 


द्विविधञ्च सत्यं माध्यमिकानां सम्मतम्‌, 


'd सत्ये समुपाश्रित्य बुद्धानां धर्मदेशना | 
लोकसम्वृतिसत्यञ्च सत्यञ्च परमार्थतः 1 
१. तदुक्तम्‌, अवैदिकदशंनसङ ग्रहे शिवाकंमणिदीपिकायाञ्च, 
ेष्टं तदपिधीराणां विज्ञानं पारमाथिकस्‌ | एकानेन स्वभावेनविरोधाद्‌ वियदन्जवत्‌ ॥ 
(द्वितीयादर्घ 'विरोधाद्‌' इत्यत्र 'वियोगाद्‌' इति पाठान्तरं रिवाकर्मणिदीपिकायास्‌) | 
२. अवेदिकदशंनसङ ग्रहे १५ पृष्ठ I 
३. तत्र चास्मिन्‌ परप्रत्ययोऽस्तीत्यपरप्रत्ययं परोपदेशागम्यं स्वयमेवाधिगन्तव्यमित्यर्थः | 
“Ua, अपरप्रत्ययं भावानां यत्‌ स्वरूपं तत्‌ तत्त्वस्‌ | एतच्च शान्तस्वभावम्‌ = 
अतैमिरिककेशादशंनवत्‌ स्वभावविरहितमित्यर्थः, अत एव तत्‌ प्रपञ्चेरप्रपञ्चितम्‌ | 
प्रपञ्चो हि वाक्‌ 'प्रपञ्चयत्यर्थान्‌? इति कृत्वा । ्रपञ्चेरप्रपञ्चितस्‌ = वाग्भिरव्या- 
हृतम्‌ इत्यर्थः | निविकल्पं हि तत्‌ I विकल्पश्चित्तप्रचारः, तद्रहितत्वात्‌ ततु तत्त्वं 
निविकल्पकम्‌ Vant अर्थोऽस्येति नानार्थम्‌ = भिन्नाथेम्‌ । न Aa = अना- 
नार्थंमु = अभिन्नार्थम्‌ इत्यर्थः etat, अनानार्थंता तत्त्वस्य लक्षणं वेदितव्यं 
शून्यतैकरसत्वात्‌ | -उचन्द्रकीतिटीका | 
४. मध्यमककारिका २४।८। 


बौद्धमतम्‌ ९९ 


सवै एवायमभिधानामिधेयज्ञानज्ञेयादिव्यवहारोऽशेषो लोकसम्वृति- 
सत्यमित्युच्यते ।' 'परमश्चासावर्थशचेति परमार्थः, तदेवंसत्यं परमार्थसत्यम्‌ V 

तच्च परमार्थसत्यं शून्यतत्त्वमेव । ते च माध्यमिका द्विविधा, 

(क) मायोपमाद्वयवादिनः, (ख) सर्वेधर्माप्रतिष्ठानवादिनश्चेति 1" 


तत्र मायोपमाद्वयवादिनस्तावत्‌, सदसदादिचतुष्कोटिविनिर्मुक्तं 
जगतस्तत्वमिति प्रतिपन्नाः ।` तथाहि, “सर्वं जगद्‌ न सत्‌, बाधितत्वाद्‌, 
WW, प्रतोथमानत्वात्‌, नोभयात्मकम्‌, विरोधात्‌, नाप्यनुभयात्मकम्‌, 
असम्भवात्‌, किन्तु चतुष्कोटि विनिर्मुक्तं सर्वं शून्यमेव | 


तथा च सत्वादीनां पूर्वोक्तानामसम्भवाद्‌ शून्यतायामेव पर्यवसानं 
जगतः । शून्यस्य सत्त्वेन प्रत्यक्षावमासः सद्व्यवहारविषयत्वादिकञ्च सम्वृति- 
महिम्ना | यया Gpeuded — सम्मीयते, सा सम्वृतिर्भान्तिवासनारूपाः I 


सर्ववर्माप्रतिष्ठानवादिनस्तु, जगतः शून्यत्वं समर्ययामासुः । तेषामय- 
माशयः, विश्वमिदं न नित्यम्‌, बाधितत्त्वात्‌ । माप्युच्छेदशीलम्‌, स्थिरतया 


१. चन्द्रकीतिटीका | 
२. माध्यमिकोऽपि माथोपमाद्वयवादि-स वँधर्माप्रतिष्ठानवादिभेदाद्‌ द्विविधः | 
--अद्वयवज्त्रकृता तत्त्वरत्नावली | 

माध्यमिकानां द्वेविध्यमद्वयवज्त्रप्रणीतायां तत्त्वरत्वावल्यां प्रतिपादितम्‌, प्रसिद्धबौद्ध- 
तिबन्येषु नाव्यत्र कुत्रचिदिति विदितमेतद्‌ बहुर्दाशनां विदुषास्‌ | 

३. “न सन्नासन्न सदसन्न चाप्यन्रुभयात्मकस्‌ | चतुष्कोटिविनिर्मुक्त तत्त्वं माध्यमिका 
विदुः ॥' 
-तत्त्वरत्तावलीशिवाकमँणिदीपिका-(२।२।३०)ऽवेदिकदशंनसङ हेषु पद्यमेतदुद्धतस्‌ I 
अमलानन्दप्रणीतशास्त्रदर्पणे (२।२।६ अधि०) प्रथमादुधँमेवास्य प्रदशितस्‌ | 

४. ब्रह्मसत्रश्नीकण्ठभाष्ये (२।२।३०) I 
अमलानन्दकृतशास्त्रदपंणे (JRK अधि०); अद्वयवप्त्रविरचितायां तत्त्वरत्वावल्यां 
चेवमेवोक्तस्‌ | 

५, शिवार्कमणिदीपिका, (२।२।३०) I 


१०० कालसिद्धान्तदशिन्याम्‌ 


प्रत्यभिज्ञानात्‌ I नाप्येतदुभयात्मकम्‌, विरोधात्‌ | नाप्यनुभयात्मकम्‌, एक- 
निषेधस्येतरविधाननान्तरीयकत्वात्‌ । तस्माद्‌, उक्तचतुष्कोटिविनिर्मुक्तं 
शून्यमेव विश्वस्य तत्त्वमिति पर्यवसितम्‌) | 

शून्यस्य नित्यत्वादिना प्रतीतिनित्यत्वादिव्यवहारविषयता च पूर्ववत्‌ 
सम्वृतिमहिम्नेवेति मन्तव्यम्‌ | 

तदेवं प्रसङ्गाद्‌ बौद्धानां सिद्धान्तभेदाः संक्षेपेणोपदशिताः । कालस्तु 
बोद्धर्नाङ्गी क्रियते | 

अत एवोक्तं तत्त्वत्रयभाष्ये वरवरमुनिना, 'कालो नास्तीति, बौद्धादि- 
भिरभिधानात्‌ इति । 

ब्रह्मविद्याभरणेऽपि, 'बौद्धानां मते क्षणपदेन घटादिरेव पदार्थो 
व्यवहियते, न तु तदतिरिक्तः कर्चित्‌ क्षणो नाम कालोऽस्ति । `` ` क्षणिकः 
पदार्थं इति व्यवहारस्तु भेदकल्पनया*' इति I 

शिवार्कमणिदीपिकायामपि, “बौद्धमते वस्तुत: कालो नास्ति । उद्यन्नेव 
स्वरसभङ्गुरा घटादिः क्षणपरिकल्पनामात्रनिमित्तं भवति । स च घटादिः 
' स्वोदय॑विनाशपरिकल्पितक्षणवत्त्वात्‌ क्षणिकोऽपि भवति, वपुष्माञ्छिला- 
पुत्रक इतिवत्‌ । वस्तुतः स्वव्थतिरिक्तक्षणाभावात्‌ स्वयमेव क्षणोऽपि 
भवतीति तेषां प्रक्रिया इति । 

'वडोदा'राजधान्याः प्रकाशिते नाछन्दाविशवविद्यालयमहास्थविर- 
श्रोशान्तरक्षितविरचिते तत्त्वसङग्रहाभिधे) बौद्धदशनग्रन्थेऽपि द्रव्यपदार्थ- 
'X. सवंधर्माप्रतिष्ठानवादिनां त्वयं विचारः, 
नन मतं शाश्वतं विश्वं न चोच्छेदि समीहितम्‌ । शाश्वतोच्छिनोयुँग्मै नानुभयं 
विनोभयम्‌ । 
सबंस्मिन्तप्रतिष्ठानं वस्तुतत्त्वं विदुर्बुधाः -अद्वयवज्तरकृता तत्त्वरत्नावली | 
चौखम्बामुद्रिते ७९ पृष्ठे | 
२।२।२०। 

. २२।१९। 
. Gaekwad’s Oriental Ceries No. XXX | 


ex ww 

परीक्षावसरे कालखण्डनयुक्ति: प्रतिपादिता qud । तत्र कालदिशोः खण्डनं 
सहेव HAA, र 
*विशिष्टसमयोद्भूतमनस्कारनिवन्धनमु | 
परापरादिविज्ञानं न कालान्न दिशश्च तत्‌ ॥ 
निरंशैकस्वभावत्त्वात्‌ पौर्वापर्याद्यसम्भवः | 
तयोः सम्बन्धिभेदाच्चेदेवं तौ निष्कलौ ननु u^ 
अत्र कमलशीलक्कतायां पञ्जिकायाममिहितम्‌, “विशिष्टसमय: = पोर्वा- 
पर्यादिनोत्पन्नेष्वेवार्थेषु पूर्वापरादिसङ्केतः, तदुद्भूतो मनस्कारः = आभोगः, 
a निबन्धनमस्येति तथोक्तम्‌ । इति 
एवञ्च अनयोः कारिकयोरयमाशयः पर्यवसितः, क्रमे णोत्पन्नेषु लोका- 
नाम्‌ अयं पूर्व’ ‘ad पर:' इति य उपदेशस्तेन प्रतिपत्तणां मनसि कश्चन 
संस्कारविशेषो जायते, स एव 'आभोग'शब्देन व्यवह्रियते | तन 'अयं पूर्वः, 
“अयं परः' इत्यादिसद्भेतज्ञानजनितसंस्कारविशेषरूपेणाभोगेन जनानां 
वस्तुषु ‘ad पूर्वः अयं qu: इत्येवं विज्ञानमुत्पद्यते, एवञ्च कालिकदेशिक- 
परापरविज्ञानस्य कालदिगभ्यां विनेवोपपत्तेः कालो दिक्‌ च नेवाङ्गो क्रियेते । 
किञ्ज, कालदिशोनिरवयवत्त्वेन तयोः स्वतः पौर्वापर्ये न सम्भवतः I 
यदि दिक्कालसम्बन्धिनो ये बाह्याध्यात्मिकाः भावाः प्रदीपशरीरादयो 
वर्तन्ते, तेषां पौर्वापर्ये आदाय काल दिशोः पौर्वापयें भविष्यत इत्युच्येत, 
तदा तैः प्रदीपशरीरादिभिरेव पौर्वाप य॑व्यव्रहारनिर्वाहसम्भवेन तन्निर्वाहाय 
कालदिशोः कल्प नाऽपाथिका इति । 
१, तत्त्वसङ ग्रहः, (६२९-६३०) | 
२. प्रतिपादितमेतत्‌ कमलशीलेन तत्त्वसङग्रहप्जिकायाम्‌, 
“काळ: _ पूर्वापरक्षणलवरनिमेषकाष्ठाकलामुहुर्ताहोरात्रादू्घ॑मासा दिप्रत्ययप्रसवहेतु:, 
दिक्‌ च पूर्वोत्तरादिव्यवस्था हेतुरिष्यते I अयं भेदः सकलस्तयोने स्वात्मनि विद्यते | 
भेदेषु पुनरस्तीति व्यर्थव तत्परिकल्पना ।' इति | अत्रेदमवधेयम्‌, 
शान्तरक्षितेन खलु प्रकारद्वयेन कालनामकस्यातिरिक्तपदार्थस्याभावः प्रतिपादितः | 
तत्र प्रथमतः पूर्वापरादिसंकेतप्रभवसंस्कारविशेषजनितवूद्धिविशेष एव कालव्यवहार 

नागारजुनाचायंप्रणीतायां मध्यमककारिकायां तद्वृत्तौ च चन्द्रकीति- 
रचितायां कालपरीक्षानामक एकोनविशतितमप्रकरणे कालो नाम नास्ति 
कसचन पदार्थं इति निरूपितम्‌ । आयंदेवप्रणीतचतुर्शतकनामकग्रन्थे 
नवमाध्याये दशमकारिकायां चन्द्रकीतिनिमिताथां च तदीयवृत्तौ काल- 
पदार्थाभाव उपपादितः । 


तथा च; सौगतसमये कश्चित्‌ कालो नामातिरिक्तः पदार्थो नास्तीति 
सिद्धम्‌ । 


जेनसतस 


जैनानां सिद्धान्ते खलु जीवाजीवभेदेन द्रव्यं विविध: । तत्र अजीवः 
पुद्धर्माधर्माकाशकालभेदेन पञ्चधा भिद्यते । एतेषु जीवादयः पञ्च 
अस्तिकायशब्देन व्यवह्मियन्ते । कालस्यास्तित्वे सत्यपि प्रदेशाभावात्‌ 


हेतुर्नास्ति कश्चन काळपदार्थं इत्युपपादितम्‌ | तदनन्तरञ्च, अतिरिक्तकालवादिभिः 
येरुपाधिभिरवच्छिन्नस्य काळस्य क्षणादिनमासवर्षादिव्यवहारविषयताऽङ्गी क्रियते, 
त एवोपाधयः कालव्यवहारे विषयतां भजन्ते, नास्ति तदतिरिक्तः कश्चन काल 
इत्युक्तस्‌ | अत्रेदं द्वितीयं मतं साङ ख्यतत्त्वकौमुदी सादृश्यमावहृति | 
अनयोः पक्षयोः प्रथमस्तावद्‌ वाह्यपदार्थाभिप्रायेण प्रतिपादितः, द्वितीयस्तु पक्षो 
बाह्यपदार्थसत्तामभ्युपेत्येति विवेकः | 

१. नेमिचन्द्रक्ृतद्रव्यसङ्ग्रहे, उमास्वामिविरचिततत्त्वार्थसुत्रे पञ्चमाध्याये च। अत्रेदं 
मन्तव्यम्‌, जैनानां मते गुणादीनां द्रव्येण सह भेदाभेदस्वीकारात्‌, तेषां द्रव्येऽन्तर्भाव- 
मभिप्रेत्य द्रव्यविभाग एव कृतः | यद्यपि हरिभद्रप्रणीतषड्दरांन समुच्चये, 


'जीवाजीवौ तथा पुण्यं पापमास्रवसंवरौ | 
बन्धो विनिर्जरामोक्षौ नव तत्त्वानि तन्मते || 


इति नवपदार्था जेनमते प्रतिपादिताः, तथापि जीवाजीवयोरेवान्येषां समावेशः 
सम्भवतीति सूचितं गुणरत्नसुरिणा तत्रत्यटीकायास्‌ | 
२. द्रव्यसङ्ग्रहे १५, द्रव्यसङ्ग्रहवृत्तौ च | 


जैनमतम्‌ १०३ 


कायत्वाभावेन अस्तिकायशब्दव्यवहार्यता नास्ति । 
कालइच द्विविधः, 
(क) व्यवहारकाल:, (ख) निश्चय कालश्चेति 1 


व्यवहारकालश्च परिणामक्रियापरत्वापरत्वेन लक्ष्यते | तदुक्तम्‌ 


“व्यावहारिककालस्य परिणामस्तथा क्रिया I 
परत्वञ्चापरत्वञ्च लिङ्गान्याहुमंहर्ष॑यः ॥' इति i 


‘Hagges: परिवर्तो नवजीर्णपर्यायः, तस्य या समयघटिकादिरूपा 
स्थितिः स्वरूपं यस्य स भवति द्रव्यपर्यायरूपो व्यवहारकालः V 


'स्वकीयोपादानरूपेण स्वयमेव परिणममानानां पदार्थानां कुम्भकार- 
चक्रस्याधस्तनशिलावद्‌, शीतकालेऽध्ययनेऽग्निवत्‌ पदार्थंपरिणतेयंत्‌ सहकारि- 
त्वम्‌, सा वतंना भण्यते, सैव लक्षणं यस्य स ANSAN: कालाणुद्रव्यरूपो 
निशचयकाल: V 


'योऽसावनाद्यनिधनस्तथैवामूर्तो नित्यः समयाद्यपादानकारणभूतोऽपि 
समयादिविकल्परहितः कालाणुद्रव्यरूपः स निश्चयकालः I यस्तु सादिसान्त- 


१. द्रव्यसङ्ग्रहे, (२३।२४) । हरिभद्रसूरिविरचितषङड्दर्शनसमुञ्चयटीकायां गुणरत्न- 

प्रणीतायमपि प्रतिपादितः कालस्य 'अस्तिकाय'रन्दव्यवहायंत्वाभावः | 'स (कालः) 

चास्तिकालो न भण्यते, एकसमयरूपस्य तस्य निष्प्रदेशत्वात्‌ | आह॒ च, 

'तस्मान्मानुषलोकव्यापौ कालोऽस्ति समय एक Eg | 

एकत्वाच्च स कायो न भवति, कायो हि समुदायः |!’ -षड्दशंनसमुञ्चयटीका, 

FEMS २१, द्रव्यसङ्ह्वृत्तौ च | 

. तत्त्वा्थंसारे, (3134) I 

. पूर्यन्ते गलन्तीति पुद्गलाः = परमाणुसंघाः कायाः | 
-न्रह्मसुत्रशाङ्कुरभाष्यरत्नप्रभा, (313133) I 

पूयन्ते गलन्तीति पुद्गलाः = परमाणवः,तत्समूहोऽत्र पृथिव्यादिष्क्तः 1 
-—आनन्दगिरीयत्यायनिणंयः, (212133) | 


~ 


०९ AU 


१०४ कालसिद्धान्तदशिन्याम्‌ 


समयघटिकाप्रहरादिविवक्षितव्यवहारविकल्परूपस्तस्यैव द्रव्यकालस्य^ पर्याय- 
भूत: स॒ व्यवहारकालः ।' 'यथाऽऽकाराद्रव्यमशेषाणां द्रव्याणामाधारः 
स्वस्यापि, तथा कालद्रव्यमपि परेषां परिणतिसहकारिकारणं^ स्वस्यापि ।' 

कालस्य घटिकादिवसादिकार्यं प्रत्यक्षेण दृश्यते 1 

अत्रेदं तत्त्वम्‌, 

निश्चयकालोऽगुद्रव्यरूपो नित्योऽमूर्तः, स च पदार्थपरिणतौ सहकारि- 
भूतोऽमूत॑त्वादेव निष्क्रियः धटिकादिवसादिरूपस्य स्थूलकाळस्योपादानकारण- 
रूपः, स॒ च दिश्चयकालः स्वीयेन कार्येण व्यावहारिककालेनानुमेयः | 
व्यावहारिककारूस्तु अणुरूपस्य निश्चयकाळस्य कार्यभूतो घटिकामुहुर्तया- 
माहोरात्रादिरूपः समयराब्दवाच्यः प्रत्यक्षेण गृह्यते I 

जैनानां मते लोकाकाशः; अलोकाकाशर्चेति द्विविध आकाशः* | धर्मा- 
धर्मौ कालः पुद्गला जीवाशच लोकाकाशमध्ये वर्तन्ते। मोक्षावस्थायां 
जीवो$लोकाकाशं प्रविष्टः सततमूर्घ्वंगामी भवति | कालस्याणवः खलु लोका- 
काशः एव विद्यन्ते, 

'एकैकवृत्त्या प्रत्येकमणवस्तस्य ( = कालस्य) निष्क्रियाः । 

लोकाकाशप्रदेशेषु रत्नराशिरिव स्थिताः u^ 


nO केचन जैनाचार्याः कालस्य द्रव्पत्वमेवाङ्गीचक्रु:, न तु पर्यायरूपतामपि, अन्येस्तु 
कारस्य द्रव्यपर्यायोभयात्मतेव स्वीकृतेति व्यक्त तत्त्वरत्नटीकायाम्‌ I 

२. पर्यायश्च जैनदर्शने द्रव्यस्यावस्थाविशेष उच्यते | 

. द्रव्यसङ्ग्रहवृत्तौ- २१-२२ I 

४. जैनमते कारणं त्रिविधम्‌, diag, निमित्तम्‌ परिणामि चेति । निमित्तकारण- 
स्यावान्तरविशेषोऽपेक्षाकारणम्‌, तत्र कारस्यापेक्षाकारणतैवेति कालवादिनां 
जैनाचार्याणां सिद्धान्तः | 

५. आकाशास्तिकायो द्विविधः, (क) लोकाकाशः सांसारिकः (ख) अलोकाकाशो 
मुक्ताश्रयः | 
्रह्मसूत्रशाङ्करभाष्यरत्नप्रभायाम्‌ (313133), द्रव्यसङ्ग्रहवृत्तौ चैतदुक्तम्‌ | 

६. द्रव्यसङग्रहे, २२। 

तत्त्वाथंसारे, (atv) I 


aw 


$ 

कालपदार्थश्च सर्वेषां जेनदार्शनिकानां न सम्मतः | तथाहि, Nas 
भगवत्पादेजेनमतप्रदर्रनाय 'एकस्मिन्नसम्भवाद्‌'' इति सूत्रे प्रत्यपादि; 

“संक्षेपतस्तु द्वावेव पदार्थौ जीवाजीवाख्यौ | यथायोग्यं तयोरेवेतरान्त- 
भावादिति मन्यन्ते । तयोरिममपरं प्रपञ्चमाचक्षते पञ्चास्तिकायो नाम 
जीवास्तिकायः, पुद्गलास्तिकाय; धर्मास्तिकायः; अधर्मास्तिकाय; आकाशा- 
स्तिकायश्चेति ।' 

अत्र जीवाजीवौ द्वौ प्रदश्यं, तेषामेव, प्रकारान्तरेण पञ्चास्तिकाय- 
रूपेण प्रतिपादनं कृतम्‌ । कालश्च पञ्चास्तिकायेभ्यो भिन्नः पृथक्‌ प्रति- 
पादनाहोऽपि न प्रतिपादितः । यथायोग्यं तयोरेवेतरान्तर्भावाद्‌ इत्युक्तया 
एतेभ्योऽन्ये पदार्था न सन्तीति सूचितम्‌ I 

कुन्दकुन्दाचार्यप्रणीते 'पञ्चास्तिकायसमयसारे' चतुविश्यां गाथायां 
निश्चयकाले प्रतिपाद्य, पञ्चविशयां गाथायां समयापरपर्यायं व्यवहारिककालं च 
निरूप्य षड्विश्यां गाथायां कालस्य पुद्गलद्रव्येऽन्तर्भाव उपपादितः, 

'णत्थि चिरं वा खिप्यं मत्तारहिदं तु सावि खलु मत्ता । 

पुदुगलदव्वेण विणा तम्हा कालो 989 भवो ॥' 

अस्याः संस्कृतच्छाया, 

“नास्ति चिरं वा क्षिप्रं मात्रारहितं तु साऽपि खलु मात्रा । 

पुदृगलद्रव्येण विना तस्मात्कालः प्रतीत्यभवः du 

चिराचिरव्यवहारौ मात्रया = परिणत्या रहितौ न wad: | सा च 
परिणतिरूपा मात्रा पुदगलद्रव्येण रहिता न वर्तंते, तस्मात्‌ स्वपरिणामं प्रति 
पुदूगलद्रव्यस्यैकस्यैव कारणत्वसम्भावात्तदतिरिक्तस्य कालस्य प्रतीत्यभावेन 
नास्तिकालनामा BRA पृथकूपदार्थं इत्यभिप्रायः I 

इममेव पक्षं द्रव्यसङग्रहवृत्तौ पूर्वपक्षत्वेन उपन्यस्यानन्तरं तत्खण्डं 
कतम्‌ । तत्रायं पूर्वपक्षः, 

'अथ मतम्‌, यथा कालद्रव्यं स्वस्योपादानकारणम्‌, परिणते: सहकारि 


१. RIRIRR | 
१४ 


१०६ कालसिद्धान्तदशिन्याम्‌ 


कारणञ्च भवति, तथा सवंद्रव्याणि, कालद्रव्येण कि प्रयोजनम्‌ ? इति' । 

इत उत्तरम्‌, यद्यपि द्रव्यसङग्रवृत्तौ अस्य पूर्वपक्षस्य खण्डनं कृतम्‌, 
तथापि केषाञ्चिज्जैनाचार्याणां मते कालपदार्थो नास्तीत्यनेनापि पूर्वपक्षग्रन्थेन 
सूच्यत एव । 

कैर्चिज्जैनाचार्येः कालो नाम द्रव्यं नाभ्युपेतम्‌, इति गुणरत्नसूरिणापि 
प्रतिपादितम्‌' । जैनानां तावद्‌ द्वावाम्नायौ, 

(क) दिगम्बराम्नायः, (ख) इवेताम्बराम्नायश्च । 

तत्त्वाथेसूत्र क्वचिदाम्नायभेदेन पाठभेदः समुपलभ्यते, 

‘peed इति सूत्रे इवेताम्बराणाम्‌ 'काळश्चेत्येके' इत्येवं पाठः | 
एवञ्च, कालपदार्थो जेनसिद्धान्ते न सर्वसम्मत इति सिद्धम्‌ i 


कासशार्त्रमतस 


वात्स्यायनविरचितेकामसूत्रे यद्यपि कालस्य अर्थान्थंजयपराजयसुखदुःख- 
हेतुत्वं प्रतिपादितम्‌, तथापि तदीयस्वरूपपरीक्षा नेव कृता, परन्तु यशोधर- 
विरचितायां जयमङ्भलानामिकायां कामसूत्रव्याख्याथां कालस्य द्रव्यत्वं 
नित्यत्वञ्चामिहितम्‌ः, “कालो नाम द्रव्यपदार्थो नित्यः | 


जयमङ्गलायाञ्च शक्तिदेशकालसाधनानां परस्परसापेक्षाणां कार्य प्रति 


१. थे केचनाचार्याः कालं द्रव्यं नाभ्युपर्यान्त, किन्तु धर्मादिद्रव्याणां पर्यायमेव | तन्मते 
धर्माधर्माकाशपुद्गलजीवारख्यपञ्चास्तिकायात्मको लोकः | ये लु, कालं द्रव्य- 
मिच्छन्ति तन्मते षड्द्रव्यात्मको लोकः, पञ्चानां धर्मादिद्रव्याणां कालद्रव्यस्य 
च तत्र सद्भावात्‌ | -षड्दर्शनसमुञ्चयटीका रहस्यदीपिका गुणरत्नकृता | 

२. ५।३८। 

३. 'काल एव हि पुरुषार्थनर्थंयोर्जयपराजययोः सुखदुःखयोश्च स्थापयति | 

कामशास्त्रे साधारणाधिकरणे | 

४, 'तत्सर्वं कालकारितम्‌' इति सुत्रव्याख्यायाम्‌ | -—साधारणाधिकरणे | 


कालकारणिकमतम्‌ १०७ 


जनकता प्रतिपादिता' । : 
एवञ्च, एतदीयमते कार्यमात्रं प्रति नित्यद्रव्यस्य कालस्य कारणता- 


स्वीकृता । 
एतन्मतमपि वैशेषिकमतेनाऽभिन्नमिति प्रतिभाति à 


कालकारणिकसतस 


पुरा केचन चेतनकारणतावादमनङ्गीकृत्य स्वमत्यनुसारेण कालमेव 
जगत्कारणत्वेनाभ्युपगच्छन्ति स्म I स्वभाववादेन सह कालवादस्येकत्रोपवर्ण- 
नात्‌ 'काळवादिनो नास्तिकाः ' इत्येव प्रतिभाति, 

‘स्वभावमेके कवयो वदन्ति काळं तथान्ये परिमुह्यममाणाः U^ 

'स्वभाववादिनः = चार्वाकाः इति वरदराजङृ्ृतन्यायकुसुमाञ्ञलि- 
बोधिन्यां प्रथमस्तबकपञ्चमकारिकाव्याख्यानावसरे वाणितम्‌, तत्साहचर्येण 
काळवादिनोऽपि परमेशवरमनङ्गीकुर्वाणाः केचनेत्येव बुद्धिपथमधिरोहति | 
अत एव, ३वेताश्वतरोपनिषदि मन्त्रस्यास्य पश्चादूर्धेन चेतनकारणतावादः 
समथितः, 

देवस्येष महिमा तु लोके येनेदं श्राम्यते ब्रह्मचक्रम्‌ । इति 

अन्यत्रापि माण्ड्क्यकारिकायामुक्तम्‌, काल इति कालविदः' 1" इति 
अत्राप्यानन्दगिरीयव्याख्यानम्‌, Fro: परमार्थं इति ज्योतिविदः' इति । 


१. 'शक्तिदेशकालसाधननानि परस्परापेक्षाणि कायंस्य साधकानि’ | “--पुरुषकारपूवे 
कत्वात्‌ सवंप्रवृत्तीनामुपायः प्रत्ययः', ( १२ He ) । 


२. इवेतारव०, ६1१ I 
३. (६।१), गौडपादभ्रणीदमाण्डूक्यकारिकायामपि कालवादिनां मतमुपन्यस्तम्‌, “कालात्‌ 


प्रसूति भूतानां मन्यन्ते कालचिन्तकाः | —१।८। 
व्याख्यातञ्चेतदाचायंशङ्क रभगवत्पादैः, “कालादेव सृष्टिरिति केचिद्‌? इति | 
आनन्दगिरिणा तु, मतमिदं ज्योविदाम्‌' इत्युक्तम्‌ I 

४. (RW) I 


१०८ कालसिद्धान्तदशिन्याम्‌ 


कामसुत्रप्रथमाधिकरणद्वितीयाध्यायेञ्प्युल्लिखितम्‌, 'काल एव पुनरप्येनं 
कर्तेति कारणिका: ।' इति । 
अत्र जयमङ्गला, 'कालकारणिका: ये कालकारणमधीयते' । इति 


डल्लणाचां्येसतस्‌ 


सुश्रुतसंहिताटीकायाम्‌ आचार्यडल्लणेन कालस्य सत्त्वरजस्तमोरूपगुण- 
त्रयात्मिकायां प्रकृतावेवान्तर्भाव उपपादितः), 'कालोऽपि चन्द्रार्कादिगति- 
क्रियालक्षणः, तत्र तु महाभूतानां परिणामविरेषाच्छीतोष्णादयो भवन्ति | 
तदुक्तम्‌, | 

'महाभूतविशोषांस्तु शीतोष्णद्वयभेदत: | 

'काल' इत्यध्यवस्यन्ति न्यायमार्गानुसारिण: d^ इति 

क्रियात्वेन रजोगुणपरिणामत्वाद्‌ महाभूतपरिणामविशेषत्वाच्च न 
कालस्य प्रकृतेरन्यत्वम्‌ I इति 


तथा च, साङ्ख्याचार्याणां केषाञ्चिन्मतमेव डल्लणाचार्ये: कालविषये 
परिगृहीतमिति प्रतिभाति । 


लो कायतमतम 


चार्वाकाः खतु प्रत्यक्षारिक्तं प्रमाणं नाङ्गीकुर्वन्ति, .अतएवाकाशस्या- 
प्रत्यक्षतया सत्तानभ्युपगमेन चत्वार्येव भूतानीति वर्णयन्ति | 


१. शारीरस्थाने प्रथमाध्याये | — 2 $ इलोकव्याख्यायाम्‌ | 
२. 'पृथ्वी जलं तथा तेजो वायुर्भूतचतुष्टयम्‌ | आधारो भूमिरेतेषां मानं त्वक्षजमेव få ॥' 
¬ हस्मिद्रकृतषड्दशंनसमुञ्चयः, (लोकायतमतम्‌) | 

लोकायतमते देहाकारपरिणतभूतचतुष्टयमेवात्मा, न ततोऽतिरिक्तः कञ्चित्‌, 
पृथ्व्या दिभूतसंहुत्या तथा देहपरीणतेः | मदशक्तिः सुराङ्गेभ्यो यद्वत्तद्वच्चिदात्मनि ॥' 
-¬षड्दशंनसमुञ्चयः, (लोकायतमतम्‌) | 


लोकायतमतम्‌ १०९ 
“अथ चत्वारि भूतानि भूमिवार्यनिलानलाः ।' इति 
तन्मते, 'इदानीं घट:' इत्यादिप्रत्यक्षबलेनेव कालसत्ता व्यवस्थापनीया, 
कालानङ्गीकारे 'इदानीं we: इत्यादिव्यवहाराणां निरालम्बनत्वघ्रसङ्गात्‌ | 
स॒ च कालः किस्वरूपः ? इति जिज्ञासायामेतन्मते तत्तद्वस्तूनामवस्था- 
विशेषः प्रत्यक्षसिद्धः काल इत्यङ्गीक्रियताम्‌ | 
न च, एतन्मतेऽतिरिक्तः काळपदार्थोऽभ्युपगन्तुं शक्यः; तुल्ययुक्त्याऽऽ- 
काशस्याप्यतिरिक्तस्य सिद्धिप्रसङ्गात्‌ | 
कालविषये लोकायतसिद्धान्तः क्वचिदपि विस्पष्टतया व्युत्पादितोऽद्या- 
af नास्मदुवृष्टिगोचरतां गत इति नेतद्विषयेऽस्माभिविशेष उपपादयितुं 
शक्यते; केवलमनत्र स्वबुदुध्यनुसा रेणेतावन्मात्रं निदशितम्‌ ।' 


चरकसंहितासतस्‌ 


चरकसंहितायां यद्यपि साङ्ख्यमतपक्षपातो विशेषतो दशितः, तथापि 
ग्रन्थारम्भे सूत्रस्थाने वेशेषिकतन्त्रसम्मतानि नव द्रव्याण्यनुक्रान्तानि, 

‘खादीन्यात्मा मनः कालो दिशश्च द्रव्यसङ्ग्रहः ॥ इति 

एवञ्च तन्मते कालस्य द्रव्यत्वं सिद्धम्‌ । 

तत्र चेतनाचेतनभेदेन द्रव्याणां द्वेविध्यमभिप्रेत्य चेतनाचेतनयोर्ळक्षणे 
प्रदशिते, सेन्द्रियं चेतनं द्रव्यं निरीन्द्रियमचेतनम्‌ ।' इति, 

तथा च, आत्मन इन्द्रियसम्बन्धस्य विद्यमानत्वात्‌ तस्य चेतनत्वम्‌, 
अपरेषां द्रव्याणामिन्द्रियसम्बन्धाभावाद्‌ अचेतनत्वम्‌ । इत्यञ्च 'कालस्या- 
चेतनद्रव्यत्वम्‌' इति चरकसंहितासिद्धान्तः I 

अत्र, ‘ae: इत्येकवचनेन तस्येकत्वं सूचितम्‌ I तथा च कालविषये 
वेशेषिकसिद्धान्त एव चरकसम्मत इति प्रतिभाति । 
१. सवंदर्रानसंग्रहुलोकायतदर्शने | तर्कसंग्रहभास्क रोदयामंगलवादे | 
२. सूत्रस्थाने (१।४८) | आकाशः, वायुः, तेजः, जलम्‌, पृथिवी इत्येतानि पञ्च; आत्मा, 

मनः, कालः, दिश इति चत्वारि इत्येवं नव द्रव्याणीति eed I 

३. सूत्रस्थाने, (ve) | 


११० कालसिद्धान्तदशिन्याम्‌ 


वतेसानकालाभाववादिसतस्‌ 


पुरातनाः केचन वादिनः “वर्तमान: कालो नास्ति’ इति प्रत्यपद्यन्त । 
तेषां सिद्धान्तो न्यायदर्शने सूत्रभाष्यवातिकादिषु, व्याकरणमहाभाष्ये 
चोपन्यस्तः पूर्वपक्षत्वेन | तत्र न्यायदर्शने तावत्‌, 

'वर्त॑मानाभावः, पततः पतितपतितव्यकालोपपत्तेः 1" 

इति वर्तमानकालाभावप्रतिपादकं सूत्रम्‌ । अत्र भाष्यकारैः प्रति- 
पादितम्‌, “वृन्तात्‌ प्रच्युतस्य फलस्य भूमौ प्रत्यासीदतो यदूर्ध्वं स पतितोऽध्वा, 
तत्संयुक्तः कालः पतितकालः, योऽधस्तात्‌ स पतितव्योऽध्वा, तत्संयुक्तः 
काल: पतितव्यकालः, नेदानीं तृतीयोऽध्वा वतंते, यत्र पतति’ इति वर्तमान: 
कालो गृह्येत, तस्माद्‌ वर्तमानः कालो न विद्यते इति । अत्र वातिके$पि 
निरूपितमेतत्‌ । 


अत्रत्यसूत्रभाष्यवातिकानामाशयः संक्षिप्योपपादितो वाचस्पतिमिश्चे- 
न्यायवातिकतात्पर्यटीकायाम्‌, 


'कारकव्यङ्ग्यः कालः, तस्य निष्पन्नतया व्यक्तिसाधनत्वोपपत्तेः । न 
लु क्रियाव्यङ्ग्यः, तस्याः साध्यतया असिद्धत्वाद्‌ व्यक्ति प्रति हेतुत्वाभावात्‌ | 
तथा च, अतीतानागतमात्रदशंनाद्‌ वतंमानाभावेन न त्रेकाल्यविषयमनु- 
मानम्‌, तयोरच पितापुत्रवत्‌ परत्वापरत्ववद्‌ ह्वस्वदीघँवच्च परस्परापेक्षा- 
सिद्धिरन्तरेणाऽपि वर्त॑मानं कालम्‌' इति i 

न्यायमल्गर्यामपि अनुमानसूत्रे ˆ संक्षिप्येतदुक्तम्‌, 

“वृक्षात्‌ पततः पर्णस्य भूतभविष्यन्तावध्वानो दृस्यते, न तु वर्तमानः | 
तस्माद्‌, वर्तमानकालो नास्तीति ।' 

व्याकरणमहाभाष्यकारैरपि “वर्तमान oz इति सूत्रे वर्तमानकाला- 
भाववादिनां मतमुपन्यस्तं सूत्रानुपपत्तिप्रतिपादनाय पूर्वपक्षरूपेण, 


१. गौतमसूत्रे, (२।१।३७) I 
२. १।१।५। 
३. पा०, (२।२।१३) I 


वर्तमानकालामाववा दिमतम्‌ १११ 


“अपर आह नास्ति वर्तमान: काल इति 1 

अत्र केयटोपाध्याये रेतस्य मतस्योपपादनार्थमभिहितम्‌, 'निष्पत्नस्याथेस्य 
भूतत्वादनिष्पन्नस्य भावित्वाद्‌ निष्पन्नानिष्पन्नव्यतिरेकेण रूपान्तरस्या- 
भावः ।' इति 

पूर्वोक्तानामेतेषां ग्रन्थानां परस्परं सम्वादादध्यवसीयते, “आसन्‌ केचन 
पुरा वर्तमानकालाभाववादिनः' इति | 


महाभाष्ये वर्तमानकालाभाववादिनां मतप्रदर्शनाय “अपि चात्र इलोका- 
नुदाहरन्ति' इत्युपक्रम्य, इमे इलोकाः समुपन्यस्ताः, 
“न वर्तते चक्रमिषुर्न पात्यते 
न स्यन्दते सरितः सागराय। 
कूटस्थोऽयं लोको न विचेष्टिताऽस्ति 
यो ह्येवं maa सोऽप्यनन्धः ॥' 
'मीमांसको मन्यमानो युवा मेधाविसम्मतः। 
काकं स्नेहानुपृच्छति कि ते पतितलक्षणम्‌ ॥ 
अनागते न पतसि अतिक्रान्ते च काक न।' 
यदि सम्प्रति पतसि सर्वो लोकः पतत्ययम्‌ ॥' 


अनागतमतिक्रान्तं वरत॑मानमिति त्रयम्‌ | 
ada च गतिर्नास्ति गच्छतीति किमुच्यते ॥ इति 


१. अत्र नागेशेन 'काकन' इत्यत्र 'काकते' इति पाठं स्वीकृत्य, 'काकपर्यायस्य, 
'काकता' इति शब्दस्य सम्बुद्धावेतद्रूपम्‌’ इति व्याख्यातं लघुमञ्जूषायां लकाराथं- 
विचारप्रकरणे | काश्यां सम्प्रति मुद्रिते महा भाष्यप्रदीपोद््योते 'काकना' इति पाठः 
प्रदशितः, व्याख्या च तत्र लघुमज्ञूषावद्‌ दृश्यते | अनयोरुभयोरपि ग्रन्थयोर्नागेश- 
प्रणीतत्वेन तयोविसम्वादो नोचित इति I महाभाष्यप्रदीपोद्य्योतेऽपि 'काकते' इत्येव 
पाठो युक्त इति प्रतिभाति | 


२. एषु श्लोकेषु प्रथमः शलोक आत्मनः क्रियाश्रयत्वाभावबोधकोऽपि आपातार्थमादागर 
क्षणमङ्गवादिना स्वपक्षसाधकत्वेनोपन्यस्तः, द्वितीयतुतीयञ्लोको पदार्थानां स्थिर- 


११२ कालसिद्धान्तदशिन्याम्‌ 


एताइच कारिका अधुनोपळभ्यमानेषु ग्रन्थेषु क्वचिदपि नोपलभ्यन्ते । 
येरयं सिद्धान्त आस्थितः, तेषामेव ग्रन्थान्तर्वतिन्य इमाः कारिकाः स्युः, स 
च ग्रन्थोऽधुना लिलुप्त इति सम्भवनामात्रं मनसि विपरिवर्तते | 


॥ इति कालसिद्धान्तदशिनी समाप्ता ॥ 


त्वेऽपि वत॑मानकालाभावप्रतिपादको, पूर्वंवतिरलोकत्रयोत्तस्यार्थस्य दार्ल्याय चतुर्थ- 
इलोक उपन्यस्त इति नागेरामहारायेमंहा भाष्यप्रदीपो द्योते प्रतिपादितम्‌ | 

अत्रत्यनागेशमहाशयव्याख्यानुसारेण 'वतंमानकालाभाववादिनो बौद्धाः’ 
इति पयंवस्यति | यद्यपि बौद्धमते स्वतन्त्रस्य काळपदार्थस्याभावः पूर्वं प्रतिपादितः, 
तथापि येषु घटादिषु क्षणिकेषु पदार्थेषु काळव्यवहारः सौगतैरभ्युपेयते, तेषु 
भूतभविष्यत्कालव्यवहारसम्भवेऽपि वर्तमानकालव्यवहारो न सम्भवतीति तात्पर्य 
सौगतानाम्‌, इति मन्तव्यस्‌, अत एव मध्यमककारिकायामाचार्यनागार्जुनप्रणोतायां 
गृतिपरीक्षादिप्रकरणेषु भङ्ग्या वत॑मानकालाभाव उपपादितो दुस्यते | 

